

تزکیہ و احسان یا تصوّف و سلوک

تزکیہ و احسان (جس کو دورِ آخر میں تصوف کے نام سے یاد کیا جاتا رہا ہے) کی اصل رفح اور حقیقت، اسلامی و ایمانی زندگی کی تکمیل کے لئے اس کی اہمیت و ضرورت، اور افراد، جماعتوں، اسلامی حکومتوں اور قوموں و ملکوں پر اس کے حیرت انگیز اثرات، اور انسان کی اخلاقی و روحانی ترقی اور بلند کردار میں اس کے بنیادی اور ناقابل تردید حصہ کا غیر جانبدارانہ مطالعہ و جائزہ۔

تالیف

مولانا سید ابوالحسن علی ندوی

مترجم

محمد احسنی بروم

ایڈیٹر، البعث، اسلامی

مجلس تحقیقات و نشریات اسلام لکھنؤ

(جلا حقوق محفوظا ہیں)

باراؤل

۱۳۹۹ھ - ۱۹۷۹ء

کتابت _____ ظہیر احمد کاکوروی
 طباعت _____ لکھنؤ پبلشنگ ہاؤس (آفسٹ)
 صفحات _____ ۱۷۶
 قیمت _____

باہتمام

محمد غیاث الدین ندوی

طابع و ناشر

مجلس تحقیقات و نشریات اسلام بکسٹ ۱۱۹ لکھنؤ

(دارالعلوم ندوۃ العلماء)

ترکیبہ احسان یا تصوف و سلوک

۱۳۹۹ھ — ۱۹۷۹ء

عربی ————— تین ایڈیشن ————— کویت اور مشق بیروت

اردو ————— پہلا ایڈیشن ————— لکھنؤ، کراچی

فہرست مضامین

”تزکیہ واحسان یا تصوف وسلوک“

۹ ۱۲	۱۔ پیش لفظ
۱۳ ۲۵	۲۔ اصطلاحات سے حقیقت اور وسائل سے مقصد کی طرف
۲۶ ۳۱	۳۔ تصوف وسلوک۔ ایک الہامی نظام
۳۲ ۳۹	۴۔ حضرت شیخ عبد القادر جیلانیؒ کا اصلاحی و انقلابی کام حضرت شیخ کا عہد اور ماحول
۳۲	مواعظ و خطبات
۳۵	توحید خالص اور غیر الشریک بے حقیقی
۳۹	فلکستہ دلوں کی تسکین
۴۲	دنیا کی صحیح حیثیت
۴۳	خلفاء اور حکام وقت پر تنقید
۴۵	دین کے لئے دسوزی اور نگر بندی
۴۶	بیعت و تربیت
۴۵ ۴۵	۵۔ شیخ الاسلام ابن تیمیہؒ ایک عارف بالشر اور محقق
۵۲	ذوق عبودیت و انابت

- ۵۴ ذوق عبادت و انہماک
- ۵۶ زہد و تجرید و تنقیح دنیا
- ۵۷ سخاوت اور ایثار
- ۶۰ فروتنی و بے نفسی
- ۶۱ سکینت و سرور
- ۶۳ کمال اتباع سنت
- ۶۴ صاحبین میں مقبولیت اور علماء و وقت کی شہادت
- ۶۶ تا ۷۲ - ۶۔ تاتاریوں میں اشاعت اسلام
- ۷۳ تا ۹۲ - ۷۔ دعوت عشق و مقام انسانیت
- ۷۳ عشق و محبت الہی
- ۷۹ جہان دل
- ۸۲ مقام انسانیت
- ۸۶ مقام انسانیت حضرت مخدوم بہاریؒ کے مکتوبات میں
- ۸۷ خالق کی نظر خاص
- ۸۹ امانت و محبت
- ۹۱ حاصل وجود
- ۹۳ تا ۱۰۹ - ۸۔ ہندوستان کے صوفیاء کرام اور ہندوستانی معاشرہ پر ان کا اثر
- ۹۳ ہندوستان تصوف کا ایک مرکز و منبع
- ۹۴ تصوف اور صوفیاء سے لوگوں کا تعلق اور رجوع عام

- ۹۶ زندگی اور معاشرہ پر اثر
- ۱۰۰ بے رغبتی اور حق گوئی
- ۱۰۲ زہد و استغناء
- ۱۰۵ اشاعت علم
- ۱۰۶ پرورشِ خلائق
- ۱۰۸ انسانیت کی پناہ گاہ ہیں
- ۱۱۰
۱۲۵ ۹۔ اہل تصوف اور دینی جدوجہد
- ۱۲۶
۱۳۲ ۱۰۔ ہم طرز جنوں اور سہی ایجاد کریں گے
- ۱۲۶ علم حقیقی اور علم ظاہری کا فرق
- ۱۲۸ فیضانِ محبت
- ۱۲۹ علم کا مقصد عمل ہے
- ۱۳۱ عارفین کی نگاہ میں متاع دنیا کی بے وقعتی
- ۱۳۳ مولانا نے انگریز گورنر کا استقبال کس طرح کیا؟
- ۱۳۵ شرفاء و عزبانوں کی مدد کا انوکھا طریقہ
- ۱۳۶ اخلاقی تربیت اور تشکیلِ سیرت میں اہل دل کا حصہ
- ۱۳۸
۱۵۲ ۱۱۔ اخلاص و محبت اور اخلاق و تربیت کا ایک مرکز
- ۱۳۸ زندگی اور مختلف طبقات کا وسیع مطالعہ و تجربہ
- ۱۳۹ باہر کا انتشار اندر کے انتشار کا نتیجہ
- ۱۴۰ قلب کا خلا اور کجاڑ

- ۱۴۱ اخلاص کی کمی اور اخلاق کا فساد
- ۱۴۲ اخلاص و اخلاق کی جہانگیری اور کیمیائی
- ۱۴۸ جماعت کا وجود افراد پر اور اجتماعی اصلاح انفرادی اصلاح پر موقوف ہے
- ۱۴۹ مخلص کے لئے خدا کی توفیق
- ۱۵۱ اجتماعی و متحدی کام کی اہلیت و صلاحیت
- ۱۵۲ قلوب و نفوس کی تربیت کا ایک مرکز
- ۱۵۳ -۱۲ حضرت شیخ شرف الدین بھٹی منیری کا دم واپس
- ۱۶۳ -۱۳ حضرت مولانا فضل رحمان گنج مراد آبادی کے آخری ایام زندگی
- ۱۶۴
- ۱۶۵



بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله وسلام على عباده الذين اصطفى، أما بعد :-

وَالَّذِينَ جَاءُوا مِن بَعْدِهِمْ
يَقُولُونَ رَبَّنَا اغْفِرْ لَنَا وَلِإِخْوَانِنَا
الَّذِينَ سَبَقُونَا بِالْإِيمَانِ وَلَا تَجْعَلْ
فِي قُلُوبِنَا غِلًّا لِلَّذِينَ آمَنُوا رَبَّنَا
إِنَّكَ رَؤُوفٌ رَّحِيمٌ
(سورہ حشر-۱۰)

اور (ان کے لئے بھی) جو ان (مہاجرین) کے بعد آئے (اور) دعا کرتے ہیں کہ اے ہمارے پروردگار ہمارے اور ہمارے بھائیوں کے جو ہم سے پہلے ایمان لائے ہیں گناہ معاف فرما، اور مومنوں کی طرف سے ہمارے دل میں کینہ (و حسد) نہ پیدا ہونے دے اے ہمارے پروردگار تو بڑا شفقت کرنے والا مہربان ہے۔

مندرجہ بالا آیت میں مسلمانوں کی آئندہ نسلوں سے اس بات کا مطالبہ کیا جا رہا ہے کہ گذشتہ نسلوں کے بارے میں ان کا رویہ بشرح صدر اور اعتراضاتِ حق کا ہونا چاہئے، صدق و اخلاص، اطاعت رب، خوف و انابت، دین کی خدمت اور اسلامی سرحدوں اور قلعوں کی پاسداری و حفاظت کے میدان میں جو سبقت اور فضیلت ان کو حاصل ہے،

اس کو دل سے تسلیم کرنا چاہئے، ان کی طرف سے نئی نسل کے دلوں میں کوئی کینہ اور نفرت نہ ہو، ان کی خدمات کے اعتراف میں اس کو انقباض اور تکلیف محسوس نہ ہو، اس کی زبان ان کے لئے دعاگو اور ثنا خواں رہے، ان کے عذر اور مجبوریاں اس کے لئے قابل قبول ہوں، اور وہ ان فروگزاشتوں سے جن سے کوئی فرد بشر محفوظ نہیں رہتا، درگزر سے کام لے، اس لئے کہ جو اجتہاد کرتا ہے، اس کے ساتھ خطا و صواب کا احتمال رہتا ہے، گرنے کا اندیشہ اسی سے ہوتا ہے جو چلنے اور دوڑنے کا ارادہ کرے، اس کے علاوہ یہ بھی حقیقت ہے کہ نبی معصوم صلی اللہ علیہ وسلم کی تعلیم و ہدایت کے سوا دوسرے تمام لوگوں کے احکام و تعلیمات میں رد و قبول دونوں چیزوں کی گنجائش ہے۔

اس آیت کا ہم سے مطالبہ یہ ہے کہ ہم سلف صالحین اور ایمان و احسان کے شعبہ کے امام و پیشرو بزرگوں کے بارہ میں کوئی فیصلہ کرنے، ان کے بارہ میں کوئی رائے قائم کرنے اور ان پر کسی قسم کا حکم لگانے میں احتیاط سے کام لیں، اور اس میں کسی عجلت اور جذباتیت کا مظاہرہ نہ کریں، اور جب تک پوری طرح کسی مسئلہ کا اطمینان نہ ہو جائے اس پر قطعی حکم لگانے سے باز رہیں، اللہ تعالیٰ کا ارشاد ہے :-

يَا أَيُّهَا الَّذِينَ آمَنُوا إِن جَاءَكُمْ	مومنو! اگر کوئی بدکردار تمہارے پاس کوئی
فَأْسِقٌ فَبَايِعْتُمُوهُ فَانكسروا	خبر لے کر لے تو خوب تحقیق کر لیا کرو (سادا)
فَمَا مِمَّ جَاهِلِيَّةٍ، فَمَضُوا عَلَىٰ	کہ کسی قوم کو نادانی سے نقصان پہنچا دو
مَا قَعَلْتُمْ نَادِمِينَ ۝ (سورہ احزاب ۷)	پھر تم کو اپنے لئے پرندام ہونا پڑے۔

پیش نظر کتاب ان مختلف مضامین و مقالات کا مجموعہ ہے، جو اسی مقصد کی وضاحت کے لئے (عربی اور اردو دونوں زبانوں میں) مختلف اوقات میں لکھے گئے،

مضوی وحدت نے موضوع کے تنوع اور اوقات کے اختلاف کے باوجود ان سب مضامین کو ایک لڑی میں پرو دیا ہے، ان میں یا تو اپنے علم و تجربہ کی بنیاد پر کسی خیال کی وضاحت کی گئی ہے یا زندگی اور اخلاقیات کے کسی خاص تھلا، کی طرف توجہ دلائی گئی ہے جس کا پڑ کرنا بہت ضروری ہے، یا اہل حق کی اس جماعت کا دفاع ہے جس کو تنقید و مکتبہ چینی کا مسلسل ہدف بنایا جاتا رہا ہے، اور اکثر ذاتی معلومات، عملی تجربہ اور اس کی زندگی کے گہرے مطالعہ اور تحقیق و جستجو کے بغیر ان پر لے نکتے رائے زنی بلکہ نشر زنی کی گئی ہے۔

مصنف کو مختلف اسباب کی بنا پر خالص علمی و ادبی ماحول اور جدید سوسائٹی میں رہتے ہوئے ان حضرات کی خدمت میں حاضر ہونے اور ان سے استفادہ کرنے کا موقع اپنے بہت سے معاصرین اور ہم عمروں سے زیادہ ملا، اور اس نے ان کو بہت قریبے اور غور سے دیکھا ہے، اور اسے ان تاثرات و مشاہدات کو اپنے متعدد مضامین (عربی اردو میں پیش کرنے کی توفیق ہوئی۔

یہ مضامین طویل تجربہ اور عمیق مطالعہ کا نچوڑ ہیں، اور آج ان کا یہ مجموعہ تزکیۃ احسان یا تصوف و ملوک کے نام سے ایک احساس فرض اور ادائے قرض کے طور پر طالبین حق کے لئے شائع کیا جا رہا ہے، اس میں متعدد جگہ ان اصحاب کا ذکر بھی لے گا جن کے احسان سے پورے پورے ملک اور قومیں سبکدوش نہیں ہو سکتیں، اور جن کی مخلصانہ و مجاہدانہ کوششوں اور توجہات و فیوض سے لاکھوں کروڑوں انسانوں کو دولت اسلام اور نعمت ایمان اور آخر میں مرتبہ احسان حاصل ہوا، جو نقد جاں بلکہ دولت کو نین دے کر کھیل جائے تو اراں ہے۔

متاع وصل جانان بس گراں است

گراں سودا، بجاں بوندے چہ بودے

یہ مجموعہ مضامین سب سے پہلے اجر و ثواب اور رضائے الہی کے شوق و طلب میں اور اس کے بعد اس امید میں نثار کیا جا رہا ہے کہ شاید اس سے کسی دل کے ساکن سمندر میں توجہ و اضطراب پیدا ہو، سوئے ہوئے ایمانی جذبات پھر سے بیدار ہوں اور ملت اسلامی ہند کے قہیم و ذکی اور انصاف پسند اور حق پرست افراد اس سلسلہ پر از سر نو غور کرنے اور خوب سے خوب تر کی دریافت و یافت پر آمادہ ہو سکیں۔

ابوالحسن علی ندوی

دارالہ شاہ علم الشرع رائے بریلی

۵/۱۳۹۹-۵/۵

۳/۲۰۱۹-۶/۱۹۷۹

اصطلاحات سے حقیقت اور وسائل سے مقصد کی طرف

اصطلاحات اور مروجہ الفاظ و عنوانات نے بعض اوقات حقائق کے ساتھ بڑی زیادتی کی ہے اور ان کو بڑا نقصان پہنچایا ہے، دنیا کے علم و فن زبان و ادب اور دین و مذہب میں اس زیادتی کی ایک طویل روداد ہے، ان اصطلاحات سے بسا اوقات ایک نیا تصور پیدا ہو گیا ہے اس کے متعلق نئے نئے قسم کے سوالات اور اعتراضات پیدا ہو گئے، اختلاف و تنازعہ کا ایک لانتناہی سلسلہ اٹھ کھڑا ہوا، مختلف مذاہب اور کتب خیال و وجود میں آئے، دلائل اور منطق کی مخفلیں آراستہ ہوئیں، افکار و خیالات میں تضاد ہوا، اور لوگ مختلف گروہوں اور جماعتوں میں بٹ گئے۔

اگر ہم ان نئے اصطلاحات اور عرفی ناموں کو ترک کر کے عہدِ ماضی کی طرف واپس ہوں، جب ان حقائق کے لئے بہت سادہ اور عام فہم الفاظ مستعمل تھے، اور بڑی سہولت کے ساتھ ان کیفیات اور معانی کی ترجمانی کی جاتی تھی، اور ان الفاظ کو اختیار کر لیں جو ہماری اسلاف کے یہاں رائج تھے، تو یہ مسئلہ اسی وقت حل ہو جائے گا، اور تمام جماعتوں میں صلح ہو جائے گی۔ انہیں اصطلاحات میں ایک اصطلاح "نصوف" ہے، جو لوگوں میں بہت رائج ہے اس سلسلہ میں طرح طرح کے سوال کھڑے ہوئے اور بحثوں کا ایک طویل سلسلہ قائم ہو گیا،

سب سے پہلے یہ سوال پیدا ہوا کہ اس لفظ کی حقیقت دہرا کیا ہے؟ اس کا اخذ و نفع کیا ہے؟ آیا وہ "صوف" سے ماخوذ ہے یا "صفار" سے "صفو" سے نکلا ہے یا "صف" سے؟ یا وہ ایک یونانی لفظ صوفیاء سے لیا گیا ہے جس کے معنی حکمت بنائے جاتے ہیں۔

آخریہ لفظ کہاں سے برآمد کیا گیا، اور کس طرح اس کا رواج ہوا، جبکہ قرآن و حدیث میں اس کا وجود ملتا ہے، اور نہ صحابہ کرام اور تابعین کے اقوال میں، نہ خیر القرون میں اس کا سراغ ملتا ہے، اور ہر ایسی چیز جس کا حال اور جس کی تاریخ ہو بدعت کہنانے کی مستحق ہے، غرض کہ اس طرح تصوف کے حابیوں اور مخالفوں میں ایک قلبی اور لسانی سرگرمی برپا ہو گیا، اور اس کے نتیجے میں ایک مستقل کتب خانہ وجود میں آیا جس کا سرسری جائزہ لینا بھی مشکل ہے۔

اگر ہم اس اصطلاح کو نزدیک کر کے (جس سے ہم دوسری صدی میں روشناس ہوئے ہیں) قرآن و حدیث اور عہد صحابہ و تابعین کی طرف رجوع کریں اور کتاب و سنت کا اس نقطہ نظر سے مطالعہ کریں، تو ہمیں نظر آئے گا کہ قرآن دین کے ایک شعبہ اور نبوت کے ایک اہم رکن کی طرف خصوصیت سے توجہ دلاتا ہے، اور اس کو "تزکیہ" سے تعبیر کرتا ہے، اور ان چار ارکان میں اس کو شامل کرتا ہے، جن کی تکمیل حضور صلی اللہ علیہ وسلم کے منصب نبوت سے متعلق اور مقاصد بعثت میں شامل تھی۔

هُوَ الَّذِي بَعَثَ فِي الْأُمِّيِّينَ رَسُولًا
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ وَالْحِسَابَ وَإِنَّ
وہی ہے جس نے اٹھایا ایسوں میں ایک
رسول انھیں میں کا، پڑھ کر سنا ہے ان کو
اس کی آیتیں اور ان کو سنا داتا ہے اور

لہ یہ رب الفاظ حقیقت تصوف کے سلسلے میں بیان کئے گئے ہیں، دیکھیے "دائرة المعارف" از ستانی و نایح آداب

اللغة العربية، از جرجی زیدان۔ لہ کشف الظنون جلد ۲۸ بحوالہ امام قشیری۔

كَادُ امِنْ قَبْلِ نَفْحِ صَلَاةٍ مُبِينٍ - سکھاتا ہے، کتاب اور دانائی اور اس سے

پہلے وہ پڑے ہوئے تھے صریح بھولیں۔ (سورہ جمعوں - ۲)

تزکیہ سے مراد یہ ہے کہ انسانی نفوس کو اعلیٰ اخلاق سے آراستہ اور رذائل سے پاک و صاف کیا جائے، مخضر الفاظ میں تزکیہ کی وہ شکل جس کے شاندار نمونے اور مثالیں ہم کو صحابہ کرام کی زندگی میں نظر آتی ہیں، اور ان کے اخلاص اور اخلاق کی آئینہ دار ہیں، وہ تزکیہ جس کے نتیجے میں ایسا صالح پاکیزہ اور مثالی معاشرہ وجود میں آیا، جس کی نظیر پیش کرنے سے تاریخ عاجز ہے، اور ایسی محدث شاعر اور جن پرست حکومت قائم ہوئی، جس کی مثال روئے زمین پر کہیں اور نہ مل سکتی۔

ہم دیکھتے ہیں کہ زبان نبوت اسلام و ایمان کے ساتھ ایک خاص درجہ اور مرتبہ کا ذکر کرتی ہے، اور اس کو احسان سے تعبیر کرتی ہے جس سے مراد یقین و استحضار کی وہ کیفیت ہے جس کے لئے ہر صاحب ایمان کو کوشاں ہونا چاہئے، اور جس کا شوق ہر مرد مومن کے دل میں موجزن ہونا چاہئے، رسول اللہ صلی اللہ علیہ وسلم سے پوچھا گیا کہ احسان کیا ہے؟ آپ نے فرمایا "تم اللہ کی عبادت اس طرح کرو جیسے تم اس کو دیکھ رہے ہو، اگر تم اس کو نہیں دیکھ رہے ہو تو وہ تم کو دیکھ رہا ہے" (بخاری ص ۱۸۰)

جب ہم شریعت اسلامی اور رسول اللہ صلی اللہ علیہ وسلم کے اقوال و احوال پر نظر ڈالتے ہیں تو معلوم ہوتا ہے کہ وہ دو حصوں پر منقسم تھے ایک کا تعلق افعال و حرکات اور امور محسوسہ سے تھا، مثلاً قیام و قعود و رکوع و سجود و تلاوت و تسبیح، اذکار و اذعیہ احکام و مناسک، فن حدیث نے اس کی روایت اور تدوین کی خدمت انجام دی، علم فقہ نے اس سے مسائل و جزئیات استخراج کرنے کا بیڑا اٹھایا، اور محدثین اور فقہار امت نے (اللہ تعالیٰ ان کو اس کا عظیم کا بہترین صلہ عطا فرمائے) دین کو اس طرح محفوظ کر دیا کہ امت کے لئے اس پر عمل پیرا ہونا آسان ہو گیا۔

دوسری قسم وہ ہے جس کا تعلق ان باطنی کیفیات سے ہے جو ان افعال و حرکات کے ساتھ لازم و ملزوم ہیں، اور جو رسول اللہ علیہ وسلم کی زندگی میں قیام و قعود، رکوع و سجود، ذکر و دعا، وعظ و نصیحت، گھر کے ماحول، میدان جہاد، غرض ہر جگہ نمایاں نظر آتی ہیں، ان کیفیات کی تعبیر ہم اخلاص و احتساب، صبر و توکل، زہد و استغناء، ایثار و سخاوت، ادب و حیا، خشوع و خضوع، انابت و تضرع، دعا کے وقت دل شکستگی، دنیا پر آخرت کو ترجیح، رضائے الہی اور دیدار کا شوق، اور اس طرح کی اور دوسری باطنی کیفیات، اور ایمانی اخلاق سے کر سکتے ہیں، جن کی حیثیت جسم انسانی میں روح کی اور ظاہر میں باطن کی ہے۔ پھر ان عنوانات کے تحت اور بہت سی جزئیات اور آداب و احکام ہیں، جنہوں نے اس کو ایک مستقل علم اور علیحدہ فقہ کا درجہ دے دیا ہے، چنانچہ اگر اس علم کو جو اہل الذکر کی تشریح و تفسیر سے منقطع ہے، فقہ ظاہر کہا جاسکتا ہے، تو وہ علم جو ان کیفیات کی تشریح کرتا اور ان کے حصول کے لئے رہنمائی کرتا ہے، ”فقہ باطن“ قرار دیا جاسکتا ہے۔

زیادہ مناسب تو یہ تھا کہ ہم اس علم کو جس کا کام تزکیہ، نفوس اور تہذیب اخلاق ہے، اور جو نفس انسانی کو فضائل شرعیہ سے آراستہ اور نفسانی و اخلاقی زوائد سے پاک و صاف کرتا ہے، اور کمال ایمان و درجہ احسان، اخلاق نبوی کی پیروی روحانی و باطنی کیفیات میں رسول اللہ صلی اللہ علیہ وسلم کی اتباع و تقلید کی دعوت دیتا ہے، ”تزکیہ“ یا ”احسان“ ہی کے نام سے یاد کرتے یا کم از کم فقہ باطن ہی کہتے، اگر ایسا ہوتا تو شاید اختلاف و نزاع کی نوبت ہی نہ آتی، اور سارا جھگڑا ختم ہو جاتا، اور دونوں فریق جن کو محض اصطلاح نے ایک دوسرے سے برسر نزاع کر رکھا ہے، مصالحت پر آمادہ ہو جاتے۔

احسان اور فقہ باطن سب علمی و شرعی حقائق اور دین کے مسلمہ اصول ہیں، جو کتاب و سنت

سے ثابت ہیں، اگر اہل تصوف اس مقصد کے حصول کے لئے (جس کو ہم تزکیہ و احسان سے تعبیر کرتے ہیں) کسی خاص اور تعین راستے یا شکل پر اصرار نہ کرتے (اس لئے کہ زمان و مکان اور انسانوں کے مزاج اور ماحول کے ساتھ اصلاح و تربیت کے طریقے اور ان کے نصاب بھی بدلتے رہتے ہیں) اور وسیلہ کے بجائے مقصد پر زور دیتے تو اس سلسلے میں آج سب تک زبان ہوتے اور اختلاف کا سررشتہ ہی باقی نہ رہتا، سب دین کے اس شعبہ اور اسلام کے اس رکن کا جس کو ہم تزکیہ یا احسان یا فقہ باطن کہتے ہیں، صاف انفرار کرتے، اور اس بات کو بلا تامل قبول کرنے کہ وہ شریعت کی راجح دین کا لقب باب اور زندگی کی بنیادی ضرورت ہے، اور یہ کہ جب تک اس شعبہ کی طرف کما حقہ توجہ نہ کی جائے، اس وقت تک کمال دین حاصل نہیں ہو سکتا، اور اجتماعی زندگی کی بھی اصلاح نہیں ہو سکتی، اور نہ صحیح معنی میں زندگی کا لطف آ سکتا ہے۔

اس صورتِ حال سے ہم کو اندازہ ہوتا ہے کہ اس اصطلاح "تصوف" نے دین کی کتنی عظیم کتنی روشن اور کتنی اہم حقیقت پر پردہ ڈال دیا ہے، اور بہت سے لوگوں کی راہ میں حقیقت کے حصول میں مانع بن گیا ہے، بلکہ بہت سے لوگ تو بہت ہی ہار بیٹھے اور اس کا خیال ہی ترک کر دیا، لیکن اس کے بہت سے وجوہ اور تاریخی اسباب ہیں، جن کا ذکر اس موقع پر کرنا مشکل ہے، بہر حال واقعات ہمیشہ انسان کی خواہش کے تابع نہیں ہوتے، اب ہم کو فراخ دلی کے ساتھ اس حقیقت کا اعتراف کرنا چاہئے، اور قیود و اصطلاحات اور خواہشات اور تعصبات سے آزاد ہو کر سوچنا چاہئے ایسا نہ ہو کہ ہم ایک دینی حقیقت سے (جو شریعت کے مسلمات میں سے ہے) اور کتاب و سنت اس کی دعوت دیتے ہیں، اور انسانی معاشرہ کو بھی اس کی شدید احتیاج ہے) محض ایک نئی اصطلاح اور ایک مروج نام کی وجہ سے گریز اختیار کرنے لگیں۔

اس کے علاوہ دوسری چیز جس نے اس دینی حقیقت کو اور زیادہ غبار آلود کر دیا،

وہ پیشہ در اور جاہ طلب "حقیقت فروش" اور احماد شعرا اور فاسد العقیدہ نام نہاد صوفی ہیں جنہوں نے دین میں تحریف کرنے، مسلمانوں کو گمراہ کرنے، معاشرہ میں انتشار پیدا کرنے، آزادی و بے قیدی کی تبلیغ کرنے کے لئے تصوف کو آڑ کار بنایا اور اس کے محافظ اور علمبردار بن کر لوگوں کے سامنے آئے نتیجہ یہ ہوا کہ اہل غیرت اور اہل حمیت مسلمانوں کی ایک بہت بڑی تعداد ان سے بدظن ہو گئی، کچھ غیر محقق صوفی ایسے تھے جو اس شعبہ کی روح اور اس کے حقیقی مقاصد سے نا آشنا تھے، وہ مقصد اور وسیلہ میں تمیز نہ کر سکے بعض اوقات انہوں نے وسائل پر تو بہت اصرار کیا اور مقاصد کو نظر انداز کر دیا، اور اس شعبہ یا اس فن میں ایسی چیزیں داخل کیں، جن کا اس سے کوئی تعلق نہ تھا، اور اس کو فن کی روح اور فن کا کمال قرار دیا بلکہ مقصود و مطلوب سمجھ بیٹھے، غرض کہ اس طرح انہوں نے مسئلہ کو اور سچی پیدہ بنا دیا اور اس نزاع کو مختصر کرنے کے بجائے اور طول سے دیا، انہوں نے ان چیزوں کو جن کا مکلف ہر مسلمان ہے اور جو دین کی روح اور زندگی کی ضرورت ہیں، عمر فلسفہ اور رہبانیت بنا کر پیش کیا، جن کی ہمت صرف وہی شخص کر سکتا تھا، جو ترک دنیا اور مادی اسباب سے کنارہ کشی کا فیصلہ کر چکا ہو، اور دنیا کی ساری نعمتوں سے دستبردار ہونا چاہتا ہو، ظاہر ہے کہ ایسے لوگ ہر جگہ اور ہر زمانہ میں بہت کم ہیں، اس سے بڑھ کر یہ کہ یہ نہ دین کا مطالبہ تھا، نہ رسول کی سنت نہ تخلیق انسانی کی حکمت۔

اسی کے ساتھ اللہ تعالیٰ نے ہر دور اور ہر ملک میں ایسے لوگ بھی پیدا کر دیئے جو دین کو مبالغہ کرنے والوں کی تحریف باطل پرستوں کی غلط بیانیوں اور جاہلوں کی تاویلات سے پاک و صاف اور عجیبیت اور فلسفہ سے محفوظ کرتے رہے، بغیر کسی تاویل یا تحریف کے خالص تزکیہ کی جدوجہد کرتے رہے، جس کا نام احسان اور فقہ باطن ہے، انہوں نے اس "طب نبوی" کی ہر زمانہ میں تجدید کا فرض انجام دیا، وہ امت اسلامیہ میں نئی روح اور نیا ایمان پیدا

کرتے رہے، بندوں کا تعلق اللہ تعالیٰ کے ساتھ معاشرہ کا تعلق اخلاق کے ساتھ، علم کا تعلق
 للہیت اور اخلاص کے ساتھ استوار کرتے رہے، ایک طرف وہ عوام میں خواہش نفس، دنیا پرستی اور
 مال و اولاد کے فتنہ کا مقابلہ کرنے کی طاقت پیدا کرتے رہے۔ دوسری طرف انھوں نے خواص
 میں وہ ایمان و یقین اور روحانی قوت پیدا کی جس نے بادشاہوں کے انعامات اور تازیانے دونوں
 کا مقابلہ کیا، اور ان کے وعدوں اور ان کی تعزیروں کا مقابلہ کرنے، جاہر بادشاہوں اور حکمرانوں
 کے سامنے کلہ رحق کہنے، امر اور بادشاہوں کا احتساب کرنے، اور مادی مظاہر کی بے وقعتی اور
 کفایت پر قناعت کی طاقت و صلاحیت پیدا کرتے رہے اور تاریخ میں ایسی مثالیں نظر آئیں کہ
 ایک بزرگ سے بادشاہ کی خوشنودی کی خاطر اس کی دست بوسی کرنے کو کہا گیا، تو انھوں نے جواب دیا
 کہ "خدا کی قسم میں تو اس پر بھی راضی نہیں کہ وہ میرا ہاتھ چومے نہ یہ کہ میں اس کا ہاتھ چوموں اے لوگو!
 تم ایک دوسری دنیا میں ہو اور میں ایک دوسرے عالم میں ہوں!"
 بعض لوگوں کو بادشاہوں نے اپنے ملک میں بڑی سے بڑی پیشکش کی لیکن انھوں نے اس کا
 جواب یہ دیا کہ:-

اللہ تعالیٰ اس دنیا کا (باوجود اس کے طول و عرض کے) بڑی حقارت اور ذلت کے ساتھ
 ذکر کرتا ہے، ﴿قُلْ مَتَاعُ الدُّنْيَا قَلِيلٌ﴾ اللہ تعالیٰ نے آپ کو اس چھوٹے سے ٹکڑے میں سے ایک
 اور چھوٹا سا ٹکڑا عطا فرمایا ہے، اب میں اس میں بھی حصہ لگاؤں؟ یہ مجھے پسند نہیں!
 ایک بزرگ ایک امیر کے سامنے پیر پھیلا کر بیٹھے تھے، جب وہ امیر واپس ہوئے تو انھوں نے
 اشرفیوں کی ایک تھیلی ان کی خدمت میں بھجوائی، انھوں نے یہ کہہ کر اس کو لینے سے انکار کر دیا کہ

لے یہ مقولہ شیخ الاسلام عبد الدین بن عبد السلام (متوفی ۶۶۱ھ) کا ہے۔ لے یہ بات مرزا مظہر جان جانا

دہلوی نے فرمائی تھی۔

شجو اپنا سر پھیلاتا ہے، وہ اپنا ہاتھ نہیں پھیلاتا،

ہر زمانہ میں ایسی طاقت و شخصیتوں اور جامع کمالات داعیوں کی ضرورت رہی ہے جو
مسلمانوں میں تلاوت آیات، تعلیم کتاب و حکمت اور تزکیہٴ نفوس کا کام کریں۔

وہ انقطاع نبوت کے بعد رسول اللہ صلی اللہ علیہ وسلم کی نیابت کا فرض انجام دیں
اور امت اسلامیہ کا رشتہ اللہ اور اس کے رسول کے ساتھ جوڑ سکیں، اور اس میثاق و عہد کی تجدید
کریں جو کلہ اور ایمان کے ذریعہ ہر مسلمان نے کیا ہے، اور اطاعت و فرمانبرداری، نفس اور شیطان
کی مخالفت اپنے معاملات میں خدا اور رسول کی عدالت سے فیصلہ کرانے، طاعت کے انکار اور اللہ
کی راہ میں مجاہدہ اور اس عہد کی تجدید اپنا نشانہ بنائیں، انھوں نے رسول اللہ صلی اللہ علیہ وسلم سے کیا تھا، اس
کے خلافت راشدہ کے برخلاف، و سلاطین اسلام نے اس کام کو فراموش کر کے صرف فتوحات ٹکس
اور جزیہ کی وصولیابی اور اپنے اور اپنی اولاد کے لئے بیعت خلافت کے انعقاد سے دلچسپی باقی
رکھی تھی، علماء بھی اصلاح سے عاجز تھے، وہ وعظ و نصیحت، درس و تدریس، تصنیف و تالیف
میں ایسے منہمک تھے کہ کسی اور چیز کو سوچنے کی بھی انھیں فرصت نہ تھی، اس کے علاوہ اگر یہ اس کا
ارادہ بھی کرتے تو بھی یہ بات ان کے بس کی نہ تھی، اس لئے کہ ان کی زندگی عوام کے سامنے تھی،
اور وہ جانتے تھے کہ ان میں زہد و اخلاص اور خلافت نبوت کے علامات اور اثرات کتنے کم اڑ
شاذ و نادر نظر آتے ہیں، غرض کہ اس طرح عام اور خاص ہر طبقہ میں دینی شعور اور دینی حس
کمزور اور مضہمل ہوتی رہی، اور رفتہ رفتہ وہ یہ بھولنے لگے کہ اسلام درحقیقت بندہ اور اس کے
رب کے درمیان عہد و میثاق اور بیعت و شراہے نتیجہ یہ ہوا کہ وہ اپنے تصرفات میں بالکل آزاد
ہو گئے، اور خواہش نفس کو بالکل چھوٹ دے دی، ان کی حالت بھیڑنے والی ہو گئی
لہذا مشق کے عالم شیخ سعید اعلیٰ جو گذشتہ صدی کے بزرگ ہیں۔ لہذا مَحَاذِرُ حَقِّ بَعَثَةِ نَبِيِّ الرَّسُولِ وَتَمَجُّدِهِ (مجموعہ)

جس کا نہ کوئی چوپایا ہونہ مقصد عبادت کا شوق، درجہ احسان، اور صلاحات ایمان کے حصول کا جذبہ سرد پڑنے لگا، ہمتیں پست ہو گئیں، عزائم خوابیدہ ہو گئے، اور عام طور پر لوگ (سوائے ان کے جن کو اللہ تعالیٰ نے محفوظ رکھا) بہت بتیابی اور جنون کے ساتھ لذات اور خواہشات پر ٹوٹ پڑے۔

آخر کار اسلامی خلافت میں روح خلافت اور امانت نبوت کا خاتمہ ہو گیا، اور وہ حکومت سیاست بن کر رہ گئی جس کا کام صرف ٹیکس وصول کرنا تھا، اس وقت وسیع اسلامی مملکت میں ہر طرف رسول اللہ صلی اللہ علیہ وسلم کے سچے نائب، اللہ کے مخلص بندے اور اہل حق کھر پڑے ہو گئے اور ان کی دعوت و صحبت کے اثر سے نام لوگ اسلام کے پیشان و عہد میں از سر نو داخل ہونے لگے، وہ فہم دارانہ شعور و احساس کے ساتھ اس نئے عالم میں داخل ہو رہے تھے، جب کہ اسلام کو انھوں نے عازماً اور وراثتاً قبول کیا تھا، اپنی تعلیم و تربیت سے انھوں نے ایمان اور لذت ایمانی کی تجدید کی، اور نفس کے تسلط، خواہشات کی اسیری، اور انسانوں کی غلامی سے آزاد ہو کر عبادات و طاعات، دعوت الی اللہ اور راہ حق میں جہاد کی طرف متوجہ ہو گئے۔

پھر ان کے جانشینوں اور شاگردوں میں اور ان سب لوگوں میں جنھوں نے دعوت میں ان کی پیروی کی، دعوت اسلامی کے ایسے علمبردار اور تربیت اسلامی کے امام فن (درمیانی اور آخری صدیوں میں) پیدا ہوئے جنھوں نے روح اسلامی اور شعلہ ایمانی کی بقا و حفاظت، دعوت و جہاد کے شوق اور خواہشات و ترغیبات کے مقابلہ کے میدان میں بہت اہم خدمات انجام دیں، اگر وہ نہ ہوتے تو مادیت جو حکومتوں اور تہذیبوں کے راستے سے حملہ آور تھی، پوری امت اسلامیہ پر اپنا تسلط جمالیتی، اور زندگی و محبت کی چنگاری بالکل سرد پڑ جاتی، ان لوگوں کی وجہ سے ایسے دور دراز ملکوں میں جہاں اسلامی افواج اور مجاہدین کے قدم

نہیں پہنچے تھے، اسلام کی تبلیغ و اشاعت ہوئی، ان کے ذریعہ سے اسلام کو افریقہ کے تاریک براعظم، انڈونیشیا، جزائر بحر الہند، چین اور ہندوستان میں فروغ حاصل ہوا۔

اور پھر اس زمانہ اور ان یالیوں کن حالات میں جب ساتویں صدی ہجری میں تاتاریوں نے عالم اسلام کو زیر و زبر کر دیا اور اس کو تاراج کر کے رکھ دیا، جہاد اور مقابلہ کی طاقت بالکل ختم ہو گئی، اور کسی میں ان کے سامنے آنے کی ہمت باقی نہیں رہ گئی، یالیوں ہو کر مسلمانوں نے تلوار اپنے پیام میں رکھ لی، اور ان کو یقین ہو گیا کہ تاتاریوں کو شکست دینا ناممکن ہے اور عالم اسلام کی تقدیر میں اس نیم وحشی قوم کی غلامی لکھ دی گئی ہے اور اب اسلام کا کوئی مستقبل نہیں، اس وقت یہی مخلص دین کے داعی تھے، (جن میں سے اکثر کے نام تاریخ دعوت و اصلاح کی دور بین اور عقابانی نظر سے بھی اوجھل رہے) جو ان سخت دل اور سخت جان وحشی انسانوں میں گھسے اور ان کے دلوں کو اسلام کی طرف مائل کرنے کی کوشش کی، یہاں تک کہ ان کے دلوں میں ان کی محبت اور قدر پیدا ہو گئی، اور پھر کثیر تعداد میں وہ لوگ اسلام قبول کرنے لگے، تاتاریوں کے اس غلبہ و کامرانی پر کچھ زیادہ عرصہ نہیں گزرا تھا کہ ان کی بڑی تعداد اسلام کے آغوش میں آگئی، اور وہ اسلام کے پاسبان اور محافظ بن گئے اور ان میں بڑے بڑے فقیہ، عابد و زاہد، علماء اور مجاہد پیدا ہوئے۔

ہے جہاں آج بھی تاتار کے افسانے سے

پاساں مل گئے کعبہ کو صنم خانے سے

اس میں کوئی شک نہیں کہ اگر یہ لوگ نہ ہوتے تو مسلم سوسائٹی بہت عرصہ ہوا

لے دیکھیے کتاب "PREACHING OF ISLAM" مصنفہ سرٹانس آرٹلڈ۔

لے تفصیل کے لئے دیکھیے "تاریخ دعوت و عربیت" از مولف۔

دم توڑ چکی ہوتی، اور مادیت کی سرکش اور گرم لہر اس کے بچے کچھے ایمان و یقین کا خاتمہ کر دیتی، قلوب کا اللہ تعالیٰ سے، زندگی کا روحانیت سے، معاشرہ کا اخلاق سے رشتہ منقطع ہو جاتا، اخلاص و احتساب ختم ہو جاتا، اور باطنی امراض کی کثرت ہوتی، قلوب نے نفوس کی بیماریاں پھیلنے اور طبیب نہ ملتا، لوگ دنیا پر ٹوٹ پڑتے، اور اہل علم جاہ و منصب اور مال و دولت کے پیچھے دوڑتے، اور ایک دوسرے سے آگے بڑھنے کی کوشش کرتے، حرص و طمع کا ان پر کھلی تسلط ہوتا، غرض کہ دین کا وہ شعبہ جو نبوت کے شعبوں میں ایک اہم شعبہ ہے، (یعنی تزکیہ نفوس اور فقہ باطن) بالکل معطل ہو جاتا۔

ذرا ان ملکوں کی طرف نظر ڈالئے جہاں دعوت الی اللہ، روحانیت اور سچی خدا پرستی اور تزکیہ نفوس کا کام عرصہ سے بند ہے، اور ایسے داعی اور علماء کی تعداد (جو انسانوں کا رشتہ خدا تعالیٰ سے استوار کریں، اور ان کی اصلاح باطن کی طرف متوجہ ہوں) مغربی تہذیب کے اثر یا مغرب کے قرب یا اور دوسرے اسباب کی بنا پر بہت کم ہو گئی ہے، وہاں آپ ایک ایسا خلا پائیں گے، ایک ہییب اور طویل خلا، جس کو نہ وسعت علم اور تبحر علمی سے پُر کیا جاسکتا ہے، نہ ذہانت اور عالی دماغی سے، نہ ادب عالیہ سے، نہ عربی زبان و ادب سے گہرے ربط اور نسبی تعلق سے، نہ آزادی و حریت سے، یہ ایک ایسا روحانی و اخلاقی مسئلہ ہے جس کا کوئی حل نہیں اعلیٰ طبقہ کے لوگ اور عوام نیز اور ہمہ گیر مادیت، دولت کی اندھی محبت، اور دوسرے اجتماعی اور اخلاقی امراض کا شکار ہیں، تعلیم یافتہ اور ذہین لوگ (مذہبی تعلیم و ثقافت ہو یا مادی) عہدہ و منصب جدا اور نخل تکبر اور انا پنت، شہرت کی خواہش، نفاق اور مدد اہنت، مادہ اور طاقت سے مرعوبیت، جیسے باطنی امراض میں گرفتار ہیں، جہاں تک اجتماعی و سیاسی تحریکات کا سوال ہے، ان کو خود غرضی، تربیت کے فقدان اور لیڈروں کی کمزوری نے خراب

کر دیا ہے، رہ گئے ادارے تو ان کو اختلافات، احساس ذمہ داری کی کمی، دنیا طلبی اور
 تنخواہوں میں اضافہ کے عشق نے بیکار کر دیا ہے اور وہ صرف اسی کام کے ہو کر رہ گئے ہیں۔
 جہاں تک علماء کا تعلق ہے، ان کے وقار اور عزت کو مظاہرہ پرستی اور ظاہر داری،
 فقر سے ضرورت سے زائد اور بیجا خوف، آرام طلبی اور عیش پسندی نے بگاڑ دیا، اور ان سب
 چیزوں کا علاج اس تزکیہ نبوی کے علاوہ جس کا ذکر قرآن میں ہے اور جو رسول اللہ صلی اللہ
 علیہ وسلم کی بعثت کا مقصد ہے، اور اس "ربانیت" میں جو علماء سے مطلوب ہے، اور کہیں
 نہیں، "وَالَّذِينَ كَفَرُوا لَا يَتَّخِذُونَ بِنِعْمَةِ اللَّهِ كِتَابًا وَبِنِعْمَةِ اللَّهِ تَذَكُّرًا"

میں تزکیہ کی کسی خاص کمی نہ تھی اور متعین شکل پر زور نہیں دیتا جس کا رواج عام ہوا اور جس کا نام
 آخری دور میں تصوف پڑا، نہ میں تصوف کے حاملین میں سب کو ہر طرح کی غلط روی و غلط فہمی سے بری سمجھتا
 ہوں! اور نہ ان کو معصوم قرار دیتا ہوں، لیکن یہ ضروری ہے کہ اس خلا کو جو ہماری زندگی
 اور ہمارے معاشرہ میں واقع ہو گیا ہے، جلد پُر کیا جائے، اور تزکیہ و احسان اور فقہ باطن
 کو پھر سے تازہ کیا جائے، جس طرح ہمارے اسلاف نے اس کو اپنے اپنے زمانہ میں تازہ
 کیا تھا، اور یہ سب منہاج نبوت اور کتاب اور سنت کی روشنی میں ہو، بہر حال
 ہر دور میں اور ہر جگہ جہاں مسلمان بستے ہوں یہ کام ضروری ہے، اس لئے کہ حقیقت
 میں یہ خلا ایک عظیم خلا ہے، اور ہماری انفرادی اور اجتماعی زندگی میں اس کے اثرات
 اور نتائج بہت دور رس ہیں۔

اپنے اپنے دور میں اس ذمہ داری کو ادا کرنے والوں اور اس خدمت
 کے انجام دینے والوں پر تنقید کرنے والوں سے ایک عربی شاعر کی زبان میں کہنا
 چاہتا ہوں۔

اقتلوا علیہم لا ابا لکم

من اللوم اوسد واما لکان الذی سدوا

ان اللہ کے بندوں پر لامت بہت ہو چکی، مسئلہ یہ ہے کہ کیا ان کی جگہ لینے والا اور در

کا مداوا کرنے والا کوئی ہے۔؟



تصوف و سلوک، ایک لہامی نظام

اللہ تعالیٰ نے اس امت کو اجتماعی الہام کی دولت سے نوازا ہے، جو ہر قسم کے خطرہ اور ضرر اور انفرادی کمزوریوں اور غلط فہمیوں سے پاک اور محفوظ ہے۔

اس اجمال کی تفصیل یہ ہے کہ جب اسلام اور مسلمانوں کے سامنے کوئی نازک اور اہم مسئلہ آتا ہے، اور اس کے بارے میں فیصلہ کرنا اور کسی نتیجہ پر پہنچنا مشکل ہو جاتا ہے یا زمانہ کے تغیر اور حالات کے تقاضے سے کوئی نئی ضرورت سامنے آتی ہے تو اللہ تعالیٰ علماء و مخلصین کے ایک معتدبہ گروہ کے دل میں جو نفس زکی اور ارادہ قوی کے مالک ہوتے ہیں، اس ضرورت کی تکمیل کا شدت سے خیال پیدا کر دیتا ہے، اور ہمہ تن ان کو اس طرف اس طرح متوجہ کر دیتا ہے کہ وہ اپنے کو اس کام کے لئے مامور اور عند اللہ مسئول سمجھنے لگتے ہیں، ان کو اس کام کی تکمیل میں کھلے طور پر تائید الہی اور نصرت غیبی نظر آتی ہے اور وہ دل کی گہرائی سے یہ محسوس کرتے ہیں کہ وہ اس کی طرف کشاں کشاں لے جا رہے ہیں، یہ وہ حقیقت ہے، جس کو ہم نے "اجتماعی الہام" یا "جامعاتی ہدایت" سے تعبیر کیا ہے، اور تاریخ اسلام اس کی مثالوں سے پر ہے۔

کبھی یہ الہام معدومے چند اصحاب کو ہوتا ہے، جیسا کہ اذان کے واقعہ میں عبد اللہ بن

زیدؓ اور حضرت عمرؓ بن خطابؓ کے ساتھ پیش آیا کہ دونوں کے خواب کیساں نکلے اور دونوں کو خواب میں کلمات اذان کی تلقین کی گئی اور رسول اللہؐ نے ان کی تصویب فرمائی اور اذان کو شرعی حیثیت دے دی، جو آج تمام عالم اسلام میں رائج ہے، اور صیبا کہ لیلۃ القدر کے سلسلہ میں پیش آیا، جس کے بارے میں شیخین نے حضرت عبد اللہ بن عمرؓ سے روایت کی ہے کہ "چند صحابہ حضورؐ کی خدمت میں حاضر ہوئے جنھیں خواب میں لیلۃ القدر کو رمضان کی آخر سات راتوں میں دیکھا گیا تھا، تو رسول اللہؐ نے فرمایا کہ میں دیکھتا ہوں کہ تمہارے خواب سات آخری راتوں کے بارے میں کیساں ہیں تو جواب سے تلاش کرنا چاہتا ہے، وہ انھیں سات راتوں میں تلاش کرے۔"

اور اسی کے قریب صلوٰۃ تراویح کا معاملہ ہے، جس کی اصل نبی صلی اللہ علیہ وسلم سے ثابت ہے، جسے آپ نے تین دن کے بعد اس خیال سے چھوڑ دیا تھا کہ یہ امت پر فرض نہ ہوگا اور اس طرح مشقت کا سبب نہ بن جائے، مسلمان اسے اکیلے اکیلے پڑھنے لگے، حضرت عمرؓ نے اس کی جماعت قائم کر دی، حضرت عمر کا یہ فعل الہام الہی پڑی اور آسمانی رہنمائی کا نتیجہ تھا، اور اس میں بڑا ہی خیر پوشیدہ تھا، اللہ تعالیٰ نے مسلمانوں میں اس نماز کو باجماعت ادا کرنے کا خیال اور اس میں ختم قرآن کا شوق پیدا کر دیا، جو حفظ و حفاظت قرآن کا بڑا ذریعہ ثابت ہوا، اور اس کی وجہ سے مسابقت اور رمضان کی راتوں میں بیدار رہنے کا داعیہ پیدا ہو گیا، اس سلسلہ میں اہل سنت جنھوں نے تراویح کو اپنا یا اور ان جماعتوں کے درمیان جنھوں نے اس کا انکار کیا اس کھلے فرق کو دیکھا جاسکتا ہے، جو حفظ قرآن

لے ملاحظہ ہو وہ طویل حدیث جس کی البوداؤد، ترمذی اور ذاری و ابن ماجہ نے تخریج کی ہے۔

لے ملاحظہ ہو روایت بخاری عن عائشہؓ جو باریعہ فصل من قام رمضان میں نقل ہوئی ہے۔

کی کثرت اور اس کے مطالعہ و اہتمام کے سلسلہ میں پتایا جاتا ہے۔

اور کبھی یہ الہام مسلمانوں کی ایک بڑی تعداد اور جم غفیر کو ہوتا ہے جس کا کسی امر پر متفق یا کسی ضرورت کی طرف متوجہ ہو جانا محض اتفاقی واقعہ یا کسی سازش کا نتیجہ نہیں کہا جا سکتا، ان کی اس کوشش سے اسلام اور مسلمانوں کو نفع عظیم پہنچتا ہے، یا مسلمانوں کی زندگی کا کوئی خلا پُر ہوتا ہے، یا کسی ہسب فقہ یا رخصت کا سید باب ہوتا ہے، یا دین کے عظیم مقاصد میں سے کوئی مقصد پورا ہوتا ہے۔

اس طرح کے مبارک اجتماعی الہام کی مثال (جو بے شمار راسخ العلم علماء اور مخلص و باعمل لوگوں کو ہوا) حضرت ابو بکرؓ کے زمانہ میں قرآن کو مصاحف میں جمع کرنا اور قرآن اول و ثانی اور اس کے بعد کی ابتدائی صدیوں میں حدیث کے جمع و تدوین کا کام، مجتہدین کا استنباط احکام اور جزیات فقہ کی تفریح، علم نحو و قرأت، اصول فقہ اور قرآن اور اس کی زبان کو محفوظ کرنے والے تمام مفید علوم کی تدوین اور مدارس کی تعمیر کتابوں کی نشر و اشاعت وغیرہ اس اجتماعی الہام کی بہترین مثالیں ہیں، جس کے ذریعہ دین اور امت کی ایہم ترین ضرورتیں پوری کی گئیں اور آنے والے خطرات کا سدباب کیا گیا۔

اسی اجتماعی الہام کی ایک مثال گمراہ فرقوں، ملحدین و مشنگلین، تعطل و بے علمی کی دعوت دینے والے فلسفوں اور تخریب پسند تحریکوں کی تردید و ابطال کا کام بھی ہے، جس کے لئے مسلمانوں میں سے علم و ذہانت، فکری صلاحیت اور ایمانی قوت میں امتیاز و تفوق رکھنے والے افراد میدان میں آئے اور انھوں نے ان دعوتوں اور فلسفوں کو بے نقاب کر دیا، مسلمانوں کو ان کے برے اثرات سے بچایا، یہ سب کارنامے الہام ربانی کا کرشمہ ہیں جس سے تاریخ اسلام کے ہر مرحلہ اور علم و تہذیب کے ہر مرکز میں مسلمانوں کی ایک بڑی جماعت مشرف و

سرفراز کی گئی، اور جو اس امت پر (جو آخری امت اور انسانیت کا مرکز امید ہے) خدا کی عنایت اور اللہ کے نزدیک اس کے بلندی مرتبہ کی دلیل ہے، اور غیر منقطع الہام اور مسلسل مدد الہی، ختم نبوت اور محمد صلی اللہ علیہ وسلم کے بعد سلسلہ وحی کے منقطع ہونے کی روشن دلیل ہے، جس کی اگلی امتوں میں کوئی واضح اور مسلسل نظیر نہیں ملتی، اس لئے کہ انھیں اس کی ضرورت بھی نہ تھی، کیونکہ سلسلہ نبوت قائم اور کار نبوت باقی تھا۔

تذکیہ نفس و تہذیب اخلاق کا وسیع و مستحکم نظام جس نے بعد کی صدیوں میں ایک مستقل علم اور فن کی شکل اختیار کر لی، نفس و شیطان کے مکاید کی نشاندہی، نفسانی اور اخلاقی بیماریوں کا علاج، تعلق مع اللہ اور نسبت باطنی کے حصول کے ذرائع و طرق کی تشریح و ترتیب جس کی اصل حقیقت تذکیہ و احسان کے ماثور و شرعی الفاظ میں پہلے سے تھی، اور جس کا عرفی و اصطلاحی نام بعد کی صدیوں میں "تصوف" پڑ گیا، اسی اجتماعی الہام کی ایک درختاں مثال ہے، رفتہ رفتہ اس فن کو اس کے ماہرین نے اجتہاد کے درجہ تک پہنچا دیا، اور اس کو دین کی بڑی خدمت اور وقت کا جہاد قرار دیا، جس کے ذریعہ اللہ تعالیٰ نے قلوب و نفوس کی مردہ گھمبیتوں کو زندہ کیا، اور روح کے مریضوں کو شفا دی، ان مخلص علماء ربانیوں اور ان کے تربیت یافتہ اشخاص کے ذریعہ دنیا کے دور دراز گوشوں اور طویل و عریض ممالک (جیسے ہندوستان، جزائر شرق الہند اور براعظم افریقہ) میں وسیع پیانہ پر اسلام کی اشاعت ہوئی اور لاکھوں انسانوں نے ہدایت پائی، ان کی تربیت سے ایسے مردان کا پیدا ہوا، جنہوں نے اپنے اپنے عہد میں مسلم معاشرہ میں ایمان و تقویٰ اور عمل صالح کی روح پھونکی، اور بار بار میدان جہاد میں قائدانہ کردار ادا کیا، اس گروہ کی افادیت اور اس کی خدمات سے انکار یا تو وہ شخص کرنے کا جس کی تاریخ اسلام پر نظر نہیں

یا جس کی آنکھوں پر تعصب کی پٹی بندھی ہوئی ہے۔

جیسا کہ حدیث متواتر کی تعریف اور اس کے قطعی الثبوت ہونے کی دلیل میں اہل اصول کہتے ہیں کہ "انتی بڑی تعداد نے ہر زمانہ میں اس کی روایت کی ہو کہ عقل سلیم اور انسانی عادتاً اس بات کو ماننے کے لئے تیار نہ ہوں کہ اتنے کثیر انسانوں نے غلط بیانی اور افتراء پر دازی پر اتفاق کر لیا ہے اور یہی کسی سازش کا نتیجہ ہے" تاریخ کے سرسری مطالعہ سے بھی یہ بات واضح ہو جاتی ہے کہ قرن ثانی سے لے کر اس وقت تک بلا انقطاع اور بلا استثناء ہر دور اور ہر ملک کے خدا کے کثیر التعداد منجملہ بندوں نے اسی طریقہ کو اختیار کیا، اور اس کی دعوت دی، خود فائدہ اٹھایا اور دوسروں کو فائدہ پہنچایا، اور ساری زندگی اس کی اشاعت میں مشغول و سرگرم رہے اور ان کو اس کی صحت و افادیت کے بارے میں پورا یقین و اطمینان حاصل تھا، وہ اپنے ماحول و معاشرہ کا خلاصہ اور عطر تھے، اور نہ صرف اپنی راست بازی، خلوص و بے عرضی، پاک نفسی اور نیک باطنی میں بلکہ کتاب و سنت کے علم و سنت کی محبت و عشق اور بدعات سے نفرت و کراہت میں بھی اپنے معاصرین میں فائق اور ممتاز تھے ایک دو کا، یا دس پانچ کا کسی غلط فہمی یا سازش کا نشانہ ہو جانا ممکن ہے اور بعد از قیاس نہیں لیکن لاکھوں انسانوں کا جو اپنے علم و عمل میں بھی امت کی صف اول میں نظر آتے ہیں، علی سبیل التوازن صدیوں تک اس غلط فہمی میں مبتلا رہنا، اس پر اصرار کرنا، اور اس کی دعوت دینا، اس پر پورے عزم و استقامت کے ساتھ قائم رہنا خلاص و عقل اور خلاص عادت بات ہے پھر ان کے انفاس قدسیہ سے لاکھوں کروڑوں انسانوں کا ہدایت یافتہ اور فیض یاب ہونا اور اعلیٰ باطنی و روحانی کمالات تک پہنچنا خبر متواتر۔

لے الخبر المتواتر ما يكون له طرق بلا عدد معين، تكون العادة قد اجمالت تو اظہر علی اللذنب
(حقیقۃ الفکر)

ہے جس کا انکار ممکن نہیں غفلاً و عادتاً یہ بات بالکل ناممکن معلوم ہوتی ہے کہ زمانی و مکانی اختلاف کے باوجود صدیقین و مخلصین کا یہ گروہ عظیم متواتر و مسلسل طریقہ پر ایک غلط فہمی میں مبتلا رہا، اور اللہ تعالیٰ نے بھی جو رحیم و حکیم اور ہادی مطلق ہے اور جس کا وعدہ ہے کہ :-

وَالَّذِينَ جَاهَدُوا فِيْنَا لَنَجْعَلَنَّ لَهُمْ
سُلٰلٰتًا مِّنْ اٰمٰلِهِمْ ۗ اِنَّ اللّٰهَ لَمٰبِحِ الْمُبْتَلِيْنَ

اور جن لوگوں نے ہماری راہ میں بڑے بڑے

جہاد سے اور کوششیں کیں ہم ان کو ضرور


بالضرور اپنے صحیح راستوں پر لگا دیں گے

(النکبوت - ۶۹)

بیشک اللہ تعالیٰ ہمت و صداقت کے

ساتھ کام کرنے والوں کے ساتھ ہے۔

ان کی اس غلط فہمی کا پردہ چاک نہیں کیا، اور ان کی دستگیری نہیں فرمائی، آپ تاریخ اسلام میں سے ان صدیقین و مخلصین کو جن میں ایک ایک آدمی اپنے عہد کا گل سرسبز، منارہ نور اور نوع انسانی کے لئے شرف و عزت کا باعث ہے نکال کر دکھیں کہ ان بعد کیا رہ جاتا ہے اور اگر ان پر اعتماد نہیں کیا جاسکتا تو پھر کون سی جماعت لائق اعتماد اور سرمایہ افتخار ہوگی ؟



حضرت شیخ عبدالقادر جیلانی کا اصلاحی و

انقلابی کام

حضرت شیخ کا عہد اور ماحول

حضرت شیخ عبدالقادر جیلانی نے بغداد میں ۳۷۳ سال گزارے اور عباسی خلفاء میں سے پانچ ان کی نظروں کے سامنے یکے بعد دیگرے مسد خلافت پر بیٹھے جس وقت وہ بغداد میں رونق افروز ہوئے اس وقت خلیفہ مستنصر بامر اللہ ابو العباس (م ۳۸۲ھ) کا عہد تھا، ان کے بعد بالترتیب مسترشد، راشد، المقفی لامر اللہ والمستنجد باللہ تخت سلطنت پر نشمن ہوئے۔

شیخ کا یہ عہد بہت اہم تاریخی واقعات سے لبریز ہے، سلجوقی سلاطین اور عباسی خلفاء کی باہمی کشمکش اس زمانے میں پورے عروج پر تھی، یہ سلاطین عباسی حکومت پر اپنا اقتدار قائم کرنے کے لئے دل و جان سے کوشاں تھے، کبھی خلیفہ کی رضامندی کے ساتھ اور کبھی اس کی مخالفت اور ناراضگی کے باوجود، کبھی کبھی خلیفہ اور سلطان کے لشکروں میں باقاعدہ معرکہ آرائی بھی ہوتی اور مسلمان ایک دوسرے کا بے دریغ خون بہاتے۔

اس طرح کے واقعات مسترشد کے زمانے میں کئی مرتبہ پیش آئے، یہ عہد عباسی کا سب سے زیادہ طاقت ور اور معقول خلیفہ تھا، اور اکثر معرکوں میں فتح بھی اسی کو حاصل

ہوتی لیکن ۱۹ رمضان ۱۱۰۹ھ میں سلطان مسعود اور اس کے درمیان جو معرکہ ہوا اس میں اس کو شکست فاش ہوئی، ابن کثیر لکھتے ہیں :-

”سلطان کے لشکر کو فتح حاصل ہوئی، خلیفہ کو قید کر لیا گیا، اہل بغداد کی املاک کو لوٹ لیا گیا، اور یہ خبر دوسرے تمام صوبوں میں پھیل گئی، بغداد اس المناک خبر سے بہت متاثر ہوا، اور ذہان کے باشندوں میں ظاہر و باطن ہر لحاظ سے ایک زلزلہ سا آگیا، عوام نے مسجدوں کے ممبروں تک کو توڑ ڈالا، اور جماعتوں میں شریک ہونا بھی چھوڑ دیا، عورتیں سر سے دوپٹہ ہٹا کر نوحہ خوانی کرتی ہوئی باہر نکل آئیں اور خلیفہ کی قید اور اس کی پریشانیوں اور مصیبتوں کا ماتم کرنے لگیں، دوسرے علاقے بھی بغداد ہی کے نقش قدم پر چلے، اور اس کے بعد رفتہ رفتہ اتنا بڑھا کہ کم و بیش تمام علاقے اس سے متاثر ہو گئے، ملک سخر نے یہ ماجرا دیکھ کر اپنے بھتیجے کو معاملہ کی نزاکت اور اہمیت سے آگاہ اور خبردار کیا اور اس کو حکم دیا کہ خلیفہ کو بحال کر دے، ملک مسعود نے اس حکم کی تعمیل کی، لیکن خلیفہ کو باطنیوں نے بغداد کے راستے میں قتل کر دیا۔“

یہ تمام الم انگیز واقعات شیخ عبدالقادر جیلانیؒ کی نگاہوں کے سامنے گزرے انھوں نے مسلمانوں کے باہمی افتراق اور خانہ جنگی اور دشمنی کو اپنی آنکھوں سے دیکھا انھوں نے یہ بھی دیکھا کہ دنیا کی محبت کی خاطر اور ملک و سلطنت اور جاہ و مرتبہ کے

(حاشیہ ص ۲۲۷ کا) ابن کثیر نے اس کے مناقب میں لکھا ہے کہ ستر شہد بہت ہی شجاع، حوصلہ مند، فصیح و بلیغ، شیریں کلام..... اور بہت عبادت گزار خلیفہ تھا، اور خاص و عام سب کی نظروں میں محبوب تھا، وہ آخری خلیفہ تھا جس نے خطبہ دینے کی رسم برقرار رکھی، ۲۵ سال ۳ ماہ کی عمر میں اس کو شہید کر دیا گیا، اس کی مدت خلافت ۱۷ سال اور ۲۰ روز ہے۔ (البدایہ والنہایہ ج ۱۲ ص ۲۰۵)

حصول کے لئے لوگ سب کچھ کر گزرنے پر آمادہ ہیں، اور ان کو صرف دربار کی شان و شوکت سے دلچسپی باقی رہ گئی ہے، وہ اہل سلطنت کو تقدس کی نگاہ سے دیکھنے لگے ہیں، اور صوبوں اور شہروں کی حکومت حاصل کرنے کے لئے سر دھڑاکی بازی لگائے ہوئے ہیں۔

شیخ عبدالقادر جیلانیؒ کا مادی وجود خواہ ان واقعات سے علیحدہ اور دور رہا ہو لیکن اپنے شعور اور احساس کے ساتھ وہ اسی آگ میں جل رہے تھے، اور اسی سوز و دردوں نے ان کو پوری ہمت و طاقت اور اخلاص کے ساتھ وعظ و ارشاد، دعوت و تربیت، اصلاح نفوس اور تزکیہٴ قلوب کی طرف متوجہ کیا، اور انھوں نے نفاق اور حب دنیا کی تحقیر و تذلیل، ایمانی شعور کے اجراء، عقیدہٴ آخرت کی تذکیر، اور اس سرائے فانی کی بے ثباتی کے مقابلہ میں اس حیاتِ جاودانی کی اہمیت، تہذیبِ اخلاق، توحیدِخالص اور اخلاصِ کامل کی دعوت پر سارا زور صرف کر دیا۔

مواعظ و خطبات

حضرت شیخ کے مواعظ دلوں پر پھیلی کا اثر کرتے تھے، اور وہ تاثیر آج بھی آپ کے کلام میں موجود ہے، فتوح الغیب اور الفتح الربانی کے مضامین اور آپ کی مجالس... وعظ کے الفاظ آج بھی دلوں کو گرماتے ہیں، ایک طویل مدت گزر جانے کے بعد بھی ان میں زندگی اور تازگی محسوس ہوتی ہے۔

انبیاء علیہم السلام کے تابعین اور عارفین کا ملین کے کلام کی طرح یہ مضامین بھی ہر وقت کے مناسب اور سامعین اور مخاطبین کے حالات اور ضروریات کے مطابق ہوتے تھے، عام طور پر لوگ جن بیماریوں میں مبتلا، اور جن مغالطوں میں گرفتار

تھے، انھیں کا ازالہ کیا جاتا تھا، اسی لئے حاضرین آپ کے ارشادات میں اپنے زخم کا مرہم اپنے مرض کی دوا، اور اپنے سوالات و شبہات کا جواب پاتے تھے، اور تاثر اور عام نفع کی یہ ایک بڑی وجہ تھی، پھر آپ زبان مبارک سے جو فرماتے تھے وہ دل سے نکلتا تھا، اس لئے دل پر اثر کرتا تھا، آپ کے کلام میں بیک وقت شوکت و عظمت بھی ہے، اور دل آویزی اور صلاحیت بھی، اور صدیقین کے کلام کی یہی شان ہے۔

توحیدِ خالص اور غیر اللہ کی بے حقیقتی

اس وقت ایک عالم کا عالم اہل حکومت اور اہل دولت کے دامن سے وابستہ تھا، لوگوں نے مختلف انسانوں اور مختلف ہستیوں کو نفع و ضرر کا مالک سمجھ لیا تھا، اسباب کو ارباب کا درجہ دے دیا گیا تھا، اور قضا و قدر کو بھی اپنے جیسے انسانوں سے متعلق سمجھ لیا گیا تھا، ایک ایسی فضا میں حضرت شیخ فرماتے ہیں:-

”کل مخلوقات کو اس طرح سمجھو کہ بادشاہ نے جس کا ملک بہت بڑا اور حکم سخت اور رعب و داب دل ہلا دینے والا ہے، ایک شخص کو گرفتار کر کے اس کے گلے میں طوق اور پیروں میں کڑا ڈال کر ایک صنوبر کے درخت میں ایک نہر کے کنارے جس کی بو میں زبردست اور پاٹ بہت بڑا تھا، لٹکا دیا ہے، اور خود ایک نفیس اور بلند کرسی پر کہ اس تک پہنچنا مشکل ہے، تشریف فرما ہے، اور اس کے پہلو میں تیر و پیکان، نیزہ و کمان اور ہر طرح کے اسلحہ کا انبار ہے، جن کی مقدار خود بادشاہ کے سوا کوئی نہیں جانتا، اب ان میں سے جو چیز چاہتا ہے اٹھا کر اس تلکے ٹوکے فی دی پر

چلاتا ہے تو کیا یہ تماشہ دیکھنے والے کے لئے بہتر ہو گا کہ وہ سلطان کی طرف سے نظر اٹھالے اور اس سے خوف اور امید ترک کرے، اور لٹکے ہوئے قیدی سے امید و بیم رکھے، کیا جو شخص ایسا کرے، عقل کے نزدیک بے عقل، بے ادراک، دیوانہ، چوپایہ، اور انسانیت سے خارج نہیں ہے، خدا کی پناہ بیتائی کے بعد نابینائی، اور وصول کے بعد جدائی و قرب و ترقی کے بعد تنزل اور ہدایت کے بعد گمراہی اور ایمان کے بعد کفر ہے۔^{۱۵}

ایک دوسری مجلس میں توحید و اخلاق اور ماسوا اللہ سے انقطاع کی تعلیم اس طرح دیتے ہیں:-

”اس پر نظر رکھو جو تم پر نظر رکھتا ہے، اس کے سامنے رہو جو تمہارے سامنے رہتا ہے، اس سے محبت کرو جو تم سے محبت کرتا ہے، اس کی بات مانو جو تم کو بلاتا ہے، اپنا ہاتھ اسے دو جو تم کو گرنے سے سنبھالنے کا، اور تم کو جہل کی تاریکیوں سے نکالنے کا اور ہلاکتوں سے بچانے کا، نجائش دھو کر میل کچیل سے پاک کرے گا، تم کو تمہاری سڑا ہند اور بدبو اور پست ہمتی نفس بدکار، ورفیقان گمراہ و گمراہ کن سے نجات دے گا، جو نیا طین کی خواہشیں اور تمہارے جاہل دوست ہیں، خدا کی لے کے ہیز اور تم کو ہر نفس اور ہر عمدہ پسندیدہ چیز سے محروم رکھنے والے، کہہ تک عبادت، کہہ تک تعلق، کہہ تک خواہش؟ کہہ تک عورت؟ کہہ تک دنیا؟ کہہ تک آخرت؟ کہہ تک ماسولے حق؟ کہاں چلے تم؟ (اس خدا کو چھوڑ کر جو) ہر چیز کا پیدا کرنے والا ہے اور بنانے والا ہے، اول ہے، آخر ہے، ظاہر ہے، باطن ہے، دلوں کی محبت، روعوں کا اطمینان، گرائیوں سے سبکدوشی، بخشش و احسان، ان سب کا رجوع اسی کی طرف سے، اور اسی کی طرف سے اس کا صدور ہے۔“^{۱۶}

ایک دوسری مجلس میں اسی توحید کے مضمون کو اس طرح وائٹنگ بیان فرماتے ہیں:-

”ساری مخلوق عاجز ہے، نہ کوئی تجھ کو نفع پہنچا سکتا ہے، نہ نقصان اس حق تعالیٰ اس کے ان کے ہاتھوں کر دیتا ہے، اسی کا فعل تیرے اندر اور مخلوق کے تصرف فرماتا ہے، جو کچھ تیرے لئے مفید یا مضر ہے، اس کے متعلق اللہ کے علم میں قلم چل چکا ہے، اس کے خلاف نہیں ہو سکتا، جو موصداور نیکو کار ہیں، وہ باقی مخلوق پر اللہ کی رحمت ہیں، بعض ان میں سے ایسے ہیں جو ظاہر و باطن دونوں اعتبار سے دنیا سے برہنہ ہیں، گو دولت مند ہیں، مگر حق تعالیٰ ان کے اندرون پر دنیا کا کوئی اثر نہیں پاتا، یہی قلوب ہیں جو صاف ہیں، جو شخص اس پر قادر ہو، اس کو مخلوقات کا بادشاہت مل گئی، وہی بہادر پہلوان ہے، بہادر وہی ہے جس نے اپنے قلب کو اسولہ... اللہ سے پاک بنایا، اور قلب کے دروازے پر توحید کا تلوار اور شریعت کی شمشیر لے کر کھڑا ہو گیا کہ مخلوقات میں سے کسی کو بھی اس میں داخل نہیں ہونے دیتا، اپنے قلب کو قلب القلوب سے وابستہ کرتا ہے، شریعت اس کے ظاہر کو تہذیب سکھاتی ہے، اور توحید و معرفت باطن کو ہند بناتی ہیں“

معبودان باطل کی تشریح کرتے ہوئے فرماتے ہیں:-

”آج تو اعتماد کر رہا ہے اپنے نفس پر، مخلوق پر، اپنے دیناروں پر، اپنے درہموں پر، اپنی خرید و فروخت پر، اور اپنے شہر کے حاکم پر، ہر چیز کہ جس پر تو اعتماد کرے، وہ تیرا معبود ہے، اور ہر وہ شخص جس سے تو خوف کرے یا توقع رکھے، وہ تیرا معبود ہے، اور ہر وہ شخص جس پر نفع اور نقصان کے متعلق تیری نظر پڑے، اور تو یوں سمجھ کہ حق تعالیٰ ہی اس کے ہاتھوں اس کا جاسی کرنے والا ہے، تو وہ تیرا معبود ہے“

لے فیوض یزدانی ترجمہ الفتح الربانی مجلس (۱۳) ۱۴ ایضاً مجلس (۲۰)

ایک دوسرے موقع پر خدا کی غیرت، شکر کا اسے نفرت اور انسان کی محبوب چیزوں کے سلب اور ضائع ہوجانے کی حکمت اس طرح بیان فرماتے ہیں۔

”تم اکثر کہتے ہو گے اور کہو گے، میں جس سے محبت کرتا ہوں، اس سے میری محبت رہنے نہیں پاتی، اور رخصت پڑ جاتا ہے، یا توجہ دائی ہو جاتی ہے، یا وہ مرجاتا ہے، یا رنجش ہو جاتی ہے، اور مال سے اگر محبت کرتا ہوں تو وہ ضائع ہو جاتا ہے، اور ہاتھ سے نکل جاتا ہے، تم تم سے کہا جائے گا کہ اے محبوب! اے وہ کہ جس پر خدا کی عنایت ہے، اے وہ جو خدا کا منظور نظر ہے، اے وہ جس کے لئے اور جس پر خدا کی غیرت آتی ہے، کیا تمہیں معلوم نہیں کہ اللہ بخیر ہے، اس نے تم کو اپنے لئے پیدا کیا، اور تم غیر کے ہو رہنا چاہتے ہو، کیا تم نے خدا کا یہ ارشاد نہیں سنا کہ ”وہ ان لوگوں کو دوست رکھتا ہے، اور وہ اسے“ اور یہ ارشاد کہ ”میں نے جن والہن کو صرف اس لئے پیدا کیا کہ وہ میری عبادت کریں، کیا تم نے رسول اللہ صلی اللہ علیہ وسلم کا یہ ارشاد نہیں سنا کہ ”خدا جب کسی بندہ سے محبت کرتا ہے، تو اسے بنا کر دیتا ہے، پھر اگر وہ صبر کرتا ہے، تو اسے رکھ چھوڑتا ہے، عرض کیا کہ یا رسول اللہ! رکھ چھوڑنے سے کیا مراد ہے؟ فرمایا ”اس کے مال و اولاد کو باقی نہیں رکھتا“ اور یہ معاملت اس لئے ہے کہ جب مال و اولاد ہوں گے تو اسے ان کی محبت بھی رہے گی، اور خدا سے جو محبت اسے ہے، متفرق اور ناقص اور تقسیم ہو کر حق اور غیر حق میں شریک ہو جائے گی، اور خدا شریک کو قبول نہیں کرتا، وہ غیور ہے اور ہر چیز پر غالب اور زبردست، تو وہ اپنے شریک کو ہلاک اور معدوم کر دیتا ہے، تاکہ وہ اپنے بندے کے دل کو قائل کر لے، خاص اپنے لئے بغیر کسی شریک کے، اس وقت اس کا یہ ارشاد صادق آجاتا ہے کہ ”وہ ان لوگوں کو دوست رکھتا ہے، اور وہ

لوگ اسے "یہاں تک کہ دل جب (خدا کے ان مصنوعی) شریکوں اور برابری کرنے والوں سے
 جواہل و عیال، دولت و لذت اور خواہشیں ہیں، نیز ولایت و ریاست کرامات و حالات
 منازل و مقامات، عفتوں اور درجات اور قرب و نزدیکی کی طلب سے پاک و صاف
 ہو جاتا ہے تو اس میں کوئی ارادہ اور آرزو باقی نہیں رہتی، اور وہ مثل سوراخ دار برتن
 کے ہو جاتا ہے جس میں کوئی چیز نہیں ٹھہرتی، کیونکہ وہ خدا کے نعل سے ٹوٹ جاتا ہے، جب
 اس میں کوئی ارادہ پیدا ہوتا ہے، خدا کا نعل اور اس کی غیرت اس کو توڑ ڈالتی ہے تب
 اس کے گرد عظمت و جبروت و ہیبت کے پرے ڈال دیئے جاتے ہیں، اور اس کے گرد اگر د
 کربائی اور سطوت کی خدقیں کھودی جاتی ہیں کہ دل میں کسی چیز کا ارادہ گھسنے نہیں پاتا، اس وقت
 دل کو اسباب یعنی مال اور اہل و عیال و اصحاب و کرامات و حکم و بیانات کچھ ضرر نہیں ہوتے
 کیونکہ یہ سب دل سے باہر رہتے ہیں، تب اللہ تعالیٰ ان سے غیرت نہیں کرتا بلکہ یہ سب
 چیزیں خدا کی طرف سے بندہ کے لئے بطور لطف و کرامت و رزق و نعمت کے ہوتی
 ہیں، اور جو لوگ اس کے پاس آتے ہیں انھیں نفع پہنچانے کے لئے ہے؛

شکستہ دلوں کی تسکین

حضرت شیخ کے زمانے میں ایک طبقہ ایسا تھا، جو اپنے اعمال و اخلاق اور ایمانی
 کیفیت کے لحاظ سے پست لیکن دنیاوی حیثیت سے بلند اور ہر طرح سے اقبال مند
 تھا، اس کے برخلاف دوسرا طبقہ معاشی حیثیت سے پست، دنیاوی ترقیات سے محروم
 بے بضاعت و تہی دست لیکن اعمال و اخلاق کے لحاظ سے بلند اور ایمانی کیفیات و ترقیات

لے رموز الغیب مقالہ (۳۲)

سے بہرہ مند تھا، وہ پہلے طبقہ کی کامیابیوں اور ترقیات کو بعض اوقات رشک کی نگاہ سے دیکھتا، اور اپنے کو کسی وقت محروم و نامراد سمجھے لگتا تھا، حضرت شیخ اس شکستہ دل طبقہ کی دیکھ کر فرماتے ہیں، اور ان پر اللہ تعالیٰ کی جو عنایات ہیں، ان کا ذکر کرتے ہوئے اس امتیاز و فرق کی حکمت بیان کرتے ہیں، ارشاد ہوتا ہے :-

”اے خالی ہاتھ فقیر، اے وہ جس سے تمام دنیا برگشتہ ہے، اے گناہ لے بھوکے پیاسے ننگے، جگر جھلے ہوئے، اے ہر سیر و خرابات سے نکالے ہوئے اور لے ہر در سے پھٹکارے ہوئے، اے وہ کہ ہزاراد سے محروم خاک پر پڑا ہے، اے وہ کہ جس کے دل میں (ٹی ہوئی) آرزو اور ارازیوں کے (کشتوں کے) پتے لگے ہیں، مت کہہ کہ خدا نے مجھ کو محتاج کر دیا، دنیا کو مجھ سے پھیر دیا، مجھے پامال کر دیا، چھوڑ دیا، مجھ سے دشمنی کی، مجھے پریشان کیا اور جمیعت (خاطر) نہ بخشی، مجھے ذلیل کیا اور دنیا سے میری کفایت نہ کی، مجھے گناہ کیا، اور خلق میں اور میرے بھائیوں میں میرا ذکر بلند نہ کیا، اور غیر پر اپنی تمام نعمتیں بچھا کر دیں جس میں اس کے رات دن گذرتے ہیں، اسے مجھ پر اور میرے دیار والوں پر فضیلت دی حالانکہ وہ بھی مسلمان ہے اور میں بھی، اور ایک ماں باپ آدم و حوا کی اولاد میں دونوں ہیں (اے فقیر) خدا نے تیرے ساتھ یہ برتاؤ اس لئے کیا ہے کہ تیری سرشت میا زین (کے مثل) بے ریت ہے اور رحمت حق کی بارشیں برابر تجھ پر ہو رہی ہیں، از قسم صبر و رضا یقین ہوا نقت و علم اور ایمان و توحید کے اوزار تیرے گرداگرد ہیں تو تیرے ایمان کا درخت اور اس کی جڑ اور بیج اپنی جگہ پر مضبوط ہے، کٹے سے رہا ہے، پھیل رہا ہے، بڑھ رہا ہے، شاخیں پھیلا رہا ہے، سایہ دے رہا ہے، بلند ہو رہا ہے، روزانہ زیادتی اور نمو میں ہے، اس کے بڑھانے اور پرورش کرنے میں پانس اور کھاد دینے کی ضرورت نہیں، اس بارہ میں خداوند تعالیٰ

تیرے حکم سے فارغ ہے (کہ وہ خود تیری ضروریات کو بخوبی جانتا ہے) اس نے آخرت میں تجھ کو مقام بخشا ہے، اور اس میں تجھ کو مالک بنایا ہے، اور عقبیٰ میں تیرے لئے اتنی کثرت سے بخششیں رکھی ہیں کہ نہ کسی آنکھ نے دیکھیں نہ کسی کان نے سنی، نہ کسی انسان کے دل میں گذر گیا۔ اللہ تعالیٰ فرماتا ہے کہ کوئی نفس نہیں جانتا کہ کوئی آنکھوں کی ٹھنڈی کان کے لئے چھپا رکھی گئی ہے، اس کام کے بدلے میں جو کرتے رہے ہیں، یعنی جو کچھ دنیا میں ان لوگوں نے احکام کی بجا آوری، منوعات کے ترک پر صبر، مقدرات میں تقویٰ، تسلیم اور کل امور میں خدا کی موافقت کی ہے۔

اور وہ غیر جسے خدا نے دنیا عطا فرمائی اور (مال دنیا کا) مالک کیا ہے، اور نعمت دنیا دی، اور اس پر اپنا فضل فرمایا، اس کے ساتھ یہ معاملہ اس لئے کیا ہے کہ اس ایمان کی جگہ ریلی اور پتھر ملی زمین ہے کہ اس میں پانی ٹھہرنا اور درخت اگنا اور کھیتی اور پھل کا پیدا ہونا وقت سے خالی نہیں تو اس زمین پر کھاد وغیرہ ڈالی جاتی ہے جس سے پودوں اور درختوں کی پرورش ہو اور وہ کھاد دنیا اس کا سامان ہے تاکہ اس سے درخت ایمان اور نہال اعمال کی جو اس زمین میں آگے ہیں، حفاظت ہو، اگر یہ چیز اس سے علیحدہ کر دی جائے تو پودے اور درخت سوکھ جائیں گے، پھل جاتے رہیں گے، پس گھر ہی اچرٹ جائے گا، حالانکہ خداوند تعالیٰ اس کے بنانے کا ارادہ رکھتا ہے تو ایسے فقیر دولت مند آدمی کا درخت ایمان کمزور چرٹ کا ہوتا ہے، اور اس توں سے خالی جو تیرے درخت ایمان میں بھری ہوئی ہے، اس کی مضبوطی اور اس کا ٹکناؤ انہی چیزوں سے ہے، جو مال دنیا اور طرح طرح کی نعمتیں اس کے پاس تجھ کو نظر آتی ہیں، اگر درخت کی کمزوری میں یہ چیزیں اس سے الگ کر دی جائیں تو ایمان کا درخت سوکھ کر کفر و انکار (پیدا)

ہو جائے گا، اور وہ شخص منافقین و مرتدین و کفار میں شامل ہو جائے گا، البتہ (اگر)
خداوند تعالیٰ دو تندرک کی طرف صبر و رضا و یقین علم اور طرح طرح کی معرفتوں کے لشکر
بھیجے اور اس سے اس کا ایمان قوی ہو جائے تو پھر اس کو تو نگری اور نعمتوں کے علیحدہ
ہو جانے کی پروا نہیں رہے گی! ^۱

دنیا کی صحیح حیثیت

حضرت شیخ کے یہاں رہبانیت کی تعلیم نہیں، وہ دنیا کے استعمال اور اس سے بقدر
ضرورت انتفاع سے منع نہیں فرماتے، اس کی پرستش اور غلامی اور اس سے قلبی تعلق اور
عشق سے منع فرماتے ہیں، ان کے مواظب درحقیقت حدیث نبویؐ "إِنَّ الدُّنْيَا خَلْقَتْ لَكُمْ وَ لَكُمْ
خَلَقْتُمْ لِّلْآخِرَةِ" (بیشک دنیا تمہارے لئے پیدا کی گئی (یعنی تمہاری لونڈی ہے) اور تم آخرت
کے لئے پیدا کئے گئے) کی تفسیر ہیں۔ ایک موقع پر فرماتے ہیں:-

"دنیا میں اپنا مقسم اس طرح مت کھا کہ وہ ٹپھی ہوئی ہو اور تو کھڑا ہو بلکہ اس کو
بادشاہ کے دروازہ پر اس طرح کھا کہ تو بیٹھا ہو اور وہ طبا ناپے سر پر رکھے ہوئے کھڑی
ہو، دنیا خدمت کرتی ہے اس کی جو تنہا لے کے دروازہ پر کھڑا ہوتا ہے اور جو دنیا کے
دروازہ پر کھڑا ہوا ہوتا ہے اس کو ذلیل کرتی ہے، حق تعالیٰ کے ساتھ عزت و تو نگری
کے قدم پر!" ^۲

ایک دوسرے موقع پر ارشاد ہوتا ہے:-

"دنیا ہاتھ میں رکھنی جائز، جب میں رکھتی جائز، کسی اچھی نیت سے اس کو جمع رکھنا جائز

باقی قلب میں رکھنا جائز نہیں (کردل سے بھی محبوب سمجھنے لگے) دروازہ پر اس کا کھڑا ہونا
جائز باقی دروازہ سے آگے گھسنا ناجائز ہے دتیرے لئے عزت ہے ۱۰

خلفاء اور حکام وقت پر تنقید

حضرت شیخ صرف مواظظ، پندرہ نصیحت اور ترغیب و تشویق ہی پر اکتفا نہیں فرماتے
تھے، جہاں ضرورت سمجھتے تھے، بڑی صاف گوئی اور جرأت کے ساتھ امر بالمعروف اور
نہی عن المنکر کا فریضہ انجام دیتے، حکام و سلاطین اور خلیفہ وقت پر بھی تنقید اور ان کے
غلط افعال اور فیصلوں کی مذمت سے بھی باز نہیں رہتے تھے، اور اس بارہ میں کسی کی وجہ
اور اثر و نفوذ کی مطلق پروا نہیں کرتے تھے، حافظ عماد الدین ابن کثیر اپنی تاریخ میں لکھتے ہیں

کان یا مر بالمعروف ونہی عن المنکر	آپ خلفاء و وزراء، سلاطین، قضاة،
للقضاء ووزراء و السلاطین	خواص و عوام سب کو امر بالمعروف
و القضاة و الخاصة و العامة	نہی عن المنکر فرماتے اور بڑی صفائی اور
یصدعہم بنی اللہ علی رؤس	جرأت کے ساتھ ان کو بھرے مجمع میں اور
الاشہاد و رؤس المناہر و فی	برسر منبر علی الاعلان ٹوک دیتے، جو کسی ظالم
المخافل و ینکر علی من یوتی الظلمة	کو حاکم بنانا اس پر اعتراض کرتے اور
و لاتاخذہ فی اللہ لومة لائمہ	خدا کے سامنے کسی ملامت کرنے والے کی

آپ کو پرواہ نہ ہوتی۔

صاحب "تلاذ الجواہر" لکھتے ہیں کہ جب خلیفہ نقضی لامر اللہ نے قاضی ابوالونان کجی ابن

سعید بن جبلی بن المنظر کو قاضی بنایا جو ابن المرجم الظالم کے لقب سے مشہور تھا تو حضرت نے برسر منبر بطریق کو مخاطب کر کے فرمایا :-

وآیت علی المسلمین أظلم الظالمین تم نے مسلمانوں پر ایک ایسے شخص کو حاکم
ملجوا بید وعد عند رب العالمین بنایا ہے جو اظلم الظالمین ہے کل کو بیست
أرحم الراحمین کے دن تم اس رب العالمین کو جو ارحم
الراحمین ہے کیا جواب دو گے؟

مورخ موصوف کا بیان ہے کہ خلیفہ یسین کررزہ براندام ہو گیا، اور اس پر گرہ طاری ہو گیا، اور اس نے اسی وقت قاضی کو اس عہدہ سے ہٹا دیا۔

حضرت شیخ ان درباری سرکاری علماء اور مشائخ کی بھی پرزور تردید اور پردہ دریا فرماتے تھے جنھوں نے سلاطین اور ناخدا تازس حکام کی مصاحبت اختیار کی تھی، اور ان کی ہاں میں ہاں ملانا ان کا شعار تھا، جن کی وجہ سے ان سلاطین و حکام کو زیادہ جرات اور بے خوفی پیدا ہو گئی تھی، ایک موقع پر اسی طبقے کو خطاب کر کے فرماتے ہیں :-

”اے علم و عمل میں حیانت کرنے والو! تم کو ان سے کیا نسبت! اے اللہ اور اس کے رسول کے دشمنو! اے بندگان خدا کے ڈاکو! تم کھلے ظلم اور کھلے نفاق میں (مثلاً) ہو، یہ نفاق کب تک رہے گا؟ اے عالمو! اور اے زاہد و اشرافان و سلاطین کے لئے کب تک منافق بنے رہو گے کہ ان سے دنیا کا زرو مال اور اس کی شہوات و لذات لیتے رہو، تم اور اکثر بادشاہ اس زمانے میں اللہ تعالیٰ کے مال اور اس کے بندوں کے متعلق ظالم و خائن بنے ہوئے ہیں بارالہا، منافقوں کی شوکت توڑ دے اور ان کو ذلیل فرمایا ان کو توبہ کی تلقین دے

لہ فلا تدابجو اہر ص

اور ظالموں کا قلع توع فرما اور زمین کو ان سے پاک کر دے، یا ان کی اصلاح فرما^۱۔
 ایک دوسرے موقع پر اسی طبقہ کے ایک فرد کو اپنا مخاطب بناتے ہوئے فرماتے ہیں:-
 ”تجھے شرم نہیں آتی کہ تیری حرص نے تجھ کو ظالموں کی خدمتگاری اور حرام تجویز پر آمادہ
 کر دیا، تو کہہ کہ حرام کھانا اور دنیا کے ان (ظالم) بادشاہوں کا خدمتگار بنا رہے گا جن کی
 خدمت میں لگا ہوا ہے ان کی بادشاہت مخقریب مٹ جائے گی، اور تجھے حق تعالیٰ کی
 خدمت میں آنا پڑے گا جس کی ذات کو کبھی زوال نہیں^۲۔“

دین کے لئے دلسوزی اور فکرمندی

حضرت شیخ دینی اور اخلاقی انخطاط کو (جس کا سب سے بڑا مرکز خود بغداد تھا) دیکھ
 دیکھ کر گراہتے تھے، اور عالم اسلام میں جو ایک عام دینی زوال رونما تھا اس کے آثار دیکھ کر ان کے
 سینے میں حمیت اسلامی اور غیرت دینی کا جوش اٹھتا تھا، وہ اپنے اس قلبی احساس اور درد کو
 بعض اوقات چھپا نہیں سکے، اور یہ دریا ان کے خطبات اور مواعظ میں امنڈ آیا ہے۔
 ایک موقع پر ارشاد فرماتے ہیں:-

”جناب رسول اللہ صلی اللہ علیہ وسلم کے دین کی دیواریں پے در پے گر رہی ہیں اور اس کی
 بنیاد کھری جاتی ہے، اے باشندگان زمین! آؤ اور جو گریا ہے اس کو مضبوط کر دیں اور جو ڈھے
 گیا ہے اس کو درست کر دیں، یہ چیز ایک سے پوری نہیں ہوتی سب ہی کو مل کر کام کرنا چاہیے
 اے سورج، اے چاند اور اے دن تم سب آؤ^۳۔“

ایک دوسرے موقع پر فرماتے ہیں:-

۱۔ فیوض یردانی مجلس (۵۱) ۲۔ ایضاً۔ مجلس (۵۱) ۳۔ ملفوظات ص ۹۹ (فیوض یردانی)

”اسلام رو رہا ہے، ان فاسقوں اور ان بدعتیوں، مگر انہوں نے کپڑے پہننے والوں اور ایسی باتوں کا دعویٰ کرنے والوں کے (ظلم) سے جوان میں موجود نہیں ہیں، اپنے سر کو تھامے ہوئے، زیادہ بچا رہا ہے، اپنے عقیدتین اور نظر کے سامنے والوں پر غور کرو کہ امر نہی بھی کرتے تھے، اور کھاتے پینے بھی تھے، (اور وقتاً انتقال پا کر ایسے ہو گئے) گویا ہوئے ہی نہ تھے، تیرا دل کس قدر سخت ہے؟ کتاب بھی شکر کرنے اور کھیتی اور مویشی کی نگہبانی اور مالک کی حفاظت کرنے میں اپنے مالک کی خیر خواہی کرتا ہے، اور اسے دیکھ کر خوشی کے اے کھلاریاں کرتا ہے، حالانکہ وہ اس کو شام کے وقت صرف ایک دو نوٹے یا ذرا سی مقدار کھانا دیا کرتا ہے، اور تو ہر وقت اللہ کی قسم قسم کی نعمتیں شکم سیر ہو کر کھاتا رہتا ہے، مگر ان نعمتوں کے دینے سے جو اسے مقصود ہے، نہ تو اس کو پورا کرتا ہے، اور نہ اس کا حق ادا کرتا ہے (بلکہ اس کے برعکس) اس کا حکم د کرتا ہے، اور اس کی حدود و شریعت کی حفاظت نہیں کرتا۔

بیعت و تربیت

ان پرتاثر اور انقلاب آفریں مواعظ سے اگرچہ اہل بغداد کو عظیم الشان روحانی اور اخلاقی نفع پہونچا، اور ہزار ہا انسانوں کی زندگی میں اس سے تبدیلی پیدا ہو گئی، لیکن زندگی کے گہرے تغیرات، ہمہ گیر اصلاح اور مستقل تربیت کے لئے صاحب دعوت سے مستقل اور گہرے تعلق اور مسلسل اصلاح و تربیت کی ضرورت تھی، مجالس دعوت و ارشادِ ملامس کی طبع منضبط اور مستقل تربیت گاہیں نہیں ہوتیں جہاں طالبین کی تسلسل اور انضباط کے ساتھ تعلیم و تربیت اور نگرانی کی جائے، ان مجالس کے مترکاز و سامعین آزاد ہوتے ہیں، کہ ایک

لے محفوظات ص ۵۵ (فیوض یزدانی)۔

مرتبہ و عظمیٰ کر چلے جائیں پھر کبھی نہ آئیں، یا ہمیشہ آتے رہیں، لیکن اپنی حالت پر قائم رہیں، اور ان کی زندگی میں بدستور بڑے بڑے خلا اور دینی اور اخلاقی تشکات باقی رہیں۔


اسلامی آبادی کا پھیلاؤ اور زندگی کی ذمہ داریاں اور معاشی تفکرات اتنے بڑھ گئے تھے کہ مدارس کے ذریعہ سے (جن کو بہت سی رسوم و قیود کا پابند ہونا پڑتا ہے) عمومی اصلاح و تربیت کا کام نہیں لیا جاسکتا تھا، اور کسی بڑے پیمانے پر کسی دینی و روحانی انقلاب کی توقع نہیں کی جاسکتی تھی، پھر اس کی کیا صورت تھی کہ مسلمانوں کی بڑی تعداد اپنے ایمان کی تجدید کرے، دینی ذمہ داریوں اور پابندیوں کو شعور اور احساس ذمہ داری کے ساتھ دوبارہ قبول کرے، اس میں پھر ایمانی کیفیات اور دینی جذبات پیدا ہوں، اس کے افسردہ و مردہ دل میں پھر محبت کی گرمی پیدا ہو، اور اس کے مضحک قویٰ میں پھر حرکت و نشاط پیدا ہو، اس کو کسی مخلص اور خدا شناس پر اعتماد ہو، اور اس سے وہ اپنے امراض روحانی و نفسانی میں علاج اور دین میں صحیح روشنی اور رہنمائی حاصل کرے، ناظرین کو اس کا اندازہ ہو چکا ہے کہ خلافت جس کا یہ اصلی فرض تھا، (اس لئے کہ جس نبی کی نیابت و نسبت پر یہ خلافت قائم تھی، بقول سیدنا عمر بن عبدالعزیز وہ ہدایت کے لئے مبعوث ہوا تھا، جبائیت (تحصیل و وصول) کے لئے نہیں) نہ صرف اس فریضہ سے غافل اور کنارہ کش ہو چکی تھی، بلکہ اپنے اعمال و کردار کے لحاظ سے اس کام کے لئے مضر اور اس کے راستے میں مزاحم تھی، دوسری طرف وہ اس قدر بدگمان، توہم پرست اور شکی واقع ہوئی تھی کہ کسی نئی تنظیم اور نئی دعوت کو جس میں وہ قیادت اور سیاست کی آمیزش پاتی، برداشت نہیں کر سکتی تھی، اس کو وہ فوراً کچل دیتی۔

ایسی صورت میں مسلمانوں میں نئی دینی زندگی، نیا نظم و ضبط اور نئے سرے سے حرکت و عمل پیدا کرنے کے لئے اس کے علاوہ کیا شکل تھی کہ خدا کا کوئی مخلص بندہ آنحضرت صلی اللہ

علیہ وسلم کے طریقہ پر ایمان و عمل، اور اتباعِ شریعت کے لئے بیعت لے اور مسلمان اس کے ہاتھ پر اپنی سابقہ غفلت و جاہلیت کی زندگی سے توبہ اور ایمان کی تجدید کریں، اور پھر وہ نائبِ پیغمبر ان کی دینی نگرانی، اور تربیت کرے، اپنی کیسا اثر صحبت اپنے شعلہٴ محبت اپنی استقامت اور اپنے نفسِ گرم سے پھر ایمانی حرارت، گرمیِ محبت، خلوص و لہیت، جذبہٴ اتباعِ سنت اور شوقِ آخرت پیدا کر دے، ان کو اس نئے تعلق سے محسوس ہو کہ انھوں نے ایک نئی زندگی سے توبہ کی ہے اور ایک نئی زندگی میں قدم رکھا ہے اور کسی اللہ کے بندے کے ہاتھ میں ہاتھ دے دیا ہے، وہ بھی یہ سمجھے کہ ان بیعت کرنے والوں کی اصلاح و تربیت اور ان کی دینی خدمت اللہ تعالیٰ نے میرے سپرد کی ہے، اور اس محبت و اعتماد کا مجھ پر نیا حق قائم ہو گیا ہے، پھر اپنے تجربہ و اجتہاد اور کتاب و سنت کے اصول و تعلیمات کے مطابق ان میں صحیح روحانیت، تقویٰ اور ان کی زندگی میں ایمان و احتساب و اخلاص، اور ان کے اعمال و عبادات میں کیفیات اور روح پیدا کرنے کی کوشش کرے، یہی حقیقت ہے اس بیعت و تربیت کی جس سے دین کے مخلص داعیوں نے اپنے اپنے وقت میں اچھا و تجدید دین اور اصلاحِ مسلمین کا کام لیا ہے، اور لاکھوں بندگانِ خدا کو "حقیقتِ ایمان اور درجہٴ احسان" تک پہنچا دیا ہے، اس سلسلہٴ ازریں کے سرِ حلقہ حضرت شیخ محی الدین عبدالقادر جیلانی رحمۃ اللہ علیہ ہیں، جن کا نام او کام اس "طبِ نبوی" کی تاریخ میں سب سے زیادہ روشن اور نمایاں ہے، الفاظ و اصطلاحات اور علمی بحثوں سے الگ ہو کر اگر واقعات و حقائق پر بنیاد رکھی جائے تو تسلیم کرنا پڑے گا کہ اس دورِ انتشار میں (جو ابھی تک قائم ہے) اصلاح و تربیت کا اس سے زیادہ سہل اور عمومی اور اس سے زیادہ موثر اور کارگر ذریعہ نہیں ہو سکتا تھا۔

حضرت شیخ سے پہلے دین کے داعیوں اور مخلص خادموں نے اس راستہ سے کام کیا ہے

اور ان کی تاریخ محفوظ ہے، لیکن حضرت شیخ نے اپنی محبوب اور دلاویز شخصیت اعداداد روحانی کمالات، فطری علو استعداد اور ملکہ اجتناب سے اس طریقہ کو نئی زندگی بخشی، وہ نہ صرف اس سلسلہ کے ایک نامور امام اور ایک مشہور سلسلہ (قادریہ) کے بانی ہیں، بلکہ اس فن کی نئی تدوین و ترتیب کا سہرا آپ ہی کے سر ہے، آپ سے پہلے وہ اتنا دن اور مرتب اور مکمل و منضبط نہ تھا، اور نہ اس میں اتنی عمومیت اور وسعت ہوتی تھی، جتنی آپ کی مقبولیت اور عظمت کی وجہ سے پیدا ہو گئی، آپ کی زندگی میں لاکھوں انسان اس طریقہ سے فائدہ اٹھا کر ایمان کی سلاوت سے آشنا اور اسلامی زندگی اور اخلاق سے آراستہ ہوئے اور آپ کے بعد آپ کے مخلص خلفاء اور با عظمت اہل سلسلہ نے تمام ممالک اسلامیہ میں دعوتی اللہ اور تجدید ایمان کا یہ سلسلہ جاری رکھا، جن سے فائدہ اٹھانے والوں کی تعداد اللہ تعالیٰ کے سوا کوئی نہیں بیان کر سکتا، امین، حضرموت، اور ہندوستان میں، پھر حضرمی مشائخ و تجار کے ذریعہ جاوہ اور ساٹرا میں اور دوسری طرف افریقہ کے براعظم میں لاکھوں آدمیوں کی تکمیل ایمان اور لاکھوں غیر مسلموں کے قبول اسلام کا ذریعہ بنا۔ رضی اللہ عنہم وارضاهم وجزاہم عن الاسلام خیر الجزاء۔



شیخ الاسلام ابن تیمیہؒ ایک عارف باللہ اور محقق

عموماً لوگ شیخ الاسلام ابن تیمیہؒ کو ایک متکلم و مناظر و محدث اور فقیہ (جدلی) کی حیثیت سے جانتے ہیں، ان کے علمی کمالات اور ان کی مناظرانہ تصنیفات کا مطالعہ کرنے والے اپنے ذہن میں ان کا جو تصور قائم کرتے ہیں، وہ ایک نہایت ذہین و ذکی، وسیع العلم، قوی الحجّت اور ایک عالم ظاہر سے کچھ اور زیادہ نہیں ہونا، ان کے شاگرد رشید حافظ ابن قیمؒ کو مستثنیٰ کر کے (جنہوں نے شیخ الاسلام ہر وی کی کتاب "منازل السائرین" کی شرح "مدارج السالکین" میں اپنی اور اپنے محبوب شاہ کی زندگی کا باطنی پہلو محفوظ کر دیا ہے اور یہ ثابت کر دیا ہے کہ دونوں اعلا درجہ کے عارف باللہ اور صاحب ذوق و معرفت بزرگ تھے، جن لوگوں نے عام سوانح نگاروں اور تذکرہ نویسوں کی مدد سے شیخ الاسلام کو سمجھنے کی کوشش کی ہے، یا ان کے مناظر تبیین و منتسبین کو دیکھ کر ان کے متعلق قیاس کیا ہے، وہ ان کو ایک محدث خشک و رکیک عالم ظاہر میں سے زیادہ مقام نہیں دے سکے، لیکن "مدارج السالکین" میں ابن قیمؒ نے جس حجتہ شیخ الاسلام کے جو اقوال و احوال پیش کئے ہیں، اور علامہ ذہبی وغیرہ نے ان کے تذکرہ میں برسیل تذکرہ ان کے اخلاق و اذواق، عادات و شمائل اور اشغال و اعمال کا تذکرہ کیا ہے، اس کو سامنے رکھنے سے ایک منصف شخص اس نتیجے پر پہنچتا ہے کہ شیخ الاسلام کا شمار اس اہمیت کے

حارثین اور اہل الشریعہ کیا جانا چاہئے، اور اس کو اس بات کا وجدان حاصل ہو جاتا ہے کہ وہ ان منازل پر فائز اور ان مقاصد سے بہرہ مند تھے، جن کے حصول کے لئے سالہا سال ریاضت مجاہدہ، المذہب سلوک کی صحبت اور ددام ذکر و مراقبہ کا راستہ بالعموم اختیار کیا جاتا ہے، اور جس کو تاخرین صوفیا "نسبت مع الشر" سے تعبیر کرتے ہیں "وذلك فضل الله يؤتيه من يشاء"

اہل نظر اس حقیقت سے واقف ہیں کہ ذوق و معرفت ایان حقیقی اور یقین اخلاص و استقامت، تزکیہ باطن اور تہذیب اخلاق، کامل اتباع سنت اور فانی الشریعت وہ حقیقی مقاصد ہیں، جن کے لئے مختلف وسائل اختیار کئے جاتے ہیں محققین ان مقاصد کے حصول کو کسی ایک وسیلہ میں منحصر نہیں مانتے، بلکہ کہنے والوں نے یہاں تک کہہ دیا ہے (اور کچھ غلط نہیں کہا) کہ "طرق الوصول الى الله بعد دأئفاس الخلائق" ابتدائیں ان مقاصد کے حصول کے لئے سب سے موثر اور طاقتور ذریعہ صحبت نبوی تھی، جس کی کیمیا اثری عالم آشکارا ہے اس نعمت سے محرومی کے بعد اطلالی امت اور خلفائے نبوت نے اپنے اپنے زمانے میں مختلف بدل تجویز کئے، آخر میں مختلف اسباب کی بنا پر صحبت اور کثرت ذکر پر زور دیا گیا جس کا منقح اور مدون طریقہ وہ نظام ہے، جو تصوف و سلوک کے نام سے مشہور ہو گیا ہے، لیکن اس سے کسی کو امکان نہیں ان مقاصد کا حصول ان وسائل پر منحصر نہیں، اجنباء و موہبت کے علاوہ ایمان و احتساب، محاسبہ نفس، سنتوں کا تتبع، کتب حدیث و شمائل سے محبت و عظمت کے ساتھ اشتغال کثرت نوافل و دعا، کثرت درود، نیت و اعتقاد کے ساتھ خدمت خلق، جہاد، امر بالمعروف و نہی عن المنکر، دعوت و تبلیغ ان میں کوئی ایک چیز بھی استحصار و اہتمام کے ساتھ تقرب کا ذریعہ اور حصول نسبت کا سبب بن سکتی ہے۔

لے تفصیل کے لئے ملاحظہ فرمادیں "مفوضات حضرت سید احمد شہید رحمہ اللہ" کہ وہ مولانا اسماعیل شہید و مولانا عبدالحی صاحب نے لکھے ہیں۔
حصہ سلوک راہ نبوت۔

و سائل مختلف ہو سکتے ہیں، لیکن مقصود ایک ہے، شیخ الاسلام کے حالات کے مجموعہ سے صاف معلوم ہوتا ہے کہ ان کو یہ مقصود حاصل تھا، اور اسی کا اظہار یہاں مقصود ہے۔

کسی شخص کے متعلق اس کے بے تکلف حالات و اذواق، اخلاق و عادات و کیفیات دیکھ کر اس بات کی شہادت دی جاسکتی ہے کہ وہ عارفین و محققین اور مقبولین و کاملین میں سے تھا، اس کا کوئی ظاہری مقیاس اور پیمانہ اور کوئی منطقی دلیل نہیں ہوتی، اہل الشر اور عارفین کے حالات بکثرت پڑھنے اور ان کی صحبت میں رہنے سے ایک سلیم القدرت اور صحیح الذوق انسان کو ایک ملکہ اور وجدان حاصل ہو جاتا ہے جس سے وہ اس بات کا فیصلہ کر سکتا ہے، لیکن پھر بھی کچھ حالات اور علامات ایسی ہیں جن سے اندازہ ہوتا ہے کہ شخص اپنی ذہنی سطح میں عوام سے بلند اور دین کی صحیح کیفیت و اذواق اور اہل الشر کے اخلاق سے بہرہ مند ہے، مثلاً ذوق عبودیت و انابت (توجہ الی اللہ) کی ایک خاص کیفیت، عبادت کا ذوق و اہتمام، ذوق دعا و اہتمام، زہد و تحفیر و تحفیر دینا، سخاوت و ایثار، فروتنی اور بے نفسی، سبکدوشی و سرور، کمال اتباع سنت، صاحبین میں مقبولیت، اور علماء و وقت کی شہادت، متبعین و مجتہدین کی دینداری اور حسن سیرت و غیرہ وغیرہ ہم اس موقع پر انہی عنوانات کے ذیل میں شیخ الاسلام کے معاصرین اور مؤرخین کی شہادت اور ان کے تاثرات نقل کرتے ہیں۔

ذوق عبودیت و انابت

ذوق عبودیت و انابت الی اللہ کی حقیقی کیفیت اس بات کی بین شہادت ہے کہ اس شخص کا باطن یقین سے معمور اللہ تعالیٰ کی عظمت و کبریائی سے بھر پور، اپنی بے بسی، بے چارگی اور مالک الملک کے قدرت و جلال کے مشاہدے سے پر نور ہے، یقین و مشاہدہ جب باطن میں

پیدا ہو جاتا ہے، تب الفاظ و اعمال سے ظاہر ہوتا ہے اس سلسلہ میں حقیقت و تکلف میں زمین و آسمان کا فرق ہے، یہ فرق صاحب نظر اور صاحب وجدان سے چھپ نہیں سکتا۔

ليس التكل في العينين كالكل

امام ابن تیمیہ کے واقعات بتلاتے ہیں کہ ان کو یقین و مشاہدہ حاصل تھا، اور اس نے ان کے اندر ایک افتقار و اضطراب اور ایک انابت و عبودیت کی کیفیت پیدا کر دی تھی، گذشتہ صفحات میں گذر چکا ہے کہ جب ان کو کسی مسئلہ میں اشکال یا کسی آیت کے سمجھنے میں وقت ہوتی تھی تو وہ کسی سنان مسجد میں چلے جاتے تھے اور پیشانی خاک پر رکھ کر دیر تک یہ کہتے رہتے تھے: "یا معلم ابراہیم فہم منی" (اے ابراہیم کو علم عطا کرنے والے مجھے اس کی سمجھ عطا فرما) ذہبی کہتے ہیں

لم أر مثله في ابتهاله واستغاثته

میں نے گریہ و زاری اور اللہ سے استمداد اور

و اكثر توجعہ۔

وہ فرماتے ہیں۔

کسی وقت کسی مسئلہ میں میری طبیعت بند ہو جاتی

ان، ليقف خاطري في المسئلة أو الشئ

ہے یا کسی معاملے میں مجھے اشکال پیش آتا ہے

أو الحالة التي تشكل علي فاستغفر

تو میں ایک ہزار بار استغفار کرتا ہوں یا

الله تعالى الصلوة أو أكثر أو أقل

اس سے کم یا زیادہ یہاں تک کہ طبیعت کھل جاتی

حتى يشرح الصدر ويغلي اشكال

ہے اور بدلی چھٹ جاتی ہے اور اشکال رفع ہو جاتا

ما أشكل۔

اس کیفیت میں جلوت و امح، بازار، شور و شغب کوئی چیز مانع نہ ہوتی، فرماتے ہیں۔

ایسی حالت میں کبھی بازار میں کبھی مسجد میں

و أكون إذ ذاك في السوق أو المسجد

له العقود الدريرة ص ۱

اولدرب او المدرسة لا يمنعنى
يا گلی یا مدرسہ میں ہوتا ہوں لیکن نکر واستغفار
ذک منى الذکر والاستغفار الا ان
میں کوئی رکاوٹ پیش نہیں آتی اور اگر بخیر
انال مطلوبی لہ
رہتا ہوں یہاں تک کہ مطلوب حاصل ہو جاتا ہے

یقین اور ذوق عبودیت جب پیدا ہو جاتا ہے اور باطن میں سرامت کر جاتا ہے تو
انسان میں اپنی بے بسی اور بے چارگی، اپنی تہی دستی و بے بضاعتی کا ایسا احساس پیدا ہو جاتا
ہے کہ وہ آستانہ شاہی پر شکول گدائی لے کر کھڑا ہو جاتا ہے اور خدائی کا صدقہ اور رحمت
کی بھیک مانگتا ہے اس وقت اس کے روئیں روئیں سے یہ صدا آتی ہے کہ :-

مفسلنا نیم آمدہ در کوئے تو شیدا لثرا از جمال روئے تو
دست بکش جانب ز نیل با آفرین بردست و بر بازوئے تو

ابن تیمیہ کے حالات سے معلوم ہوتا ہے کہ ان کو یہ دولت فقرا و بریعت تذل حال
تھی، ابن قیمؒ بیان کرتے ہیں کہ میں نے شیخ الاسلام ابن تیمیہؒ کا اس بارہ میں ایسا حال دیکھا ہے جو کسی
یہاں نظر نہیں آیا، وہ فرماتے تھے کہ نہ میرے پاس کچھ ہے نہ میرے اندر کچھ ہے، وہ اکثر تیرے ٹھہرنے پر

انا المکدی انا المکدی وھکذا کان الی وحیدی

ترجمہ۔ ہاں میں تیرے در کا بھکاری ہوں ہاں میں تیرے در کا بھکاری ہوں اور کوئی نیا
بھکاری نہیں خاندانی بھکاری ہوں اور پشتینی سائل، میرا ماپ بھی تیرے در کا بھکاری

تھا اور میرا دادا بھی۔

ذوق عبادت و انہماک

عبادت کا ذوق اور اس میں انہماک اس وقت تک نہیں ہو سکتا جب تک کہ انسان کچھ

اس کی لذت اور اس کا حقیقی ذائقہ نصیب ہو، اور وہ اس کے درو کی دوا قلب کی غذا، اور روح کی قوت نہ بن جائے اور اس کو مقام "جعلت قرة عینی فی الصلاة" اور "أرضایا بلال" سے مناسبت نہ بخشی جائے، ابن تیمیہ کے معاصرین اور واقفین حال اس کی شہادت دیتے ہیں کہ ان کو اس دولت بیدار سے حصہ ملا تھا، اور ان کو خلوت و مناجات اور نوافل و عبادات کا خاص ذوق تھا، اور ان کا انہماک اس سلسلہ میں بہت بڑھا ہوا تھا، لہذا لو کہ اللہ رب العزت میں ہے۔

وكان فی لیلہ منفردا عن الناس رات کو وہ تمام لوگوں سے علیحدہ رہتے تھے

كلهم وخالیا بربہ عزوجل صارعاً لیلہ اس وقت خدا کے سوا کوئی نہیں ہوتا تھا، وہ

مواظبا علی تلاوة القرآن العظیم تھے، اور گریہ و زاری برابر قرآن مجید پڑھتے

مکروا الا انواع التبعادات اللیلیة رہتے، رات اور دن مختلف قسم کے نوافل و

والنہاریة، وكان اذا دخل فی الصلاة عبادات میں مشغول رہتے، جب نماز شروع

ترتعد فرائضہ و أعضاؤہ حتی کرتے تو ان کے شانے اور اعضا کانپنے لگتے

بمیل ینتہ و سیرة۔ بیان تک کہ ان کو دائیں بائیں لرزش ہوتی

ایسے اہل قلوب اور اہل ذوق کی طاقت اور نشاط، ذکر و عبادات سے قائم ہوتا ہے، اگر

اس میں فرق واقع ہو تو ان کی قوت جواب دے جاتی ہے، اور ان کو محسوس ہوتا ہے کہ قاعدہ ہوا، ابن قیم کہتے ہیں۔

وكان اذا صلی الفجر یجلس فی مکانہ نماز فجر کے بعد اپنی جگہ بیٹھ رہتے، یہاں تک

حتى یتعالی النہار یمدّ ایقول ہذا دن اچھی طرح چڑھ آتا، کوئی پوچھتا تو

غدا ولی لولم اتخذ ہذا الغدوة فرماتے یہ میرا ناشتہ ہے، اگر میں یہ ناشتہ

سقطت قحاحی۔ نہ کروں تو میری قوت میں سقوط ہو جائے

اور میرے قوی کام نہ کریں۔

اس ذوقِ اہتمام کے بعد اللہ تعالیٰ استقامت عطا فرمادیتا ہے اور ذکر و عبادت معمولاتِ طبیعتِ ثانیہ بن جاتے ہیں، ذہبی لکھتے ہیں کہ :-

لہ اورداد و اذکار یہ منہا کیفیۃ وہ اپنے اذکار و اوراد کی پوری پابندی کرتے تھے
و جمعیۃ لہ اذہر حالت میں جمعیتِ خاطر کے ساتھ ادا کرتے تھے۔

زہد و تجرید و تحقیر دنیا

زہد اور دنیا کی تحقیر کی سچی کیفیت اس وقت تک پیدا نہیں ہو سکتی جب تک کہ دنیا کی حقیقت پوری طرح منکشف اور ان الدار الآخرة لھی الحيوان اور ما عند اللہ خیر و افضح کا حال پوری طرح طاری نہ ہو جائے اور یقین و معرفت صحیحہ اور تعلق بالشرکے بغیر ممکن نہیں، ان کے معاصرین نے ان کے زہد و تجرید اور فقر اختیار کی کا جا بجا تذکرہ کیا ہے ان کے رفیقِ درس اور ہم عصر شیخِ علیم الدین البرزالی (م ۷۳۷ھ) فرماتے ہیں :-

وجزی علی طریقة واحدة من
اختیار الفقر و المتقلب من الدنیا
انہوں نے ہمیشہ فقر کو ترجیح دی دنیا سے بقدر
ورد ما یفتح علیہ۔
ضرورتاً اور برائے نام تعلق رکھا اور جو بلاں کو
واپس کر دیا۔

جب یہ کسی کا حال بن جاتا ہے اور اللہ تعالیٰ اس کو غنائے قلب کی دولت سرمدیٰ نوازتا ہے تو اس کو قیصر و کسریٰ کی سلطنت بیچ معلوم ہونے لگتی ہے اور وہ اس کی طرف نگاہ

لہ الرد الوافر ص ۱۵ ایضاً ص ۶۵

اٹھا کر دیکھنا گناہ اور اللہ تعالیٰ کی نعمت کی ناشکری سمجھتا ہے اس وقت وہ بیخودی کے عالم میں کہتا ہے

من دلق خود بافسر شاہاں نمی دہم من فقر خود بلک سلیمان نمی دہم

از رنج فقر در دل گنجے کہ یافتم این رنج را براحت شاہاں نمی دہم

اس کے مقام سے بے خبر کبھی اس کے بارے میں بدگمانی کرتے ہیں کہ وہ سلطنت پر طمع کی نگاہ

ڈالتا ہے اور وہ ان کی بے خبری اور بدذوقی پر ماتم کرتا ہے کہ اس دولت جاوید کے بعد کبھی اس ملک

فانی پر نگاہ کی جاسکتی ہے؟ ابن تیمیہ کا یہی حال تھا، الملک الناصر نے ایک مرتبہ ان سے کہا کہ میں نے

سنا ہے کہ بہت سے لوگ آپ کے مطیع ہو گئے ہیں اور آپ کے دل میں سلطنت پر قبضہ کرنے کا

خیال ہے، شیخ نے بڑے اطمینان کے ساتھ بلند آواز سے جس کو تمام حاضرین نے سنا جواب دیا۔

انا افضل ذلك؟ وَاَحْلَاهُ اِنْ مَلِكًا میں ایسا کروں گا؟ خدا کی قسم تمہاری اور

وملك الغل لا يساوي عندي فلسًا^{لہ} تاناریوں کی سلطنت بل کبھی میری نگاہ

میں ایک پیسے کے برابر نہیں۔

سخاوت اور ایثار

اہل اللہ اور اخلاق نبوی کی میراث میں حصہ پانے والوں کی خاص صفت ایثار و

سخاوت ہے، ابن قیمؒ نے زُاد المعاد میں ۳۱۱ الم نشرح مخفی تفسیر میں لکھا ہے کہ شرح صدر کی

دولت اور ایمان و یقین کا نتیجہ سخاوت و ایثار ہے اس لئے جس کو اس دولت سے حصہ

ملے گا سخاوت و ایثار اس کا شعار ہوگا، شیخ الاسلام کے معاصرین و احباب ان کی سخاوت کے

بے حد معترف اور ثنا خواں ہیں، ”الکواکب الدرر“ میں ہے کہ ”وهو أهدى الأجراد الأسماء الذين يفضون

بہر امتثل^۱ (وہ ان معدومے چند اہل سخاوت میں سے ہیں، جن کی سخاوت ضرباً مثل ہے) الحافظ ابن فضل الرعمری جو ان کے معاصرین، اس سخاوت کا حال اس طرح بیان کرتے ہیں:-

كانت تاتيه القعاطير المقنطرة من
الذهب والفضة والنجيل المسومة
والأنعام والحمر فيهب ذلك بأجمعه
ويضعه عند أهل الحاجة في موضعه
ليأخذ منه شيئاً الا للهبة ولا يعطه
إلا لبيد هبة^۲
ان کے پاس ڈھیروں سونا، چاندی، اعلیٰ
اصیل گھوڑے، جانور الماکک امدال آتے وہ
سب کا سب اٹھا کر دوسروں کو دے دیتے یا
اہل ضرورت کے پاس رکھوائتے، اور صرف
دوسروں کو دینے کے لئے لیتے اور صرف عطا
کرنے کے لئے اٹھا رکھتے۔

ان کی سخاوت یہاں تک پہنچی ہوئی تھی کہ اگر دینے کے لئے کچھ نہ ہوتا تو کپڑا اتار کر دے دیتے
كان يتصدق متى اذا الممجد شيئاً
نزع بعض ثيابه فيصل به الفقراء^۳
وہ صدقہ کرتے تھے، جب کچھ پاس نہ ہوتا تو پناہ
کوئی کپڑا ہی اٹھا کر دیدار اہل حاجت کا کار بکری
کرتے۔

ایک دوسرے صاحب فرماتے ہیں:-

وكان ينفضل من قوته الرغيف
والرغيفين فيؤثر ذلك على نفسه^۴
کھانے سے ایک روٹی، دو روٹیاں بچا لیتے
اور اپنے اوپر ایشا رک کر کے دوسروں کو دے دیتے
ایشا رک کا ایک نازک مقام یہ ہے کہ آدمی اپنے دشمنوں اور حریفوں کے ساتھ فراخ دلی
بلکہ محفود احسان بلکہ اس سے آگے بڑھ کر دعا اور خیر خواہی کے ساتھ پیش آئے یہ مقام انہی
لوگوں کو حاصل ہوتا ہے، جو انانیت اور حظوظ نفس سے بہت آگے بڑھ چکے ہوں، اور ان پر

لله الكواكب الدرر م۱۵۱ ۱۵۲ ایضاً م۱۵۳ ۱۵۴ ایضاً م۱۵۵ ایضاً

نعمائے الہی کی ایسی بارش ہو اور سکینت و سرور اس درجہ کا حاصل ہو کہ وہ ان سب مخالفوں کو ان کے مقابلے میں بیچ اور پرکاشہ سمجھتے ہوں، اور جن کے اندر اپنے دشمنوں اور مخالفین کے لئے بھی، غیر ظلمی و حرم کا جذبہ پیدا ہونا ہو اور پرگندہ چکا ہے کہ ۹۰۰ میں جب وہ دوسری بار رہا ہوئے تو سلطان نے تنہائی میں ان سے ان قضاۃ کے قتل کے بارے میں فتویٰ لینا چاہا، جنھوں نے جانشینگر کی حمایت کی تھی، اور سلطان کی معزولی کا فتویٰ دیا تھا، اور یہ بھی کہا کہ انھوں نے آپ کے خلاف شورش برپا کی، اور آپ کو تکلیف پہنچائی، اس کے جواب میں ابن تیمیہ نے ان کی بڑی مدح و توصیف کی، اور پرزور الفاظ میں سلطان سے ان کی سفارش کی، اور اس کو ان کے قتل کے ارادہ سے باز رکھا، ان کے سب سے بڑے حریف و مد مقابل قاضی ابن مخلوف مالکی کا یہ قول بھی گزر چکا ہے، ہم نے ابن تیمیہ جیسا عالی ظرف و فراعنہ حوصلہ نہیں دیکھا کہ ہم نے تو ان کے خلاف سلطنت کو آمادہ کیا، لیکن ان کو جب قدرت حاصل ہوئی تو ہم کو صاف معاف کر دیا اور اٹلے ہماری طرف سے وکالت و مداخلت کا۔ ان کے تلمیذ رشید اور ہر وقت کے ساتھی، حافظ ابن قیمؒ کہتے ہیں کہ وہ اپنے دشمنوں کے لئے دعاغیر کرتے تھے، میں نے نہیں دیکھا کہ وہ ان میں سے کسی کے لئے بددعا کرتے ہیں، میں ایک روز ان کے سب سے بڑے حریف اور ایک ایسے صاحب کی خبر وفات لے کر آیا جو عداوت اور ان کو ایذا پہنچانے میں سب آگے تھے، انھوں نے مجھے جھڑک دیا، اور متہیر لیا، "انا لله وانا الیہ راجعون" پڑھی، پھر فوراً ان کے مکان پر گئے، ان کی تعزیت کی، اور فرمایا کہ مجھے ان کی جگہ سمجھنا، جس چیز کی تم کو ضرورت پڑے گی میں تمہاری اس میں مدد کروں گا، اسی طرح ان سے ایسی ملاحظت اور بھائی کی باتیں کیں، جن سے وہ نہایت سرور ہوئے، اور ان کو بڑی دعائیں دیں اور ان کو اس پر سخت استعجاب ہوا۔

عفو و احسان اعداء و مخالفین کے ساتھ شفقت و رحمت کا یہ مقام مالی ایشیا سے

بہت بلند اور آگے کا مقام ہے، یہ وہ مقام ہے جو صدیقین اور خواص اولیاء کو ملتا ہے، ابن تیمیہؒ اس مقام پر فائز تھے اور گویا زبان حال سے وہ کہتے تھے، جو اسی مقام کے کسی صاحب حال شاعر نے فارسی میں کہلے۔

ہر کہ مارا یا رنبود ایزد اور ایا ربود ہر کہ مارا رنج دادہ، راعتش بسیار باد
ہر کہ اندر راہ ماخالے نہد از دشمنی ہر گلے کز باغ عمرش بشفگلے خار باد

فروتنی و بے نفسی

فروتنی اور بے نفسی اہل اللہ کی خاص صفت اور وہ مرتبہ کمال ہے، جو ہزار کرامتوں سے بلند اور ہزار فضیلتوں سے بالاتر ہے، یہ مقام اسی وقت حاصل ہوتا ہے جب خودی مٹ جاتی ہے، اور نفس کا کامل تزکیہ ہو جاتا ہے، شیخ الاسلام کو اپنے کمالات علمی اور عروج دینی و دنیوی کے ساتھ یہ کمال بھی حاصل تھا، ان کے اقوال پتہ دیتے ہیں کہ وہ بے نفسی و للہیت اور بے نفس اور انکار ذات کے درجہ علیا پر پہنچے ہوئے تھے، ابن قیمؒ فرماتے ہیں کہ وہ اکثر کہتے تھے، ”مالی شیخ ولا متی شیخ ولا فی شیخ“ اگر کوئی ان کے منہ پر ان کی تعریف کرتا تو فرماتے:-

واللہ الی الی الہ الا ان اجدد اسلامی خدا کی قسم میں ابھی تک اپنے اسلام کی تجدید
کل وقت، وما اسلمت بعد اسلاما کرتا رہتا ہوں، اور ابھی تک نہیں کہہ سکتا کہ
چیدا۔ کہ کامل طور پر مسلمان ہوں۔

کبھی کوئی تعریف کرتا تو یوں بھی فرماتے، ”انا رجل ملۃ لارجل دولۃ“ (میں امت کا ایک عام آدمی ہوں، سلطنت و حکومت کا آدمی نہیں)

یہ نفسی و عبودیت کے اس درجہ پر پہنچ کر آدمی کی یہ حالت ہو جاتی ہے کہ وہ اپنا نہ کسی پر کوئی حق سمجھتا ہے نہ اس کا کوئی مطالبہ کرتا ہے نہ اس کو کسی سے شکایت ہوتی ہے نہ اپنے نفس کا انتقام لیتا ہے اللہ تعالیٰ نے ان کو اس مقام پر پہنچا دیا تھا، ابن قیم فرماتے ہیں:-

سمعت شیخ الاسلام ابن قیمیۃ	سین نے شیخ الاسلام ابن قیمیۃ قدس اللہ
قد اخلہ روحہ یقول العارون	سرہ سے سنا ہے وہ فرماتے تھے کہ عارون اپنا
لا یرى له على احد حقاً ولا ینہد	کسی پر کوئی حق نہیں سمجھتا اور نہ یہ جانتا۔
له على غیرہ فضلا ولا ذل	ہے کہ اس کو کسی پر کوئی فضیلت حاصل ہے
لا یعاتب ولا یطالب ولا یضارب	اسی لئے نہ وہ کسی سے شکایت کرتا ہے،
	نہ مطالبہ کرتا ہے نہ مار پیٹ کرتا ہے۔

ان کے حالات سے واقفیت رکھنے والے جانتے ہیں کہ وہ ”حدیث دیگران“ میں اپنا ہی حال بیان کر رہے ہیں۔

سکینت و سرور

اس ایمان و یقین اور اللہ تعالیٰ کے ساتھ اس صحیح تعلق اور مخلوق سے آزادی اور قلب کی وارستگی اور بے تعلقگی کے بعد انسان کو وہ سکینت و سرور حاصل ہوتا ہے کہ اس زندگی ہی میں اس کو جنت کا مزہ آنے لگتا ہے، شیخ الاسلام نے (جیسا کہ ابن قیم نے نقل کیا ہے) خود ایک بار فرمایا:-

ان فی الدنیا جنة من لم یدخلها
لم یدخل الجنة الاخریة۔

جو اس میں یہاں داخل نہیں ہوا آخرت

کی جنت سے محروم رہے گا۔

اہل نظر جانتے ہیں کہ اللہ تعالیٰ کبھی اپنے مخلص بندوں کو اس زندگی میں بھی (انفوت
علیہم ولاہم یحیون) کی دولت عطا فرماتا ہے، اور وہ اس کا نمونہ (بقدر وسعت دینا)
یہاں بھی دیکھ لیتے ہیں، شیخ الاسلام اور ان کے رفقاء کے بیانات سے معلوم ہوتا ہے کہ
ان کو یہ دولت حاصل تھی، خود بھی ایک بار جوش میں آکر فرمایا:۔

ما یصح احد الی ان جنتی میرے دشمن میرا کیا بگاڑ سکتے ہیں میری

وہیستالی فی صدی ان رحمت جنت اور میرا باغ میرے سینے میں ہے

فہی معی لا تقارقی۔ جہاں جاؤں گا، وہ میرے ساتھ ہے۔

یہ نسبت سکینت و رضا، زندگی میں اور بعد وفات ان کے ساتھ رہی، ابن قیم نے
لکھا ہے کہ میں نے ایک مرتبہ ان کو خواب میں دیکھا، میں نے ان سے بعض اعمال قلبیہ کا ذکر کیا،
اس پر شیخ نے فرمایا:۔

اما انا فطر لیتی الفرح بھالی میری نسبت تو فرحت و سرور

والسرور بہ۔ کی ہے۔

ابن قیم لکھتے ہیں:۔

وهكذا كانت حاله فی الحیاة یہی حالت ان کی زندگی میں تھی کہ ان کے

بید و ذلک علی ظاہر لا وینادی چہرے پر فرحت و سرور کے آثار نظر آتے

لہ الرد الوافر ص ۱۳۳ لہ الوابل الصیب ص ۶۶ تمہ افاتہ اللہم فان

بہ علیہ حالہ۔

تھے اور ان کی کیفیت اس کا اعلان
کرتی تھی۔

کمال اتباع سنت

اس مقام (قبولیت و صدیقیت) کی ابتداء اتباع سنت سے ہے اور اس کی انتہا بھی کمال اتباع سنت پر ہے، حدیث و سنت کے ساتھ ابن تیمیہ کا شغف و انہماک ان کے مخالفین کو کبھی تسلیم ہے، لیکن یشغف و انہماک محض علمی و نظری نہ تھا، علمی اور ظاہری بھی تھا، ان کے معاصرین شہادت دیتے ہیں کہ مقام رسالت کا جیسا ادب و احترام اور اتباع سنت کا جیسا اہتمام ابن تیمیہ کے یہاں دیکھا، کسی اور کے یہاں نظر نہیں آیا، حافظ سراج الدین البزار قسم کھا کر کہتے ہیں :-

لا والله ما رأيت أحدا أشد
تعظيما للرسول الله صلى الله عليه
وسلم ولا أحرص على اتباعه
ونصر ما جاء به منه۔

خدا کی قسم میں نے رسول اللہ صلی اللہ
علیہ وسلم کا اتنا ادب و احترام کرنے والا
اور آپ کے اتباع اور آپ کے دین کی
نصرت کی حرص رکھنے والا ابن تیمیہ سے

بڑھ کر نہیں دیکھا۔

یہ چیز ان پر اتنی غالب اور ان کی زندگی میں نمایاں تھی، کہ دیکھنے والوں کا قلب شہادت دیتا تھا کہ اتباع کامل اور سنت کا عشق اسی کا نام ہے، علامہ عماد الدین الواسطی فرماتے ہیں :-

لہ دارج ابوالکین ۲۷ اٹلواکب الدرر ص ۱۲۹

ما رأینا فی عصرنا هذا من تتجلی
 النبوة المحمدية وستهامن
 اقواله وافعاله الا هذه الرجل
 يشهد القلب الصمیم ان هذا
 هو الاتباع حقیقة۔
 ہم نے اپنے زمانے میں ابن تیمیہ ہی کو
 ایسا پایا کہ نبوت محمدی کا نوران کی
 زندگی میں اور سنتوں کا اتباع ان کے
 اقوال و افعال میں عیاں تھا، قلب سلیم
 اس کی شہادت دیتا تھا کہ حقیقی اتباع
 اور کامل پیروی اسی کا نام ہے۔

صالحین میں مقبولیت اور علماء وقت کی شہادت

کسی انبوه اور عوام کی بھیڑ کا کسی شخص کی تعریف کرنا مقبولیت عند الشر و
 استقامت اور علوم مرتبت کی دلیل نہیں، دلیل اس کے زمانے کے اہل صلاح و استقامت
 اور اہل علم اور اہل بصیرت کی شہادت اور توصیف ہے، نیز یہ کہ اس کے پیروؤں اس
 محبت اور تعلق رکھنے والوں اور اس کے پاس اٹھنے بیٹھنے والوں میں صلاح و سداد و حسن
 اعتقاد، تقویٰ و احتیاط اور آخرت کی فکر اور اہتمام پایا جائے، اور وہ اپنے انہائے زمانہ
 سے اپنی دینداری اور سلامت روی میں ممتاز ہوں، ابن تیمیہ کا معاملہ یہی تھا کہ اس زمانے
 کے ممتاز ترین اہل صلاح و رشد اور اصحاب علم و نظر، ان کی عظمت و فضیلت، صحت اعتقاد
 اور سلامت عقیدہ کے قائل و معترف اور ان کے مداح تھے اور ان کے مخالفین میں بڑی تعداد
 حکومت متوسلین اور انہائے دنیا کی تھی، جو جاہ طلبی کے مرض اور دولت و عسکت کے خواہاں تھے،
 لہ جلا العینین ص ۷۷ اس کلمہ سے وہ حضرات مستثنیٰ ہیں جن کو کوئی غلط فہمی یا ان کا اختلاف

خالص علمی و اصولی تھا، و ما من عام الا وقد خص منه البعض۔“

صاحب کو اک لکھتے ہیں :-

عادل او من امعن النظر ببصیرتہ
لم یز عالم من اهل اسی بلد شاء
موافق الہ الا وراہ من اتباع علماء
بلدہ للکتاب والسنة واشغلمہم
بطلب الآخرة والرغبة فیہا
وابلغهم فی الاعراض عن الدنیا
والاهمال لها ولا یرى عالما
مخالفا لہ من غیر فاعنہ الا وهو
من اکبرهم زہمة فی جمع النبا والکثر
ریاء او معة۔ والله اعلم۔

لوگ بیان کرتے ہیں کہ جو ذرا غور سے
کام لے گا، وہ دیکھے گا کہ ان کا جو موافق
جس شہر میں بھی ہے، وہ اس شہر کے
علماء میں سب سے زیادہ کتاب و سنت کا
تبع اور طلب آخرت میں متخول اور
سب سے زیادہ اس کا حریص اور دنیا سے
بے پروا اور اس کی طرف غیر متوجہ نظر
آئے گا، اس کے برخلاف ان کا جو مخالف
نظر آئے گا وہ دنیا کا حریص اور اہوس
ریا کار اور شہرت کا طالب کھائی دے گا

والله اعلم۔

علامہ ذہبی کے یہ الفاظ بھی فراموش کرنے کے قابل نہیں :-

وأخيف في نصر السنة المحفوظة
حتى اعلى الله تعالى منا ولا وجميع
قلوب اهل التقوى على عجبته
والدعاء له۔

سنت کی نصرت کے جرم میں ان کو بہت
ڈرا یاد دہم کیا گیا یہاں تک کہ اللہ تعالیٰ
نے ان کو سرخروا اور مسز کیا، اور اہل
تقویٰ کے قلوب کو ان کی محبت اور
دعا کے لئے مجتمع کر دیا۔

تاتاریوں میں اشاعتِ اسلام

تاتاریوں کا ایک سال کے عرصہ میں برق و باد کی طرح وسیع اسلامی دنیا پر چھا جانا، اور عالم اسلام کو بزورِ شمشیر فتح کر لینا اتنا عجیب واقعہ نہیں اس لئے کہ ساتویں صدی کا عالم اسلام ان بیماریوں اور کمزوریوں کا شکار تھا، جو بالعموم تہذیبِ تمدن کے انتہائی ترقی کے بعد قوموں میں پیدا ہو جاتا کرتی ہیں، اور ان کو اندر سے کھوکھلا کر دیتی ہیں اس کے بالمقابل تاتاری تازہ دم، جفاکش بدوی زندگی کے عادی اور خونخوار اور خون آشام تھے، لیکن عجیب واقعہ اور تاریخ کا معجزہ یہ ہے کہ اپنے انتہائی عروج کے زمانے میں یہ تیم و حشی قوم اپنے مفتوح اور بے دست و پا مسلمان کے دین کی حلقہ بگوش بن گئی، جو اپنی ہر قسم کی مادی و سیاسی طاقت کھو چکا تھا، اور جس کے پیروؤں کو تاتاری سخت ذلت اور حقارت کی نظر سے دیکھتے تھے، پروفیسر ٹی، ڈبلیو، آرنلڈ اپنی مشہور کتاب دعوتِ اسلام (PREACHING OF ISLAM) میں استعجاب کا اظہار کرتے ہوئے لکھتا ہے۔

”لیکن اسلام اپنی گذشتہ شان و شوکت کے خاکستر سے پھر اٹھا، اور واعظین

اسلام نے انہی وحشی مغلوں کو جنھوں نے..... مسلمانوں پر کوئی ظلم باقی نہ رکھا تھا“

مسلمان کر لیا، یہ ایسا کام تھا جس میں مسلمانوں کو سخت مشکلیں پیش آئیں، کیونکہ دو مذہب

اس بات کی کوشش میں تھے کہ مغلوں اور ناتاریوں کو اپنا معتقد بنائیں اور وہ حالت بھی عجیب و غریب اور دینا کا بے مثل واقعہ ہوگی جس وقت بدھ مذہب اور عیسائی مذہب اور اسلام اس جدوجہد میں ہوں گے کہ ان وحشی اور ظالم مغلوں کو جنھوں نے ان تین بڑے مذہبوں کے معتقدوں کو پامال کیا تھا، اپنا مطیع بنائیں!

اسلام کے لئے ایسے وقت میں بدھ مذہب اور عیسائی مذہب کا مقابلہ کرنا اور مغلوں کو ان دونوں مذہبوں سے بچا کر اپنا پیر و بنانا ایسا کام تھا، جس میں بظاہر کامیابی ناممکن معلوم ہوتی تھی، مغلوں کے طوفان ہلاکت خیز سے مسلمانوں کے برابر کسی نے نقصان نہ اٹھایا تھا، وہ مشہور و معروف شہر جو ایک زمانے میں اسلامی علوم و فنون کا مرکز تھے، اور جہاں ایشیا کے ارباب علم و فضل آباد تھے، اکثر جلا کر خاک کر دیئے گئے، تھے مسلمانوں کے عالم اور فقیر یا تو قتل کر دیئے گئے یا ان کو غلام بنایا گیا، خانان مغل جو اسلام کے سوائے اور سب مذہبوں پر مہربان تھے، اسلام کے ساتھ مختلف درجہ کی نفرت اور عداوت رکھتے تھے، چنگیز خاں نے حکم دیا تھا کہ جو لوگ جانوروں کو شرع کے مطابق ذبح کریں، ان کو قتل کر دیا جائے، اسی حکم کو تو بلالی خان نے اپنے زمانہ میں از سر نو جاری کیا، اور اس کی پیروی کے لئے مخبر اور مخبروں کے لئے انعام مقرر کئے، اور اس طرح سات برس تک مسلمانوں کو سخت سے سخت آزار پہنچائے، مفلسوں نے اس موقع پر دولت جمع کر لی، اور غلاموں نے آزاد ہونے کے

لہ دعوت اسلام (مترجم مولوی عسائت اللہ) ۲۲۱-۲۲۱

۱۷۰۰ء مغلوں نے مسلمانوں پر ایسے ظلم کئے کہ چینی تاشے والے جب پردہ پر عکس کی تصویر دکھاتے ہیں، تو ایک تصویر میں سفید داڑھی کا ایک بڑھا دی آتا ہے، جس کی گردن گھوڑے کی دم سے بندھی ہوتی ہے، اور گھوڑا اس کو گھسیٹے گھسیٹے پھرتا ہے، یہ تصویر گویا ظاہر کرتی ہے کہ مغلوں کے سواروں نے مسلمانوں کو کیسے آزار پہنچایا ہے۔

لئے آقاؤں پر ذبیحہ کا الزام لگایا، کیونکہ خاقان کے عہد میں (۱۲۶۶ء تا ۱۲۸۱ء) جس نے کل انتظام سلطنت دو عیسائی وزیروں کے سپرد کر رکھا تھا، مسلمانوں کو سخت ازیتیں پہنچیں، اور خوخان نے بھی، جو چوتھا ایلخان (۱۲۸۳ء تا ۱۲۹۱ء) ہوا، مسلمانوں پر ظلم کرے اور عدالت اور مال کے محکموں میں جس قدر آسامیاں ان کے پاس تھیں، وہ خالی کرالیں اور ان کا دربار میں آنا بند کر دیا۔

باوجود ان مشکلات کے منلوں اور وحشی قوموں نے جو منلوں کے بعد آئیں، انہی مسلمانوں کا مذہب قبول کر لیا جن کو انھوں نے اپنے پیروں میں روندنا تھا۔

یہ واقعہ جتنا عجیب اور عظیم الشان ہے، اتنا ہی یہ امر حیرت انگیز ہے کہ تاریخ میں اس کی تفصیلات اور جزئیات بہت کم ملتی ہیں، اور جن لوگوں کے ہاتھوں یہ کارنامہ انجام پایا ان کا تاریخ کے دفتر میں بہت کم سراغ ملتا ہے، جن مخلصین نے اس خون آشام تازی قوم کو اسلام کا حلقہ بگوش بنایا، ان میں بہت کم لوگوں کا نام دنیا کو معلوم ہے، مگر ان کا یہ کارنامہ کسی اسلامی کارنامے سے کم نہیں، اور ان کا احسان نہ صرف مسلمانوں پر بلکہ پوری انسانیت پر قیامت تک رہے گا کہ انھوں نے دنیا کو وحشت و بربریت سے محفوظ رکھے، ایک ایسی قوم کی تولیت میں دے دیا جو خدائے واحد کی پرستار اور رحمۃ اللعالمین صلے اللہ علیہ وسلم کے دین کی علمبردار تھی۔

ہم یہاں مثال کے طور پر صرف چغتائی بن چینگیز خاں کی شاخ میں اشاعت اسلام کے

لے ہو، درتھج ۱۱۲۱-۱۲۴۳ء جس وقت یہ دیکھا گیا کہ اس حکم سے مسلمان تاجروں کا دربار میں آنا بند ہو گیا، اور اس کی وجہ سے تجارت کو نقصان پہنچا، تو یہ حکم منسوخ کر دیا گیا۔ ۱۲۶۵ء ہو، درتھج ۱۲۷۵ء

۱۲۶۵ء ۳ ج ۲۶۵ ۱۲۶۶ء ۲۲۷۵ء دعوت اسلام

واقفہ ذکر کرتے ہیں اور فیسّر آزلہ لکھتا ہے:-

”بلاد متوسط میں جو چغتائی ابن چنگیز خاں اور اس کی اولاد کے حصے میں آئے تھے دعوتِ اسلام کے حالات کا پتہ کم چلتا ہے، اس سلسلہ میں پہلا بادشاہ جس کو نور اسلام کی برکت ملی وہ برلق خاں تھا، جو چغتائی خاندان کا پر پڑنا تھا، اور جس نے تخت نشین ہونے کے دو برس کے بعد مسلمان ہو کر سلطان غیاث الدین (۱۲۶۶ء تا ۱۲۸۰ء) اپنا نام رکھا، لیکن یہاں شروع زمانہ میں اسلام کی ترقی زیادہ عرصہ تک جاری نہ رہ سکی، چونکہ برلق خاں کے مرنے کے بعد جو محل مسلمان ہوئے تھے انھوں نے پھر اپنا قدیم مذہب اختیار کیا، اور چودھویں صدی عیسوی سے پہلے اس حالت کی اصلاح ہو سکی، البتہ طغرلین خاں جس نے ۱۳۲۲ء سے ۱۳۳۰ء تک سلطنت کی جس وقت مسلمان ہوا، تو چغتائیہ مغلوں نے بالعموم اسلام اختیار کر لیا، اور جب ایک دفعہ انھوں نے اپنے بادشاہ کی طرح اسلام قبول کر لیا، تو وہ مضبوط دل سے اس مذہب پر قائم رہے، لیکن اس سال میں بھی اسلام کا اور تذبذبوں پر غالب آنا، جو حریف مقابل تھے، یقینی امر نہ تھا، کیونکہ طغرلین کے جانشینوں نے مسلمانوں کے اوپر ظلم و ستم کرنے شروع کر دیئے، جب تک کا شغر کا بادشاہ جس کی ریاست چغتائیہ سلطنت کی تقسیم و ضعف سے فوجدار ہو گئی تھی، اسلام کی حمایت کو نہ اٹھا، اس وقت تک اسلام کی ترقی ممکن نہ ہوئی، سلطان کا شغر کے مسلمان ہونے کی نسبت جس کا نام تغلق تیمور خاں (۱۳۶۳ء تا ۱۳۷۰ء) تھا، لکھا ہے کہ بخارا سے ایک بزرگ شیخ جمال الدین کا شغر میں آئے، اور انھوں نے تغلق تیمور کو مسلمان کیا، شیخ جمال الدین اور ان کے ساتھی سفر میں تھے کہ نا دانستہ تغلق کی نیکوکاری


لے البدایہ والنہایہ ج ۱۳ ص ۳۵۵

زمین پر سے ان کا گذر ہوا، بادشاہ نے اس قصور میں ان سب لوگوں کی مشکلیں کسوا کر
 اپنے سامنے طلب کیا، اور نہایت غصہ کی حالت میں ان سے پوچھا کہ تم لوگ کیوں ہمارا
 زمین پر بے اجازت داخل ہوئے، شیخ نے جواب دیا کہ ہم اس ملک میں اجنبی ہیں اور ہم کو
 مطلق خبر نہ تھی کہ ہم ایسی زمین پر چلے آئے ہیں، جس پر چلنے کی مانعت ہے، بادشاہ کو
 جب یہ معلوم ہوا کہ یہ لوگ ایرانی ہیں، تو اس نے کہا کہ ایرانی سے تو کتا بہتر ہوتا ہے، شیخ
 نے کہا کہ سچ ہے، اگر دین حق ہمارے پاس نہ ہوتا تو فی الحقیقت ہم کتے سے بھی بدتر
 تھے، یہ جواب سن کر تعلق تیمور حیران رہ گیا، اور حکم دیا کہ جب ہم نکار سے واپس
 آئیں تو یہ ایرانی ہمارے سامنے حاضر کئے جائیں، چنانچہ ایسا ہی ہوا اور بادشاہ نے
 شیخ جمال الدین کو علیحدہ لے جا کر کہا کہ جو کچھ تم اس وقت کہتے تھے، اس کو اب سمجھاؤ،
 دین برحق سے تمہارا کیا مطلب ہے، یہ سن کر شیخ نے اسلام کے احکام اور ارکان کو
 ایسے جوش سے بیان کیا کہ تعلق تیمور کا دل جو پہلے پتھر تھا، اب ہوم کی طرح نرم ہو گیا،
 شیخ نے حالت کفر کا ایسا مہیب نقشہ کھینچا کہ بادشاہ کو اپنی غلطیوں سے اب تک
 بے بصیرت رہنے کا یقین ہو گیا، لیکن اس نے کہا کہ اگر اس وقت میں اپنا مسلمان
 ہونا ظاہر کروں گا تو پھر رعایا کو راہ راست پر نہ لاسکوں گا، اس لئے کچھ عرصہ
 کے لئے تم سکوت کرو، جب میں اپنے باپ کے تخت اور ملک کا مالک بنوں، تو اس
 وقت تم میرے پاس آنا، چنتا ئیر سلطنت اب حصہ ہو کر چھوٹی چھوٹی مملداریوں
 میں تقسیم ہو گئی تھی، اور برسوں کے بعد تعلق تیمور اس قابل ہوا کہ ان سب مملداریوں
 کو شامل کر کے پھر قلم و چنتا ئیر کی مثل ایک سلطنت قائم کر دے، اس عرصہ میں
 شیخ جمال الدین اپنے وطن کو چلے گئے، اور یہاں سخت بیمار پڑے، جب موت کا

وقت قریب آیا تو اپنے بیٹے رشید الدین سے کہا کہ تعلق تیمور ایک دن بڑا بادشاہ ہوگا تم اس وقت اس کے پاس جانا اور میرا سلام پہنچا کر بے خوف و خطر بادشاہ کو یاد دلانا کہ اس نے مجھ سے کیا وعدہ کیا تھا، چند سال کے بعد تیمور تعلق نے باپ کا تخت حاصل کر لیا تو ایک دن رشید الدین بادشاہ کے لشکر میں پہنچا کہ باپ کی وصیت کو پورا کرے، لیکن باوجود کوشش کے اس کو خان کے دربار میں حضور نہ ہوئی، آخر کار اس نے مجبور ہو کر یہ تدبیر کی کہ ایک دن علی الصباح تعلق کے خیمہ کے قریب اذان کہنی شروع کی تعلق کی جب نیند خراب ہوئی تو غصہ ہوا، اس نے رشید الدین کو اپنے سامنے بلوایا، رشید الدین آیا اور اپنے باپ کا پیغام تعلق کو سنایا، تعلق کو پہلے ہی سے اپنے وعدہ کا خیال تھا، وہ کلمہ پڑھ کر مسلمان ہوا، اس کے بعد اس نے اپنی رعایا میں اسلام کی اشاعت کی، اور اس کے زمانے میں ان تمام ملکوں کا مذہب اسلام ہو گیا، جو چغتائی ابن چنگیز خاں کے تسلط میں رہتے تھے۔

بعض ترکی مؤرخین کی تاریخوں میں یہ روایت اس طرح منقول ہے کہ تعلق تیمور نے اپنے شکاری کتے کی طرف اشارہ کر کے کہا کہ تعلق تیمور سے شیخ جمال الدین سے پوچھا کہ یہ بہتر ہے کہ تم بہتر ہو؟ شیخ نے بڑے اطمینان سے جواب دیا کہ اگر میں دنیا سے ایمان کے ساتھ چلا گیا تو میں بہتر ہوں ورنہ یہ کتا، تعلق تیمور کے دل میں یہ بات چھو گئی، اور اس نے اس کی تفصیل دریافت کی، اور پوچھا کہ ایمان کسے کہتے ہیں؟ شیخ نے ایمان کی حقیقت بیان کی، اس پر تعلق تیمور نے ان سے خواہش کی کہ اس کی تحت نشینی کے بعد اس کو اپنی زیارت سے مشرف کریں، اور پھر وہ

واقعہ پیش آیا، جو اوپر مذکور ہوا، بہر حال انشا محقق ہے کہ تعلق تیمور کے اسلام لانے اور بالواسطہ کا شغز اور سلطنت چغتائیہ میں اسلام کی اشاعت کا ظاہری سبب شیخ جمال الدین ہیں، جن کے دل سے نکلے ہوئے ایک فقرہ نے اور ان کی قوتِ ایمانی اور اخلاص و درد نے وہ کام کیا جو ہزاروں تقریریں اور لاکھوں شمشیریں نہیں کر سکتیں۔



دعوت عشق و مقام انسانیت

عشق و محبت الہی

ساتویں صدی میں علم کلام اور عقلیت کی جو سرد ہوا عالم اسلام میں مشرق سے مغرب تک چلی تھی، اس سے دل کی انگلیٹھیاں سرد ہو گئی تھیں، اگر کہیں عشق کی چنگاریاں تھیں تو راکھ کے ڈھیر کے نیچے دلی ہوئی تھیں اور نہ ایک سرے سے دوسرے سرے تک سفر دگی، بلکہ مردہ دلی چھائی ہوئی تھی، اور کہنے والا دیر سے کہہ رہا تھا کہ:-

بجھی عشق کی آگ اندھیر ہے

مسلمان نہیں خاک کا ڈھیر ہے

اس سرد اور خواب آور فضا میں مولانا جلال الدین رومی نے عشق کی صدا بلند کی اور اس زور سے بلند کی کہ ایک بار عالم اسلام کے جسم میں بجلی سے کوئنگئی۔

مولانا نے کھل کر عشق کی دعوت دی اور محبت کی کرامت اور عشق کی کرشمہ سازی

بیان کیں۔

از محبت تلخہا شیریں شود وز محبت مسہا زریں شود

از محبت درد با صافی شود وز محبت درد با شافی شود

از محبت سجن گلشن می شود بے محبت روضہ گلشن می شود
 از محبت سنگ روغن می شود بے محبت موم آہن می شود
 از محبت سقم صحت می شود و ز محبت قہر صحت می شود
 از محبت مردہ زندہ می شود و ز محبت شاہ بندہ می شود

وہ عشق کی طاقتور نعمت کو بیان کرتے ہوئے فرماتے ہیں۔

حجم خاک از عشق بر افلاک شد کوہ در رقص آمد و چالاک شد
 عشق جان طور آمد عاشقا ظور مست و خرم موسیٰ صعقا

وہ فرماتے ہیں عشق نہایت غیور و خود دار ہے، وہ ہفت اقلیم کی سلطنت کو خاطر میں نہیں لاتا جس نے ایک بار اس کا مزہ چکھ لیا، اس نے پھر کسی طرف نظر اٹھا کر نہ دیکھا۔

دو عالم سے کرتی ہے بیگانہ دل کو
 عجب چیز ہے لذت آشنائی

وہ دو عالم سے بیگانہ اور دنیا کا سب سے بڑا مست و دیوانہ ہے۔

بادو عالم عشق را بیگانگی
 اندر و ہفتاد دو دیوانگی

وہ شاہوں کا شاہ اور مظلوبوں کا مطلوب ہے، بادشاہوں کے تخت و تاج اس کے
 قدموں کے نیچے ہیں۔

سخت پہناں است و پیدائش
 جان سلطانانِ جاں در حسرتش
 غیر ہفتاد و ولت کیش او
 تخت شاہانِ تخت بندے تیر او

۱۳۵۵ھ ایفامہ سنہ اقبال (بال جبرئیل) ۱۳۵۴ھ ایفامہ ۲۳۴ھ ایفامہ ۲۳۴ھ

اس فقر جو راد عشق غیور کا جب وہ تذکرہ کرنے لگتے ہیں تو خود ان پر ہوش و سرمستی
کی کیفیت طاری ہو جاتی ہے، اور وہ بے خود ہو کر کہنے لگتے ہیں کہ
ملک دنیا تن پرستان را حلال
ما غلام ملک عشق بے زوال^۱
وہ کہتے ہیں کہ عشق کی ہی وہ بیماری ہے جس سے بیمار کبھی شفا نہیں چاہتا، بلکہ
اس میں اضافہ اور ترقی ہی کی دعا کرنا ہے۔

جلمہ رنجوراں شفا بویند و این رنج آفروں جوید و درد و چین
خوبتر زین سم ندیم شربتے زین مرض خوشتر نباشد^۲
لیکن وہ ایسی بیماری ہے کہ پھر کوئی بیماری نہیں ہوتی ہے
آن کلامت می رہا ند از کلام
واں سقامت می جہا ند از سقام^۳
بیماری بھی ایسی بیماری ہے کہ ہزار صحائف اس پر قربان، اس کی کلفت ایسی کلفت ہے کہ
ہزار راحتیں اس پر نثار ہے۔

پس مقام عشق جانِ صحت است
رنجہایش حسرت ہر راحت است^۴
یہ عشق پاکباز اگر گناہ ہے تو ایسا گناہ ہے کہ طاعتیں اس کے سامنے ہیج ہیں اس سے
ایک گھڑی میں جو ترقی حاصل ہوتی ہے، وہ ساہا سال کی ریاضت سے میسر نہیں ہے۔
زین گنہ بہتر نباشد طاعتے ساہا نسبت بدین دم ساعتے^۵

۱۔ ثنوی ۱۵۰ ۲۔ ایضاً ۳۔ ایضاً ۴۔ ایضاً ۵۔ ایضاً

راہ عشق میں جو نوحوں ہے وہ کسی پانی سے کم پاک نہیں، شہید عشق کو ہمارے غسل و وضو کی ضرورت نہیں ہے۔

نوح شہیدان راز آب اولی تراست

این خطا از صحنہ اب اولی تراست

عاشق وہ جگر سوختہ و دل باختہ ہیں کہ ان پر عام انسانوں کے قوانین جاری نہیں کئے جاسکتے، جو گاؤں، سر اسر ویران ہو گیا ہو اس پر خراج کیسا ہے۔

عاشقاں را ہر نفس سوزید نیست

برده ویران خراج و عشر نیست

عشق آدم کی میراث اور زیر کی وچالاک کی شیطان کا سرمایہ ہے۔

دانداں کونیک بخت و محرم است

زیر کی زابلیس و عشق از آدم است

زیر کی وچالاک کی میں اپنے دست و بازو (عقل و خرد) پر اعتماد ہوتا ہے، عشق میں کسی کے دامن سے وابستگی ہوتی ہے اور سپردگی، زیر کی وچالاک کی نشاوری (سیراکی) کا فن ہے، «عشق» کشتی نوح، زیر کی وچالاک کو اس طوفان میں بچتے، اور ساحل تک پہنچتے اور صاحب عشق کو غرق ہوتے کب دیکھا گیا ہے؟

زیر کی باجی آمد در بحر کم زہد، عرق است او پاپان کار

عشق چون کشتی شود بہر خواص کم بود آفت، بود اغلب خلاص

عقل کی ہوشمندی، عشق کی جبرانی پر قربان کر دینے کے قابل ہے، وہ ہوش مندی

محض ظن و قیاس ہے اور یہ حیرانی مشاہدہ و عرفان سے

زیر کی بفر و شس و حیرانی بحر
زیر کی ظنیت حیرانی نظر

مولانا عشق کی تلقین کرتے ہوئے فرماتے ہیں کہ محبوب بننا تو ہر ایک کے بس میں
نہیں لیکن عاشق بننا ممکن ہے اگر خدا نے تم کو محبوب نہیں بنایا ہے، تو تم عاشق بن کر
زندگی کا لطف حاصل کرو۔

تو کہ یوسف نیستی یعقوب باش ہجو اوباگریہ و آشوب باش
تو کہ شیریں نیستی فرہاد باش چوں نہی سیلی تو مجنوں گرد فاش

وہ ایک قدم آگے بڑھاتے ہیں اور کہتے ہیں کہ عاشق بننے میں جو مزہ ہے اور ترقی ہے
وہ محبوب بننے میں کہاں؟ اگر محبوبان عالم کو اس دولت سرمد کا پتہ چل جائے، تو وہ محبوبوں
کی صف سے نکل کر عشاق کی صف میں شامل ہو جائیں گے۔

ترک کن معشوقی و کن عشا شقی
اے گماں بردہ کہ خوب و فالقی

لیکن عشق کی یہ دولت بیکسی مردہ و ناپائیدار محبوب کے لائق نہیں، عشق خود زندہ ہے،
اس کو ایک زندہ اور پائندہ محبوب چاہئے۔

عشق بر مردہ نباشد پائیدار
عشق را بر حے جان افزائے دار

اسی زندہ و پائندہ حقیقی و قیوم محبوب سے عشق جاوداں کی تشفی و استواری ہے،

۱۔ ثنوی ص ۳۲ ۲۔ ایضاً ص ۴۹ ۳۔ ایضاً ص ۶۶ ۴۔ ایضاً ص ۶۸

اسی سے اس کی تازگی اور آبیاری ہے

عشق زندہ درواں و دلبر ہر دمے باشد ز غنچہ تازہ تر

عشق آں زندہ گوین کو باقیست وز شراب جان فرایت ساقیست

عشق آں بگزین کہ جملہ انبیاء یافتند از عشق او کار و کیست

حسن کی اس بارگاہ عالی میں عشق کو اپنی نارسائی کا شکوہ نہیں ہونا چاہئے کہ حسن ازل سدا سے عشق کو از او دست طلب ہے

تو گو مارا بدران شدہ بار نیست

باکریاں کار ہا دشوار نیست

یہ عشق دیکھنے میں ایک بیماری ہے جو دل کی شکستگی سے پیدا ہوتی ہے، یہ بیماری بڑی جان لیو ہے، لیکن آدمی اگر اس کو برداشت کر لے جائے تو اس کا نتیجہ معرفت حقیقی اور

حیات ابدی ہے

عاشقی پیدا است از زاری دل نیست بیماری چوں بیماری دل

علت عاشق ز علتہا بیدار است عشق اصطلاب اسرار خداست

یہ بیماری سب بیماریوں کی دوا اور ہر قسم کے نفسانی و اخلاقی امراض کے لئے شفا ہے، جن روحانی امراض کے علاج سے طبیب مایوس اور معالج و مصلح دست بردار ہو چکے ہوں اور کوئی تدبیر کارگر نہ ہوتی ہو، عشق ایک نگاہ میں اس کو اچھا کر سکتا ہے، برسوں کا مرض جب عشق کے ہاتھوں اپنے روحانی امراض کہتہ سے شفا پاتا ہے تو سرور و لے خودی کے عالم میں پکارا ٹھٹھا ہے

لہ شہوی صا ۱۷۱ ایضاً ۱۷۲ ایضاً

شادباش اے عشقِ فوش سودائے ما اے طیبِ جملہ علتہائے ما
 اے دوائے نخوت و ناموس ما اے تو افلاطون و جالینوس^۱ ما
 عشق ایک شغلہ ہے جو خس و خاشاک کو جلا کر خاک کر دیتا ہے اور محبوب کے سوا کسی
 کار و ادرا نہیں وہ بڑا موحد بڑا عبور ہے ۵

عشق آن شغلہ است کو چوں برفروخت ہر چیز معشوق باقی جملہ سوخت
 تیغ لا در قیل غیر حق براند در نگر زان پس کہ بعد از لاپہ ماند
 ماند الا اللہ باقی جملہ رفت شادباش اے عشق شرک سوز^۲ رفت

یہ عشق الہی ایک بحرِ ناپیدا کنار ہے، اس کی داستان ختم ہونے والی نہیں، زمانہ کی وسعت
 بھی اس کے لئے تنگ اور دنیا کی عمر بھی اس کی داستانِ سرائی کے لئے کوتاہ ہے، یہ اس حسن
 ازلی کا قصہ ہے جس کا نہ اول ہے نہ آخر اس لئے یہاں خاموشی ہی بہتر اور اعتراف
 عجز ہی مناسب ہے ۵

شرح عشق از من بگویم بردوام صد قیامت بگذرد واں ناتمام
 زانکہ تاریخ قیامت را صدراست حد کجا آخجا کہ وصف از دست^۳ است

بہانِ دل

لیکن یہ عشق جس کی دعوت مولانا اس جوش و خروش سے دیتے ہیں، دل کی زندگی
 اور بیداری اور دل کی گرمی کے بغیر ممکن نہیں، ہر زمانہ کی طرح مولانا کے زمانے میں بھی
 دل کی طاقتوں اور وسعتوں سے غفلت اور ناواقفیت بڑھتی جا رہی تھی، اور دماغ

کی عظمت کا سکہ دلوں پر بیٹھتا جا رہا تھا، دماغ روشن اور دل سرد ہوتے جا رہے تھے، امد
زندگی میں مرکزی مقام حاصل کرتا جا رہا تھا، مولانا نے دل کی عظمت و وسعت کی
طرف متوجہ کیا، اور اس کے عجائبات و فتوحات بیان کئے، اور یاد دلایا کہ انسان اپنے
اس جسم خاکی میں کیسا سدا بہار باغ رکھتا ہے، اور اس کے پہلوئیں کیسی دنیا آباد ہے، جس میں
ملک کے ملک گم ہو جائیں، جس کو کسی دشمن کا خطرہ اور کسی رہزن کا اندیشہ نہیں ہے

ایمن آباد است دل اے مرداں حصن محکم موضع امن و اماں

گلشن خرم بکام دوستان چشمہا و گلستان در گلستان

انھوں نے بتلایا کہ دنیا کے باغات چند دنوں کے مہان، لیکن نخل دل سدا جوان
اور باغ دل بہار بے خزاں ہے، جسم کا باغ برسوں میں گلتا ہے اور دم میں اجر جاتا ہے،
دلوں کے باغ گلے میں دیر نہیں لگتی، مگر اس کی رعنائی اور تازگی میں کبھی فرق نہیں آتا ہے

گلشنے کر نقل روید یکدم است گلشنے کر عقل روید خرم است

گلشنے کر تن و دگر دو تباہ گلشنے کر دل و دوا فرحتناہ

وہ تلیقین کرتے ہیں کہ جسم کو جوان بنانے کی سعی لا حاصل اور سکندر کی طرح ”چشمہ جوان“
کی ناکام تلاش کے بجائے عشق کے آب حیات کا ایک جرعه نوش جان اور دل کی زندگی کا
سامان کرنے کی ضرورت ہے، تاکہ صحیح معنی میں زندہ دلی اور نشاط روح حاصل ہو اور
ہر دور زندگی میں توانائی و رعنائی محسوس ہو۔

دل بجز نادائسا باشی جواں از تجلی چہرہ ات چوں از جوان

طالب دل شو کہ ناباشی چول تاشوی شاداں و خنداں بچول

لیکن دل کے لفظ سے دھوکہ نہ ہو، دل وہ نہیں ہے جو سینہ میں دھڑکتا ہے اور خواہشات نفس اور بوالہوسی کی آماجگاہ ہے، جو محبت کی لذت سے ناآتشا یقین کی دروان سے محروم، ذوق و شوق سے خالی ہے جس کی کل کبھی کھلتی نہیں اور جس کی قسمت کبھی حکمتی نہیں، یہ دل دل نہیں، پتھر کی ایک سل ہے۔

ننگ و تار یک است چوں جان چھوڑ
بینوا از ذوقِ سلطان و درود
نے دران دل تاب نور آفتاب
نے کشاد عرصہ نے فتح باب

یہ دل اپنی ساخت اور اپنی صورت شکل، جسامت کے لحاظ سے ویسا ہی ایک دل ہے جیسے اہل دل کبیرا بولے بیتاب، لیکن حقیقت کے لحاظ سے دیکھیے تو سوائے لفظی اشتراک اور جسمانی مشابہت کے دونوں میں کوئی مناسبت نہیں، وہ بھی پانی ہے جو چشمہ صافی میں رواں ہے، اور وہ بھی پانی ہے جو کسی دلدل یا کچھڑ کے اندر ہے، لیکن پہلا پانی خالص پانی ہے جس سے پیاس بھی بجھائی جاسکتی ہے، اور ہاتھ بھی صاف ہو سکتے ہیں، دوسرے پانی میں مٹی کا اتنا جزو ہے کہ اس سے پانی کا کام لینا مشکل ہے، یہی فرق دل اور دل نہیں ہے، ایک دل مادہ پرست اور بوالہوس ایک بے حس اور مردہ دل انسان کا ہے، ایک دل اتمیاء و اولیاء کا ہے، جس کی بلندی کے سامنے آسمان بھی پست اور جس کی وسعت کے آگے سارے عالم کی وسعت گرو ہے، اس لئے سوچ سمجھ کر کہو کہ ہمارے پہلو میں بھی دل ہے۔

تو بھی گوئی مراد دل نیز نیست
دل فراز عرش اشد نہ بہ پست
در گل تیرہ یقین ہم آپ ہست
لیک ازاں آبت نیاید آبدست
زانکہ گر آبل مست مخلوب گل است
پس دل خود را گلو کاہن ہم دل است

اُن دے کر آسمانہا بزرگت آں دل ابدال یا پیغمبر است
 لیکن پھر تسلی دیتے ہیں کہ دل بہر حال دل ہے اور خدا کے یہاں کوئی دل مردود نہیں ہے
 وہ ہزل کا خریدار ہے اس لئے کہ خریداری سے اس کو کوئی فائدہ مقصود نہیں ہے
 کالا کہ بیچ خلقش نہ گرید از خلافت آں کریم آں را خرید
 بیچ قلبے پیش او مردود نیست زانکہ قصدش از خریدن نبود نیست
 پھر وہ فرماتے ہیں کہ معدہ کے قفس زریں کو چھوڑ کر دل کی آزادستی کی سیر کر و اور
 خدا کی قدرت کا تماشا دیکھو، تمہا سے اور خالق کے درمیان بڑا حجاب ہی معدہ اور
 شکم پرستی ہے، تم اس حجاب سے نکلے کہ تم کو اس بارگاہ عالی سے سلام پہنچے ہے

معدہ را بگزار سوئے دل خرام
 تا کہ بے پردہ ز حق آید سلام

مقام انسانیت

مستند شخصی سلطنتوں کے اثرات اور پیہم مظالم مسلسل جنگوں کے نتیجہ میں عام انسانوں
 میں زندگی سے بیزاری اپنے مستقبل سے مایوسی اور احساس کہتری پیدا ہو گیا تھا، اور
 انسان خود اپنی نگاہ میں ذلیل ہو گیا تھا، عجمی تصوف نے فنایت، انکار ذات اور خود کشی
 کی تلقین اتنے جوش اور قوت سے کی تھی کہ خود نگری اور خود شناسی جس پر حرکت جدوجہد
 اور کشمکش موقوف ہے، ایک اخلاقی جرم اور مانع ترقی سمجھی جانے لگی تھی، انسانوں کے سامنے
 ملکوئی صفات کے حصول اور لوازم بشریت سے انسلخ، تجرد و تفرید کی تبلیغ اس انداز میں

ہوئی تھی کہ انسان کو اپنی انسانیت سے منہم آنے لگی تھی، اور وہ اپنی ترقی انسانیت میں نہیں بلکہ ترک انسانیت میں سمجھنے لگا تھا، عام طور پر مقام انسانیت سے غفلت اور انسان کی رفعت و شرافت سے ذہول پیدا ہو گیا تھا، اور اس وقت کی ادبیات اور شعر و شاعری میں تحقیر انسانیت کی روح سرایت کر گئی تھی، اس کا نفسیاتی اثر یہ تھا کہ لوگوں میں عام طور پر اپنے بارے میں بے اعتمادی، ناامیدی، افسردگی اور شکستہ دلی پائی جاتی تھی اور لاکھ لاکھ حیوانات اور جمادات پر رشک کرنے لگا تھا، وہ جو ہر انسانیت سے ناواقف اور اپنی عظمتوں اور ترقیات سے غافل تھا، مولانا نے اپنے مخصوص انداز میں اس پہلو کو بھارا، اور انسان کی بلندی کا ترانہ اس جوش سے بلند کیا کہ اس کی سوئی ہوئی خودی بیدار ہو گئی، اور وہ اپنے مقام سے آگاہ ہو گیا، مولانا کی اس رجزِ خوانی کا پوری اسلامی ادبیات پر اثر پڑا، اور اس نے شعر و شاعری اور تصوف میں ایک نیا رجحان پیدا کر دیا۔

مولانا انسان کو اپنی انسانی خلقت کی طرف توجہ دلاتے ہیں جس کو اللہ تعالیٰ نے قرآن مجید میں جا بجا "احسن تقویم" کے خطاب سے یاد فرمایا ہے، یہ لباس موزوں خاص طور پر اسی کے لئے قطع کیا گیا ہے، اور اس کے قامت پر راست آتا ہے ۵

احسن التقویم دروالتین بخواں کہ گرامی گوہر راست لے دوست جا

احسن التقویم از فکرت بردن احسن التقویم از عرشش فزون

وہ فرماتے ہیں کہ انسان کے سوا اور کس پر کرامت کا تاج رکھا گیا ہے، اور کرامت اور اعطیناک کے خطاب سے مشرف کیا گیا ہے! ۹

ہیچ کر مناشنید این آسماں کہ شنید این آدمی پر عشاں

تاج کرنا است بر فرق سرت طوق اعطینا ک آویز برت ہے
 وہ فرماتے ہیں کہ انسان خلاصہ کائنات اور مجموعہ اوصاف عالم ہے انسان کیا ہے
 ایک کوزہ میں دریا بند ہے اور ایک مختصر سے وجود میں پورا عالم پنہاں ہے ۵

آفتابے دریکے ذرہ نہاں ناکہاں آں ذرہ بکشاید ہاں
 ذرہ ذرہ گرد افلاک وزمین پیش آں خورشید چوں جست از کین ہے
 بحر علی در نمی پنہاں شدہ در سہ گز تن عالمے پنہاں شدہ ہے
 انسان آفرینش عالم کا مقصود اور تمام کائنات کا محسود ہے اسی سے اس عالم
 کا رنگ و بو اور زندگی کی آبرو ہے اس کی طاعت تمام موجودات پر فرض ہے ۵

ہر شرابے بندہ آن قدو خند جلمہ متاں را بود بر تو حسد
 بیچ محتاجے مئے گلگون نئے ترک کن گلگونہ تو گلگونے
 جو ہر است انسان پیرخ اور اعرض جلمہ فرع و سایہ اندو تو عرض
 علم جوئی از کتب ہائے فسوس ذوق جوئی تو ز حلوائے سبوس
 خدنت بر جلمہ ہستی مفترض جو ہرے چوں عجز دارد با عرض ہے
 یہی نہیں بلکہ انسان مظہر صفات الہی ہے وہی ایک ایسا آئینہ ہے جس میں تجلیا
 و آیات کا عکس نظر آتا ہے ۵

آدم اصطراب اوصاف علوست وصف آدم مظہر آیات اوست
 ہر چہ دروے می نماید عکس اوست پیچو عکس ماہ اندر آب کجوست
 خلق را چوں آب ان صا و زلال و ندر و تاباں صفات ذوا بحلال

علم شان و عدل شان و لطف شان چوں ستارہ چرخ در آب رواں
اس سب کے فرمانے کے بعد وہ محسوس کرتے ہیں کہ انسان کی تعریف اور اس کی
قدر و قیمت کا بیان اب بھی مکمل نہیں اور سچ پوچھیے تو کسی میں اس کے سننے کی تاب بھی نہیں۔

گر گویم قیمت آں ممتنع

من بسوزم، ہم بسوزد مستع

اس رفعت و بلندی کے بعد خدا کے سوا انسان کا کون خریدار ہو سکتا ہے اور
کون اس کی قیمت لگا سکتا ہے، حیف ہے کہ انسان خود اپنی قیمت نہ جانے اور ہر قیمت
پر ہر ایک کے ہاتھ تک جانے کے لئے تیار ہو، وہ بڑی دلسوزی سے فرماتے ہیں کہ

اے علامت عقل و تدبیرات و ہوش

تو چرائی خویش را از زان فروش

پھر فرماتے ہیں کہ انسان کا سودا ہو چکا ہے، اللہ اس کا خریدار ہے اور وہی انسان

کا سچا قدر دان ہے۔

مشری ما است اللہ اشتری از عم ہر مشتری ہیں برتر آ

مشری جو کہ جو یاں تو است عالم آغاز و پایان تو است

لیکن یہ سب ان انسانوں کا تذکرہ ہے جو جو ہر انسانیت سے آراستہ اور حقیقت

انسانیت سے آشنا ہیں ان انسان نما آدمیوں کا ذکر نہیں، جو انسانیت کا نول اور صورت

ہی صورت ہیں، جو اپنے نفس کے ماے ہوئے اور خواہشات نفس کے قلیل ہیں، یہ آدمی نہیں

ہیں، آدمی کی بے جان تصویریں ہیں۔

۱۶۲۰ ۱۶۱۵ ۱۶۱۰ ۱۶۰۵ ۱۶۰۰

ایں نہ مردانند اینہا صورت اند
مردہ نان اند و کشتہ شہوت اند

ہر زمانے کی طرح مولانا کے زمانے میں بھی یہ حقیقی انسان کیاب اور عتقا صفت
تھا، عام طور سے وہی انسان ملتے تھے، جو چوپایوں اور درندوں کے اخلاق رکھتے تھے،
مولانا ان بہائم صفت اور زندہ خصلت انسانوں سے الٹا گئے تھے، اور ان کو انسان کی
تلاش تھی، اپنی تلاش تھی، اپنی تلاش کا واقعہ ایک دلچسپ مکالمہ کی شکل میں بیان فرماتے ہیں۔

دی شیخ با چراغ ہی گشت گرد شہر کزد ام و درو لولم و اناسم آرزوست

زیں ہمرمان سست مخاصم گزمت شیر خدا و رتم و ستام آرزوست

گفتم کہ یافت ہی نہ نشود حستہ ایم ما گفت آنکہ بیت ہی نشود ام آرزوست

مقام انسانیت حضرت مخدوم بہاری کے مکتوبات میں

مقام انسانیت کے موضوع پر نظم میں حکیم سنائی خواجہ فرید الدین عطار اور مولانا
روم نے بہت کچھ فرمایا ہے، لیکن نثر میں حضرت مخدوم الملک بہاریؒ کے مکتوبات سے
زیادہ طاقتور تبلیغ اور موثر تحریر نظر سے نہیں گذرے گا، ان کو پڑھ کر انسان کے دل میں اعتماد
و حوصلہ، جرأت و ہمت، امید و رجاء، ترقی و پرواز اور ان انتہائی کمالات تک پہنچنے
کی امنگ پیدا ہوتی ہے، جو انسان کے لئے مفید نہیں، اور اس یاس و ناامیدی کو حوصلگی
و بے اعتمادی، افسردگی و شرمندگی کا ازالہ ہوتا ہے، جو "خود شکستی" و خود انکاری کے بعض
کو تاہ اندیش مبلغوں نے پیدا کر دی تھی، اور جس کے نتیجے میں انسانیت ننگ و عار اور

ایک ناقابل اصلاح فطری عیب اور ناقابل تلافی تقصیر بن گئی تھی، اور درود یو ار سے
بے صدا آنے لگی تھی۔ ع

وجودك ذنبك لا يقاس به ذنبك

اور یہ سمجھا جانے لگا تھا کہ انسان کی ترقی میں خود انسانیت سب سے بڑھ کر سداہ اور
ایک سنگ گراں ہے جس کو راستہ سے ہٹانا انسان کے لیے سب سے زیادہ ضروری ہے انسان اپنے کو محمود
و موجود ملائکہ سمجھنے کے بجائے فرشتوں پر رشک کرنے لگا تھا، اور اس ناسوتی فطرت
اور خصائص انسانیت سے مخرف اور باغی ہو کر اپنے اندر ملکتوی صفات پیدا کرنے
اور فرشتوں کی تقلید کرنے کا خواہشمند نظر آتا تھا۔

اس فضا میں حضرت شیخ شرف الدین یحییٰ میری نے ایک ناما نوں آواز بلند کی اور
اس جوش اور بلاغت کے ساتھ انسانیت کی بلندی اور انسان کی رفعت و محبوبیت اور
اس کے خلیفۃ اللہ ہونے کا اعلان کیا، اور اس مضمون کو اپنے مکتوبات میں اتنے بار دہرایا
اور مختلف اسالیب اور طریقوں سے اس کو بیان کیا کہ اگر اس کو یکجا جمع کر دیا جائے تو
اس موضوع پر ایک ایسا ادبی ذخیرہ جمع ہو جاتا ہے جس کو پڑھ کر انسان کا دل جوصلوں
اور مانگوں سے معمور ہو جاتا ہے اور انسان کے قلبِ فسودہ اور تڑپاں میں زندگی کی روح
دوڑ جاتی ہے، اور اس کو اپنی انسانیت پر ناز ہونے لگتا ہے۔

خاق کی نظر خاص

ایک کتب میں تحریر فرماتے ہیں کہ موجودات و مصنوعات تو بہت تھے اور ایک سے

لے لے انسان تیرا وجود ہی ایک ایسا گناہ ہے جس کے برابر کوئی گناہ نہیں۔

ایک بڑھ چڑھ کر لیکن محبوبیت اور خلافت کی خلعت فخرہ ضعیف البنیان انسان ہی کے جسم پر راست آنے والی تھی، وہ بے شک ملائکہ کی طرح معصوم نہیں، اس سے گناہوں کا صدر مستبعد نہیں لیکن خالق کی نظر عنایت سب کی تلافی کے لئے کافی ہے، اور یہ وہ پانسنگ ہے کہ ترازو کے جس پلڑے میں رکھ دیا جائے، وہ پلڑا اچھک جائے گا، فرماتے ہیں:-

”موجودات بسیار بودند و مصنوعات
بے شمار لیکن با هیچ موجودی اس کا
نبود کہ بآب گل چوں رب العزت خواست
کہ نقطہ خاک را لباس وجود پوشاند
در سریر خلافت بنشاند ملائکہ ملکوت
گفتند: «تَجْعَلُ دِيهَا مَنْ يَفْسِدُ فِيهَا»
لطف قدیم جواب داد: «لیس فی
الحب مشورۃ» عشق و تدبیر ہم
جمع نشوند تسلیح و تہلیل شمارا چہ خطر
اگر قبول ما بنورد و ایشان را از گناہ
چہ ضرر چوں ساقی لطف ما قدح
عفو در دست ایشان نہند؟ اولاد
بیدار ائدہ سیئاتہم حسنا تے بے
شمار راست روید و ایشان ہر گونہ
روند لیکن چوں با ایشان را خواستم

موجودات بہت اور مصنوعات
بے شمار تھے، لیکن کسی ہستی کے ساتھ
وہ معاملہ نہیں تھا، جو اس مٹی پانی
کے مجموعے کے ساتھ تھا، جب رب العزت
کو منظور ہوا کہ اس خاک کی تپکے کو وجود
کا لباس پہنائے، اور خلافت کے
تحت پر بٹھائے، ملائکہ ملکوت نے عرض کیا کہ:-
”آپ زمین پر ایسا کیسی تھی کہ خلیق بنا کر بھیجنا
چاہتے ہیں، جو اس میں فساد برپا کرے گی“
لطف قدیم نے جواب دیا، محبت میں مشورہ
نہیں ہوتا، اور عشق و تدبیر جمع نہیں ہو
تہا، یہی تسلیح و تہلیل کی کیا قیمت ہے
اگر ہمیں قبول نہ ہو، اور ان کو گناہوں سے
کیا نقصان اگر ہمارے لطف و عنایت
کا ساقی عفو مائی کا پیمانہ ان کے ہاتھ پر

بساط رحمت گستردیم اگر بزرگ حسین
رکھ دے بس اللہ تعالیٰ ان کی برائیوں کو
خطے از مصیبت پدید آجبت آرزو
بھلائیوں سے تبدیل کر دے گا، ہاں تم ہمیشہ
بلطف بردار دشمنوں ہی بنید کہ سر و کار
سیدھے راستے پر چلنے والے ہو اور وہ
ایشان ہاں است در معاشرت آن نمی
ہر طرف چلیں گے، لیکن جب ہم نے ان کو
بینید کہ سر و کار ما ایشان است
چاہا، تو رحمت کا فرش ان کے لیے بچھایا،
در محبت چنانکہ قالے گفته است۔

شعر

و اذا الحبيباتي يذنب و لعمرو
معا لایں ہم ان کے مطلوب ہیں اور یہ نہیں
جاءت حماسه بألف شفیح
دیکھتے کہ محبت میں وہ ہمارے مطلوب ہیں۔

کسی شاعر نے خوب کہا ہے کہ محبوب سے ایک گناہ سرزد ہوتا
ہے تو اس کے محاسن ہزار سفارشی لاکر کھڑا کر دیتے ہیں۔

امانت محبت

ایک دوسری جگہ انسان کی محبوبیت اور اختصاص کا ذکر کرتے ہوئے لکھتے ہیں:-
"مخلوقات دیگر رابا محبت کا زبور
دوسری مخلوقات کو محبت سے کوئی
کہ ہمت بلندداشتند آں کار ملائکہ
سرور کار نہ تھا کہ وہ بلند ہمت نہیں کھتی
کہ راست یعنی ازان است کہ بیشا
تھیں، ملائکہ کے کام میں جو تم کو کیسانی
حدیث محبت زرفتنہ است و این نیرو
اور یک رنگی نظر آتی ہے، وہ اس وجہ
زیرے کہ در راہ آدمیان می بینی ازان آ
سے ہے کہ وہ حدیث محبت کی خاطر نہیں

اور یہ جو آدمیوں کے راستے میں نشیب و
فراز نظر آتے ہیں، یہ اس وجہ سے کہ ان
کے ساتھ محبت کا معاملہ ہے پس جن کے
مشام جاں تک محبت کی خوشبو پہنچی اس کو
چاہئے کہ سلامتی کو سلام کرے اور خود کو ذرا
کہ محبت کسی چیز کی روادار نہیں شاعر نے کہا ہے

عشق تو مرا چنیں خرابا تہی کرد
ورنہ سلامت و بسا ماں بودم

جب آدم کی قسمت و اقبال کا ستارہ
بلند ہوا تو کائنات میں ایک تلامح برپا
ہوا کہنے والوں نے کہا کہ اتنے ہزار سال کی
ہمارے تاج و تہن کی نظر انداز کر دیا، اور خاک
کے نپلے آدم کو سرفراز کیا گیا آدم پر ترجیح
دی گئی، آواز آئی کہ تم اس خاکی صورت
کو مت دیکھو اس پاک جوہر کو دیکھو جو
ان کے اندر روایت ہے "مجھم و
مجھونہ" محبت کی آگ ان کے دلوں
میں لگائی گئی ہے۔

کہ بایشان حدیث محبت رفت کرد
"مجھم و مجھونہ" پس ہر کراشمہ محبت
بمشام اور سیدہ است کو دل از
سلامت بردار و خود را و دار کند
"المجہ لا تبقی ولا تذر"

بیت ۵

عشق تو مرا چنیں خرابا تہی کرد
ورنہ سلامت و بسا ماں بودم

چوں تو بہت در دولت آدم در آمد
خروشے و جوشے در ملک افتاد گفتند
چہ افتاد کہ چندیں ہزار سال تسلیج و
تہلیل ما را بباد بردند و آدم خاکی
را بر کشیدند و براگزیدند آشنیدند کہ
شما بصورت خاک منگرید بدان روایت
پاک نگرید کہ "مجھم و مجھونہ" و آتش
محبت درد لہا ایشاں زدہ است

ایک دوسرے مکتوب میں اس خصوصیت کو بیان کرتے ہوئے لکھتے ہیں :-

خداے عزوجل را ہشتاد ہزار عالم
است این جملہ ازین حدیث فارغ
اند و حظ و نصیبے ندارند الا آدمی کہ
این کرامت پہنچ نوع از انواع
موجودات دیگر اند اندازین جا
کہ گفت آنکہ گفت :-
بیت ہ

پناہ بلندی و پستی توئی
ہمہ نیستند آنچه ہستی توئی
پناہ بلندی و پستی توئی
ہمہ نیستند آنچه ہستی توئی


حاصل وجود

ایک دوسرے مکتوب میں آب و گل کی اس قسمت و عزت کا ذکر کرتے ہوئے بتاتے ہیں کہ انسان کا حاصل وجود اس پورے نظام تعلق و تکوین کا مقصود ہے، اور اس کو محبوبیت^۲ اختصاص حاصل ہے، فرماتے ہیں :-

اے برادر دولت آب و خاک نہ اندک
است و کار آدم و آدمیان نہ مختصر
عرش و کرسی و لوح و قلم و آسمان و
زمین ہمہ طفیل اوست اہتاد الی علی زفا
میرے بھائی سنی پانی کا اقبال کچھ کم
نہیں او آدم اور آدمیوں کا مرتبہ
معمولی نہیں عرش و کرسی و لوح و قلم آسمان
اور زمین سب انسان ہی کے طفیل ہیں

گفت اگر آدم را خلیفہ گفت و خلیل را
 "اتخذ الله ابراهيم خلیلاً" گفت
 موسیٰ را "واصطفانا لنفسی" گفت
 و مارا "یحیہم و یحییہ" گفت گفتہ اند
 اگر اس حدیث را بآباد لہائے مناسبت
 نبودے دل تو دل نبودے، و
 اگر خورشید محبت بر جانہائے آدم و
 آدمیاں نفاقنے کار آدم ہوں موجودا
 دیگر بودے لہ۔

ہیں، استاد ابوعلی دقاق رحمۃ اللہ علیہ
 فرماتے ہیں کہ اللہ نے آدم کو اپنا خلیفہ
 کہا، حضرت ابراہیم کو خلیل اللہ کا لقب
 دیا، اور حضرت موسیٰ کے لئے ارشاد
 ہوا کہ ہم نے تم کو اپنے لئے منتخب کیا،
 اور موسیٰ کے متعلق ارشاد ہے "یحیہم
 و یحییہ" لوگوں نے کہا کہ اگر اس حدیث
 محبت کو دلوں سے مناسبت نہ ہوتی
 تو دل دل کہلانے کا مستحق نہ ہوتا اور اگر
 آفتاب محبت آدم و اولاد آدم کے جانا
 و دل پر ضیاء پاشی نہ کرتا تو آدم کا معاملہ
 بھی دوسری موجودات ہی کی طرح ہوتا۔



ہندوستان کے صوفیائے کرام اور ہندوستانی

معاشرہ پر ان کا اثر

ہندوستان تصوف کا ایک مرکز و منبع

تصوف کے مشہور اور مرکزی سلسلے اگرچہ ہندوستان سے باہر پیدا ہوئے لیکن ان کو سب سے زیادہ فروغ اور مقبولیت (ہندوستان کے مخصوص حالات اور ہندوستان کے ضمیر و مزاج کی وجہ سے) ہندوستان ہی میں حاصل ہوئی، ان سلاسل تصوف میں بعض ایسی ہندوستانی شاخیں پیدا ہوئیں جنہوں نے خود مستقل سلاسل کی، اور جداگانہ طریق سلوک و تربیت کی شکل اختیار کر لی، اور ان میں بعض ایسے مجتہد اور مجدد دفن... پیدا ہوئے جن کی حیثیت ایک مستقل سلسلہ کے بانی اور امام کی ہے، مشہور سلاسل تصوف طریقہ قادریہ، طریقہ چشتیہ، طریقہ نقشبندیہ، طریقہ سہروردیہ کے علاوہ جنہوں نے ہندوستان آ کر بڑی ترقی کی، اور نئے برگ و بار لائے، ایسے طرق سلاسل بھی ہیں جو خاص ہندوستان ہی کی پیداوار ہیں، اور ان کا انتساب ان شخصیتوں کی طرف ہے جو ہندوستان ہی میں پیدا ہوئیں، اور ان کے شاخ یہیں آسودہ خاک ہیں، مثلاً طریقہ ہمدانیہ، طریقہ قلندریہ، طریقہ شطاریہ، اور طریقہ مجددیہ جو ہندوستان ہی میں پیدا ہوئے اور ہندوستان ہی سے باہر گئے۔

گیارہویں صدی سے تقریباً ہندوستان ہی تصوف اور اصلاح باطنی کا علمبردار

نظر آتا ہے اسی صدی میں امام ربانی شیخ احمد سرہندی اور ان کے صاحبزادے اور جانشین خواجہ معصومؒ سے ایک عالم نے استفادہ کیا، خواجہ محمد معصومؒ کے خلفاء ہندوستان سے باہر افغانستان، ایران و ترکستان میں پھیلے ہوئے تھے، تیرہویں صدی کے سلسلہ مجددیہ کے شیخ حضرت شاہ غلام علی دہلویؒ کی خانقاہ میں روم، شام، بغداد، مصر، چین، اور حبش، سمرقند و بخارا تک کے لوگ استفادہ کے لئے آتے تھے، ان کے خلیفہ مولانا خالد روٹیؒ کے ذریعہ یہ سلسلہ عراق، شام، کردستان اور ترکی میں پھیل گیا، اور ابھی تک ان ممالک میں یہ سلسلہ موجود ہے، چودھویں صدی کے شروع میں حضرت حاجی امداد اللہ صاحب مہاجر کلمیؒ کی ذات شیخ العرب العجم کے لقب سے مشہور ہوئی، اور ان سے اہل حجاز اور حجاز میں آنے والے کثیر التعداد حجاج نے فیض اٹھایا، اس وقت پورے عالم اسلام میں ہندوستان ہی کی بدولت اصلاح باطن کی یہ شمع روشن ہے، اور شرق الہمی کے سودے کی یہ دوکان قائم ہے اور اس کو اب بھی اس فن کے بعض کاملین اور مخلصین کی موجودگی سے اس فن میں عالمگیر مرکزیت حاصل ہے، اور وہی اس فن کے طالبین و تائقین کا واحد مرجع ہے۔

تصوف اور صوفیا سے لوگوں کا تعلق اور رجوع عام

ہندوستان میں مسلمانوں کے دور کا آغاز صوفیاء کرام ہی کی ذات سے ہوا، خاص طور پر حضرت خواجہ معین الدین اجمیریؒ کے مخلص اور پر زور ہاتھوں سے یہاں چشتی سلسلہ کی مضبوط بنیاد پڑی، اس کے بعد سے خواص و عوام، شاہ و رعیت سبھی نے ان بے غرض اور پاک نفس درویشوں اور مردان خدا سے اپنی عقیدت و محبت کا اظہار کیا، اور اس بزرگوار کے ایک گوشہ سے لے کر دوسرے گوشہ تک خانقاہوں اور روحانی مرکزوں کا

ایک جاں بچھ گیا، مرکزی شہروں کو چھوڑ کر مشکل سے کوئی قابل ذکر قبیلہ اور مقام اس سے محروم رہا۔

لوگوں کو ان بزرگوں اور ان کی خانقاہوں سے جو واہانہ عقیدت اور قلبی تعلق تھا، اور ان کی طرف رجوع کی جو کیفیت تھی، اس کا ہلکا سا اندازہ ان اعداد و واقعات سے ہو سکتا ہے، جو بغیر کسی ترتیب کے یہاں پیش کئے جاتے ہیں۔

حضرت سید آدم بنوریؒ (متوفی ۵۳ھ) کی خانقاہ میں ایک ایک ہزار آدمی روزانہ ہوتے تھے، جو دونوں وقت خانقاہ میں کھانا کھاتے تھے، ان کی سواری کے ساتھ ہزاروں ہزار آدمی اور سیکڑوں علماء ہوتے تھے، تذکرہ آدمیہ میں ہے کہ ۵۲ھ میں جب آپ لاہور تشریف لے گئے تو سادات و مشائخ اور دوسرے طبقوں کے دس ہزار آدمی آپ کے ہمراہ تھے، طالبین کا اتنا مجمع ہر وقت رہتا تھا کہ شاہجاں کو ان کی طرف سے خطرہ پیدا ہو گیا تھا، اس نے کچھ رقم بھیج کر کہلوایا کہ آپ پر حج فرض ہو گیا ہے آپ حرمین تشریف لے جائیں، چنانچہ آپ ہندوستان سے ہجرت کر گئے۔

مجدد صاحب کے نامور خلیفہ اور صاحبزادے حضرت خواجہ محمد معصوم (م ۴۹ھ) کے ہاتھ پر ۹ لاکھ انسانوں نے بیعت و توبہ کی اور سات ہزار آدمی خلافت سے مشرف ہوئے۔ سر سید احمد خاں مرحوم "آثار الصنادید" میں حضرت شاہ غلام علیؒ کے متعلق لکھتے ہیں "حضرت کی خانقاہ میں پانچ سو سے کم فقیر نہیں رہتا تھا، اور سب کاروائی پڑا آپ کے ذمہ تھا"

تیرھویں صدی کے مشہور مصلح اور شیخ طریقت حضرت سید احمد شہیدؒ کی طرف لوگوں کے رجوع اور اہل طلب کے ہجوم کا یہ عالم تھا کہ وہ اپنے اصلاحی دوروں اور سفر حج

کے سلسلے میں جن مقامات سے گذرے پورے پورے شہروں میں تھوڑے آدمی ایسے ہوں گے جو توبہ و بیعت سے محروم رہ گئے ہوں، الہ آباد، مرزا پور، بنارس، غازی پور، عظیم آباد، پٹنہ اور کلکتہ میں مجموعی اعتبار سے کئی لاکھ مسلمانوں نے بیعت و توبہ کی، دین کی عمومی اہمیت اور طلب کا اندازہ اس سے ہو گا کہ بنارس میں ہسپتال کے مریضوں نے بھی پیغام بھیجا کہ ہم معذروں ہیں، وہاں تک ہمارا آنا دشوار ہے، اگر آپ لندن فی اللہ یہاں تشریف ارازی فرمائیں تو ہم بیعت کریں، کلکتہ میں دو مہینے قیام رہا روزانہ ایک ہزار آدمی کے قریب بیعت مشرف ہوتے، اور روز بروز ہجوم بڑھتا جاتا تھا، کثرت بیعت کا یہ حال تھا کہ صبح سے دوڑھائی پہرات گئے تک مردوں اور عورتوں کا ہجوم رہتا، سید صاحب کو سوائے نماز پڑھنے اور کھانا کھانے اور ضروریات بشری کے کچھ فرصت نہ ملتی علیحدہ علیحدہ ایک ایک شخص سے بیعت لینا محال تھا، ایک وسیع مکان میں سب جمع ہو جاتے آپ تشریف لاتے سات آٹھ دستاریں کھول کر آپ لوگوں کے ہاتھ میں دے دیتے، لوگ ان کو بجا بجا سے تھام لیتے، اور آپ بیعت کے الفاظ کو اذان کی طرح بلند آواز سے تلقین فرماتے، دن میں سترہ اٹھارہ بار یہی عمل ہوتا۔

زندگی اور معاشرہ پر اثر

یہ مشائخ ان لوگوں سے جو ان کے ہاتھ پر بیعت کرتے تھے تمام گناہوں سے توبہ لیتے تھے، خدا کی اطاعت اور رسول کی تابعداری کا عہد لیتے تھے، بے حیالی اور بے اخلاقی ظلم و زیادتی، حقوق العباد کی پامالی سے بچنے کی تاکید فرماتے، اچھے اخلاق اختیار کرنے، اور اخلاق رذیلہ (حسد، کینہ، تکبر، حب مال، حب جاہ) کے ازالہ اور اصلاح کی طرف

توجہ دلاتے تھے، خدا کی یاد اور اس کی مخلوق کے ساتھ خیر خواہی اور خدمت اور لوگوں کو نفع پہنچانے اور ایشیاء و قناعت کی تعلیم دیتے تھے، اس بیعت کے علاوہ جو عام طور پر ایک خصوصی اور گہرے تعلق کا ذریعہ ہوتی تھی، وہ تمام آنے جانے والوں کو وعظ و نصیحت کرتے تھے، ان کے اخلاص و اخلاق اور ان کی تعلیم و تربیت اور صحبت کا جو اثر عام زندگی اور معاشرہ پر ہوتا تھا، اس کا ایک نمونہ یہاں پیش کیا جاتا ہے، ہندوستان کا مشہور مورخ قاضی ضیاء الدین برنی عہدِ علانی کا تذکرہ کرتے ہوئے لکھتا ہے:-

”سلطان علاء الدین کے زمانے کے مشائخ میں سے سجادہٴ تصوف شیخ الاسلام

نظام الدین، شیخ الاسلام علاء الدین اور شیخ الاسلام رکن الدین سے آراستہ تھا، ایک دنیا ان کے انفسِ متبرکہ سے روشن ہوئی، اور ایک عالم نے ان کی بیعت کا ہاتھ پکڑا، اور ان کی مدد سے گنہگاروں نے توبہ کی، اور ہزاروں بدکاروں اور بے نازیوں نے بدکاری سے ہاتھ اٹھالیا، اور ہمیشہ کے لئے پابندِ ناز ہو گئے، اور باطنی طور پر دینی مشغلہ کی طرف رغبت ظاہر کی، اور ان کی توبہ صحیح ہو گئی، عبادات لازمہ اور متحدہ یہ کاممول ہو گیا، دنیا کی حرص و محبت (جو انسانوں کے فواید اور فریبنداری کی بنیاد ہے) ان مشائخ کے اخلاقِ حمیدہ اور ترک و تجرید کے معاملہ کو دیکھنے سے دلوں سے کم ہو گئی، ان بزرگوں کی عبادات و معاملات کی برکت سے لوگوں میں سچائی پیدا ہو گئی، ان کے مکارمِ اخلاق ریاضات و مجاہدات کے اثر سے اللہ والوں کے دلوں میں اخلاق کے بدلنے کی خواہش پیدا ہوئی“

آگے چل کر لکھتا ہے:-

”عہدِ علانی کے آخری چند سالوں میں شراب، مشوقِ فسق و فجور، ہوا، فحاشی

وغیرہ کا نام اکثر آدمیوں کے زبانوں پر نہیں آنے پایا، بڑے بڑے گناہ لوگوں کے نزدیک کفر کے شاہ معلوم ہوتے لگتے تھے، مسلمان ایک دوسرے کی شرم سے سو درخویا اور ذبیحہ اندوزی کے کھلم کھلا متر تک نہیں ہو سکتے تھے، بازار والوں کے جھوٹ بولنے، کم تولنے، اور آمیزش کرنے کا رواج اٹھ گیا تھا۔^۱

”مشائخ طریقت اپنے نئے مریدین کو معاملات کی صفائی اپنی داروں کے حقوق کے تصفیہ اور ان کے ذمہ کی کے مطالبات یا بقایا ہے تو اس کی ادائیگی کی شدید تاکید کرتے تھے، سلطان المشائخ خواجہ نظام الدین اویا کو بھی ان کے شیخ خواجہ فرید الدین گنج شکر نے تاکید فرمائی تھی کہ ”مخالفین کو خوش کرنے اور اہل حقوق کو راضی کرنے میں کوئی دقیقہ فرو گذاشت نہ کرنا، ان کے ذمہ ایک شخص کے ۲۰ جینل باقی تھے، اور ایک شخص سے انھوں نے ایک کتاب مستعار لی تھی، وہ کھو گئی تھی، جب وہ دہلی آئے تو پہلے شخص کے پاس قرض ادا کرنے گئے، اس نے کہا کہ معلوم ہوتا ہے کہ تم مسلمانوں کے پاس سے آرہے ہو، دوسرے شخص کے پاس گئے تو اس نے کہا کہ ”ہاں تم جہاں سے آرہے ہو وہاں کا نتیجہ یہی ہونا چاہئے“^۲

ان مشائخ کی تربیت و صحبت سے بلا تفریق مذہب و ملت و امتیاز نیکانہ و بیگانہ خدمت اور راحت رسانی کا جذبہ اور ذوق پیدا ہوتا تھا، حضرت سید احمد شہید اپنے کثیر التعداد رفقاء کے ساتھ سفر حج کو جا رہے تھے تو اس طویل و پر مشقت سفر میں جہاں ضرورت پڑتی، اور خدمت کا کوئی موقع آتا، اس سے دریغ نہ کرنے، یہ سفر دریائے گنگا کے راستہ کشتیوں سے ہو رہا تھا، ”مرزا پور کے گھاٹ پر روٹی سے لدی ہوئی ایک ناؤ

۱۔ ماخذ از ”بزم صوفیا“ باختصار ص ۲۰۳، و ۱۹۵۔ ۲۔ خزائن الافواذ ص ۱۵۱

کھڑی تھی، روٹی کا مالک مزدوروں کا منتظر تھا، کہ اس روٹی کو لاد کر گودام لے جائے، سید صاحب نے اپنے ساتھیوں سے فرمایا کہ روٹی کے گٹھے اتار لو، صدہا آدمی اس کشتی سے لپٹ گئے، اور دو گھڑی کے عرصہ میں ناؤ خالی کر کے روٹی گودام کے دروازے پر پہنچادی، لوگ یہ حال دیکھ کر متحیر ہو گئے، اور آپس میں کہنے لگے یہ لوگ تو عجیب طرح کے ہیں کہ روٹی والے سے نہ جان نہ پہچان، بے مزدوری لٹرنی اللہ اس کا اتنا کام کر دیا بے شک یہ لوگ اللہ والے ہیں!

تسلل کے ساتھ ان مشائخ کرام کے اثرات کا تذکرہ بہت دشوار ہے اس کے لئے ایک ضخیم کتاب کی ضرورت ہے، ہندوستان میں صحت مند صاحب ضمیر معاشرہ تعمیر کرنے میں (جو اس ملک کی سب سے بڑی اخلاقی طاقت) بے غرض خادمانِ خلق اور نیک نفس حکام کا سرچشمہ رہی ہے، اور جس نے ہر نازک موقع پر ہندوستان کو لائقِ افرادِ انیم کئے ہیں) ان بے لوث مصلحین اور معلمینِ اخلاق کا سب سے بڑا اور مرکزی حصہ ہے درمیان کی صدیوں کو ہم چھوڑ کر جن کا وسیع مواد مشائخِ ظریفیت کے تذکروں میں منتشر ہے، ہم تیرھویں صدی کے صرف ایک روحانی پیشوا حضرت سید احمد شہید کے دینی و اخلاقی اثرات کا تذکرہ بطور مثال کے پیش کرتے ہیں، سید صاحب کے سفر حج کا تذکرہ کرتے ہوئے مورخ لکھتا ہے:-

”کلکتہ میں ایک سخت شراب کینی موجود ہو گئی، دوکانداروں نے جا کر سرکار لکھنؤ میں اس کا شکوہ کیا کہ ہم لوگ سرکاری محصول بلا عذر ادا کرتے ہیں، اور دوکانیں ہمارا بند ہیں، جب سے ایک بزرگ اپنے قافلہ کے ساتھ اس شہر میں آئے ہیں، شہر اور دیہات

لہ سیرت سید احمد شہید صفحہ ۲۴۹ بحوالہ وقائع احمدی قلمی ص ۶۴۶

کے تمام مسلمان ان کے مرید ہوئے اور ہر روز ہوتے جاتے ہیں، انھوں نے کل سگرات
 (نشہ آور چیزوں) سے تو یہ کی ہے، اب کوئی ہماری دوکانوں کی طرف ہوک بھی نہیں نکلتا۔
 اس وسیع ملک کی آبادی کی جس کثیر تعداد کو ان مشائخ طریقت اور روحانی معلمین
 کے تعلق اور ان کی اصلاحی کوششوں نے نیک راستے پر لگایا، اور بد اخلاقیوں اور
 بد اعمالیوں سے مجتنب رکھا وہ صرف انھیں کے اخلاق و روحانیت کا نتیجہ تھا، دنیا
 کی کوئی حکومت کوئی ادارہ کوئی قانون، نہ اتنی بڑی تعداد کو متاثر کر سکتا ہے اور نہ
 دائمی طور پر اخلاق و اصول کے دائرہ میں رکھ سکتا ہے۔

بے رعبی اور حق گوئی

ان روحانی معلمین کی ایک بڑی خدمت اور کارنامہ یہ تھا کہ انھوں نے مطلق
 العنان سلاطین اور جاہل بادشاہوں کے غلط اور خطرناک رجحانات اور بے اعتدالیوں
 کا مقابلہ کیا، ان کے منہ پر کلہم حق کہہ کر اور ان سے اختلاف ظاہر کر کے حکومت اور
 معاشرہ کو بعض خطرناک نتائج اور تباہی سے بچایا، ان کی تربیت اور عملی مثالوں
 نے لوگوں میں ہمت اور وصلہ اور بے خوفی و شجاعت پیدا کی، ہندوستان کے اسلامی
 دور کی پوری تاریخ ان مثالوں سے بھری ہوئی ہے کہ ان مشائخ اور ان کے خلفائے
 سر سے کفن باندھ کر اور اپنی زندگی سے ہاتھ دھو کر افضل الجہاد کلمۃ حق عند
 سلطان جائز (جاہل بادشاہ کے مقابلہ میں حق بات کہنا افضل ترین جہاد ہے)
 پر عمل کیا، یہاں پر صرف محمد تعلق کے عہد کے دو واقعات نقل کئے جاتے ہیں۔

لہ و قائلہ احمدی۔

شیخ قطب الدین منور محمد تغلق کے عہد کے ایک گوشہ نشین حشٹی بزرگ تھے بادشاہ ان کے علاقہ کے پاس سے گذرا اور انھوں نے سلام کے لئے حاضر ہی نہیں دی، بادشاہ نے ان کو دہلی طلب کیا، انھوں نے جب ایوان نشاہی کی دہلیز پر قدم رکھا، تو امراء و ملوک اور نقیب و چاؤش و دروہ کھڑے تھے، ان کے صاحبزادے نور الدین کم عمر تھے، انھوں نے کبھی بادشاہوں کی بارگاہ نہیں دیکھی تھی، ان پر ہیبت سی طاری ہوئی، شیخ قطب الدین منور نے ان سے پکار کر کہا، بابا نور الدین "العظمت لہ" صاحبزادے کا بیان ہے کہ یہ سنتے ہی میرے اندر ایک قوت پیدا ہو گئی، سارا رعب جاتا رہا، اور جو امراء و ملوک وہاں کھڑے تھے، وہ مجھے بالکل بکریوں کی طرح معلوم ہونے لگے، بادشاہ نے شکوہ کیا کہ میں آپ کے ہوا میں پہنچا آپ نے میری کوئی تربیت نہ فرمائی، اور اپنی ملاقات سے عزت نہ بخشی، شیخ نے فرمایا کہ یہ درویش اپنے کو اس کا اہل نہیں سمجھتا کہ بادشاہوں سے ملاقات کرے، ایک کونہ میں بٹا ہوا، بادشاہ اور اہل اسلام کی دعا گوئی میں مصروف ہے، اس کو معذور سمجھا جائے، ان کی ملاقات کے بعد بادشاہ نے ایک میر سے کہا کہ مجھے جن بزرگوں سے مصافحہ کا اتفاق ہوا ہے، جس نے مجھ سے ہاتھ ملایا اس کے ہاتھ میں کیسی تھی، لیکن شیخ منور نے اتنی مضبوطی سے مصافحہ کیا کہ ان پر ذرا اثر نہیں معلوم ہوتا تھا، بادشاہ نے ان کی خدمت میں ایک لاکھ تنگہ پیش کیا، شیخ نے فرمایا کہ سبحان اللہ! درویش کو تو دو سو چار دال اور ایک پیسہ کا گھی کافی ہے، وہ ان ہزاروں روپیوں کو کیا کرے گا، بڑی کوششوں اور جلیوں سے یہ کہہ کر کہ بادشاہ درپے آزار ہو جائے گا، آپ نے دو ہزار تنگہ قبول کئے، اور وہ بھی اپنے برادران طریقت اور اہل حاجت میں تقسیم کر کے واپس چلے گئے۔

دوسرا واقعہ مولانا فخر الدین زراوی کا ہے، مولانا کو سلطان کی ملاقات سے بہت اجتناب تھا، کئی بار فرمایا کہ میں اپنے سر کو اس شخص کے دربار میں کٹا ہوا اور پڑا ہوا دیکھتا ہوں، یعنی میں کلمہ حق کہنے سے باز نہیں رہوں گا، اور یہ شخص مجھے معاف نہیں کریگا آخر ایک مرتبہ دربار میں مجلس ہوئی، سلطان نے کہا کہ ہمیں کچھ نصیحت کیجئے، مولانا نے فرمایا غصہ دبائیے سلطان نے کہا کون سا غصہ مولانا نے فرمایا درندوں والا غصہ اس پر سلطان کا چہرہ متما گیا، لیکن کچھ کہا نہیں، خاصہ شاہی طلب کیا گیا، سلطان نے اپنے پیالہ میں مولانا کو شریک کیا، اور اپنے ہاتھ سے بعض لقمے دیئے، مولانا نے بڑی ناگواری کے ساتھ کھانا کھایا سلطان نے اس کے بعد مولانا کو رخصت کیا۔^{۱۵}

ان مشائخ نے شخصی سلطنت کے ہر دور میں اپنی بے عرضی، بے نونی، اور حق گوئی کی روایت قائم رکھی، اور جبکہ سلاطین نے حق کو علما تک کو معاف نہیں کیا، انھوں نے عام حالات میں ان درویشوں کی خصوصی رعایت کی اور ان کو اپنا فرض انجام دینے کی اجازت دی، دہلی کے آخری دور میں بھی مشائخ نے اپنی خودداری خود شامی ہاتھ سے جانے نہیں دی، شاہ عالم ایک مرتبہ خواجہ میر درد کی محفل سماع میں حاضر ہوئے، چونکہ پاؤں میں درد تھا، ضبط نہ کر سکے، ذرا پاؤں پھیلا دیا خواجہ صاحب اس بے ادبی کے متحمل نہ ہو سکے، فرمایا: یہ امر فقیر کی داب محفل کے خلاف ہے، بادشاہ نے عذر کیا اور معافی چاہی، خواجہ صاحب نے فرمایا اگر طبیعت ناساز تھی تو تکلیف کرنا کیا ضرورت تھی؟^{۱۶}

زہد و استغناء

ان صوفیائے کرام نے سلطنت کے عہدوں، امرا اور اہل دولت کے گراں قدر

پیش کشوں اور زمین و جائیداد کے قبول کرنے سے اکثر پرہیز کیا، اور زہد و استغنا، قناعت و توکل، اور خودداری و خود شناسی کی ایسی روایت قائم رکھی جس نے ہندوستان کے معاشرہ میں کردار کی مضبوطی، بلند ہمتی اور بلند نظری کے اوصاف اور عناصر کو زندہ رکھا اور انسانیت کی آبرو کو سود و زیاں کے اس بازار میں جس میں انسانوں کا سودا ہوا کرتا تھا، ہمیشہ قائم و محفوظ رکھا، ان کا اصول زندگی اور اعلان یہ تھا ہے

من دتی خود یا فسر شاہاں نمی دہم من فقر خود بلک سلیمان نمی دہم
 از رخ فقر دروے گنجے کہ یا فتم این رنج را براحت شاہاں نمی دہم

(میں اپنی گدڑی بادشاہوں کے تاج کے عوض میں دینے کو تیار نہیں ہوں، میں اپنا فقر سلطنت سلیمان کے بدلے میں نہیں دے سکتا، فقر کی مشقت سے میں نے دل میں جو خزانہ پایا، اس مشقت کو میں بادشاہوں کے آرام کے عوض دینے کو تیار نہیں ہوں۔)

ہندوستان کے فقر و تصوف کی تاریخ، زہد و استغنا خودداری و خود شناسی اور ایثار و قربانی کے حیرت انگیز واقعات سے لبریز ہے، اور ان مثالوں سے کسی سلسلہ طریقت اور کسی خانوادہ تصوف کی تاریخ خالی نہیں، ہم یہاں صرف آخری دو تیرھویں چودھویں صرہی چند واقعات نقل کرتے ہیں، جو اس دور سے تعلق رکھتے ہیں، جس میں مادیت اپنے قدم جا چکی تھی۔

سلسلہ نقشبندیہ مجددیہ کے ایک بزرگ حضرت مرزا جان جاناں دہلوی تھے جن کی وفات سے قبل بادشاہ دہلی نے پیغام بھیجا کہ اللہ نے اتنی بڑی سلطنت مجھے عطا کی ہے، آپ اس میں سے کچھ قبول فرمائیں، فرمایا اللہ تعالیٰ تو بہت اقلیم کو متاع الدنیا قلیل فرماتا ہے، پھر ایکل قلم میں سے ایک ولایت آپ کے حصے میں آئی ہے، وہ کتنی ہے کہ فقیر اس کی طرف

طبع کا ہاتھ بڑھائے، نواب آصف جاہ نے ایک بار میں ہزار روپیہ نذر کیا، آپ نے قبول نہیں فرمایا، نواب نے کہا لے کر محتاجوں کو بانٹ دیکھے، فرمایا کہ مجھ کو اس کا سلیقہ نہیں، یہاں سے نکل کر بانٹتے چلے جائیے، گھزنک پہنچتے تقسیم ہو جائے گا، نہ ہو تو وہاں ہو جائے گا۔ حضرت شاہ غلام علی صاحب دہلوی کو نواب میر خاں والی ریاست ٹونک نے ان کی خانقاہ کے سالانہ مصارف کے لئے کچھ مقرر کرنا چاہا، تو ان کو لکھ دیا گیا کہ

ما ابروئے فقر و قناعت نمی بریم بامیر خاں گوئے کہ روزی مقدر است
(ہم فقر و قناعت کی بے ابروی نہیں کرتے، نواب میر خاں سے کہہ دو کہ روزی مقدر ہے)
مولانا فضل رحمان گنج مراد آبادی (متوفی ۱۳۱۳ھ) کے پاس ایک بار کوئی انگریز حاکم آیا ہوا تھا، اس نے حضرت کی اخلاقی تقریر سے خوش ہو کر کہا، اگر آپ فرمائیں تو آپ کی خانقاہ کے لئے گورنمنٹ سے کچھ مقرر کرادیں، آپ نے فرمایا کہ:-

میں تمہاری گورنمنٹ کا پیسہ لے کر کیا کروں گا، خدا کے فضل سے ایک سی کی بنی ہوئی چار پائی، اور دو لوٹے مٹی کے اور دو گھڑے مٹی کے موجود ہیں، اور بیض مرید ہمارے باجرہ لے آتے ہیں، اس کی روٹی ہو جاتی ہے، بی بی صاحبہ کچھ دال یا ساگ پکا دیتی ہیں، اس سے لگا کر کھا لیتے ہیں۔

مولوی محب اللہ صاحب کا بیان ہے کہ نواب گلپ علی خاں والی ریاست رامپور نے خواہش ظاہر کی کہ حضرت مولانا فضل رحمان محدث رامپور ہمارے یہاں تشریف لایا، اس پر مولوی صاحب نے نواب صاحب سے پوچھا کہ ان کے لئے کیا نذر کریں گے؟ نواب صاحب نے کہا کہ لاکھ روپیہ مولوی صاحب کی خدمت میں پیش کروں گا، مولوی محب اللہ خاں صاحب مراد آباد پہنچے اور عرض کیا کہ رامپور تشریف لے چلے، نواب گلپ علی خاں آپ کے بہت

مشاق ہیں، اور لاکھ روپیہ نذر کریں گے، آپ جس طرح سے بات کر رہے تھے کرتے رہے اور اس
 حکایت کو معمولی بات کی طرح ٹال دیا، اور فرمایا: میں لاکھ روپیہ پر خاک ڈالو اور بات سنو
 جو ہم دل پر اس کا گرم دیکھتے ہیں
 تو دل کو برا زحامِ جم دیکھتے ہیں

اشاعتِ علم

ہندوستان کے صوفیوں کو ہمیشہ علم کے سرپرست اور پشت پناہ رہے ان میں سے
 اکثر و بیشتر اعلیٰ علمی ادبی ذوق رکھتے تھے، اور ان کا زوال سے یہ عقیدہ تھا۔
 کہ بے علم نتواں خدا را شناخت

اور یہ کہ جاہل صوفی باز کچھ شیطان ہوتا ہے، اسی بنا پر انھوں نے بڑے بڑے
 عالی استعداد و طابین کو اس وقت تک اجازت نہیں دی جب تک کہ انھوں نے اپنی علمی
 تکمیل نہیں کر لی!..... ہندوستان کی تعلیمی تحریک
 اور یہاں کی علمی چہل پہل بالواسطہ اور بلاواسطہ مشائخ طریقت کی سرپرستی و بہمت افزائی
 کا نتیجہ ہے، آٹھویں صدی میں ہندوستان کے دوزبردست عالم اور جہاں استاد قاضی
 عبدالقندر کندی اور شیخ احمد تھانیسری، حضرت خواجہ نصیر الدین چراغ دہلی سے وابستہ
 تھے، گیارہویں صدی کے مشہور مدرس مولانا جمال الدیبا، کوروی جن کے تلامذہ اور شاگردوں
 کے شاگردوں سے درس و تدریس کا ہنگامہ تیرہویں صدی تک گرم رہا، ایک بلند پایہ شیخ طریقت
 تھے، بیشتر دوروں میں خانقاہ اور مدرسہ لازم و ملزوم رہے، جون پور کی خانقاہ رشیدیہ

لے ملاحظہ ہو واقعہ شیخ سراج الدین اودھی "فوائد العواد" و "سیر الادیار"

ٹیلے والی مسجد میں مولانا شاہ پیر محمد صاحب کا مدرسہ، دہلی میں حضرت شاہ ولی اللہ صاحب کی درسگاہ اور گنگوہ میں مولانا رشید احمد صاحب کی خانقاہ اس کی بہترین مثالیں ہیں۔

پرورشِ خلافت

ان مشائخ اور ان کی خانقاہوں کے ذریعہ ہزاروں بندگانِ خدا کی حاجت براری ہوتی، کتنے خاندانوں اور گھروں میں ان کی وجہ سے چراغِ جلتا اور چولہا گرم ہوتا، کتنے خدا کے بندے ان خانقاہوں میں آکر پیٹ بھر کھانا کھاتے اور انواع و اقسام کی لذتوں کا مزہ اٹھانے، فقیروں کا یہ شاہی دسترخوان ایک خوان لیغا تھا جس پر دوست و دشمن، بیگانہ و بیگانہ، امیر و غریب شہری و پردیسی کی کوئی قید نہیں تھی، خواجہ نظام الدین اولیا کا دسترخوان اپنی وسعت اور تکلفات کے لئے ضرب المثل تھا، گیارہویں صدی کے ایک مجددی شیخ، شیخ سیف الدین سرہندی کی خانقاہ میں ایک ہزار چار سو آدمی دونوں وقت اپنی فرمائش اور خواہش کے موافق کھانا کھاتے تھے، اسی صدی کے اواخر اور بارہویں صدی کے آغاز میں ایک چشتی شیخ سید محمد سعید عرف شاہ بھیک تھے ان کے متعلق ان کے سوانح نگار لکھتے ہیں کہ ان کی خانقاہ میں ذاکرین و شاعلیں کی تعداد ابتدائی زمانہ میں پانچ سو سے کم نہیں تھی، اسی قدر صحیح آنے جانے والوں میں سے تقریباً ایک ہزار انسان دونوں وقت ان کے یہاں کھانا کھاتے تھے، ایک مرتبہ روشن الدولہ (فرخ میر کے سہ ہزاری امیر) نے ستر ہزار روپیہ خانقاہ کی تعمیر کے لئے نذر گزارا، ارشاد ہوا کہ بفضل اس کو ایک جگہ چھوڑ دیں اور آرام فرمائیں، سپہر کو معماروں کو طلب کر کے عمارت کی تیاری

لے نہتہ الحواظ ہ

شروع ہوگی، روشن الدولہ آرام کرنے چلا گیا، شاہ بھیک صاحب نے درویشوں کو طلب کیا اور ساری رقم انبالہ اور تھانیس سرسہند و پانی پت کی بیوہ عورتوں، محتاجوں اور سکیوں کے گھروں پر بھیج دی اور ایک جیب بھی باقی نہ چھوڑا، روشن الدولہ سپہر کو آئے تو فرمایا کہ خانقاہ کی تعمیر سے وہ نواب کہاں ملتا جو ان سیکسوں اور گوشہ نشینوں کی خدمت سے ملا، فقیر کو بلند عمارت سے کیا کام، ایک مرتبہ بادشاہ محمد فرخ سیر، نواب روشن الدولہ اور نواب عبدالرشید کے عزیزے اوتین لاکھ کی رقم کی ہنڈیاں آئیں، آپ کے حکم سے قرب و جوار کے قصبات اور شرفاء کی آبادیوں میں سب تقسیم کر دیا گیا مولانا مناظر حسن گیلانی نے بالکل صحیح لکھا ہے :-

”غزبوں اور امیروں کے درمیان صوفیائے اسلام کی یہی خانقاہیں درمیانی کر دی کا کام دیتی تھیں، ان بزرگوں کا دربار وہ دربار تھا، جہاں سلاطین بھی خراج داخل کرتے تھے، خود سلطان الشائع کا کیا حال تھا، گذر چکا کہ ولی عہد سلطنت خضر خاں تک سہی دربار کا حلقہ بگوش تھا، علاء الدین جو سارے ہندوستان سے خراج وصول کرتا تھا، لیکن ایک خزانہ وہ بھی تھا، جس میں اسے بھی مال گزارا کرتی پڑتی تھی،..... یہی خانقاہیں تھیں، جن کے ذریعہ سے ملک کے عام عزا و فقر آتک ان کا حصہ پہنچ جاتا تھا، اور یہی مطلب ہے، اس شہر فقرو کا کہ ”مال صوفی سبیل است“

عزبت و امارت کا یہ سنگم یعنی صوفیہ صافیہ کا یہ طبقہ جہاں امراء و عزا و دونوں ایک حیثیت سے حاضر ہوتے تھے، اس سے غریب حاجت مند مسلمانوں کی کتنی حاجت واریاں ہوتی تھیں، واقعہ یہ ہے کہ اسلامی عہد کا کوئی زمانہ اور ان دنوں ہندوستان کا شاید یہی کوئی صوبہ کوئی علاقہ ایسا ہوگا، جہاں :-

توخذ من اغنیاء ہم و تورد علی ان کے دولت مندوں سے لیا جائے اور

فقراء ہم۔
 ان کے ضرورت مندوں کو پہنچا دیا گیا
 کے فرمان نبوی کی تعمیل میں ارباب صدق و صفا کا یہ طبقہ مشغول رہتا تھا، خصوصاً بزرگوں
 کا کسی خاص وجہ سے امر اور وارثت پر اثر قائم ہو جاتا تھا، یا یوں کہئے کہ غبار
 کی قسمت جاگ اٹھتی تھی!


انسانیت کی پناہ گاہیں

ان صوفیائے کرام کی تعلیم و صحبت سے لوگوں میں انسانوں سے بلا تفریق مذہب
 و ملت و بلا تخصیص نسل و نسب، محبت کرنے، ان کی خدمت کرنے اور ان کے درد اور
 دکھ کو دور کرنے کا جذبہ پیدا ہوتا، ان کا اس ارشاد نبوی پر ایمان بھی تھا اور عمل بھی کہ "الخلق
 عيال الله فاعلمهم لى الله انفعهم لحياتہ" مخلوق خدا کا کنبہ ہے خدا کو اپنے بندوں
 میں سب سے زیادہ محبوب وہ ہے، جو اس کے کنبہ کے سب سے زیادہ کام آنے والا ہے، وہ
 ساری دنیا کے غم خوار تھے، اور بجای طور پر کہہ سکتے تھے کہ
 سارے جہاں کا درد ہمارے جگر میں ہے

حضرت خواجہ نظام الدین اولیاء نے ایک مرتبہ اپنا حال بیان کیا کہ جو شخص میرے
 پاس آتا ہے اور اپنا حال مجھ سے بیان کرتا ہے، اس سے دو چیز فکر و تردد و غم و الم مجھے
 ہوتا ہے، ایک مرتبہ فرمایا "قیامت کے بازار میں کسی سودے کی اتنی قیمت اور پوچھ گچھ
 نہ ہوگی جتنی دلداری اور دل خوش کرنے کی!"

اس کا نتیجہ تھا کہ شکستہ دلوں کو ان خانقاہوں میں پناہ بھی ملتی تھی اور دل کا مہم

بھی، ان مشائخ کی آغوش شفقت ان مشائخ کے لئے کھلی ہوئی تھی، جن کو حکومت یا سوسائٹی یا خاندان نے اپنے دائرہ سے نکال دیا تھا، یا اقبال نے ان سے منہ موڑ لیا تھا، جن کو اعزہ و اقارب اور بعض اوقات اولاد تک جواب دے دیتی، وہ ان بزرگوں کے قدموں میں آکر پڑ جاتے اور گھر کا سارا آرام اٹھاتے، ہر مذہب کا آدمی یہاں اپنے دل کی بے چینی اور دماغ کی الجھن دور کرنا، اور غذا اور دوا، محبت اور قدر سب کچھ پاتا، خواجہ نظام الدین اولیا کو جب ان کے شیخ نے دہلی کی طرف رخصت کیا تو فرمایا کہ ”تم ایک سایہ دار درخت ہو گے جس کے سایہ میں اللہ کی مخلوق آرام پائے گی“ چنانچہ تاریخ شاہد ہے کہ شتر برس تک دہلی اور دروازے گوشوں سے آنے والوں نے اس درخت کی گھنی چھاؤں میں آرام کیا، ان صوفیاء کرام کی بدولت ہندوستان کے صد ہا مقامات پر ایسے ”سایہ دار درخت“ موجود تھے، جن کی چھاؤں میں تھکے ہارے مسافر اور بھولے بھٹکے قافلے آرام پاتے تھے، اور نئی زندگی اور تازگی حاصل کرتے تھے۔



اہل تصوف اور دینی جدوجہد

دنیا میں بہت سی چیزیں بعض خاص اسباب کی بنا پر بغیر علمی تنقید و تحقیق کے تسلیم کر لی جاتی ہیں اور ان کو ایسی شہرت و مقبولیت حاصل ہو جاتی ہے کہ اگرچہ ان کی کوئی علمی بنیاد نہیں ہوتی، مگر خواص بھی ان کو زبان و قلم سے بے تکلف دہرانے لگتے ہیں۔ انھیں مشہورات بے اصل میں سے یہ بات بھی ہے کہ تصوف تعطل و بے علمی حالات سے فلکست خوردگی اور میدان جدوجہد سے فرار کا نام ہے، لیکن عقلی و نفسیاتی طور پر بھی اور علمی اور تاریخی حیثیت سے بھی ہمیں اس دعوے کے خلاف مسلسل طریقہ پر داخلی و خارجی شہادتیں ملتی ہیں۔

”سیرت سید احمد شہیدؒ میں نزکیہ و اصلاح باطن کے عنوان کے ماتحت خاکسار راقم نے حسب ذیل الفاظ لکھے تھے جس میں آج بھی تبدیلی کی ضرورت محسوس نہیں ہوتی، اور اس حقیقت پر پہلے سے زیادہ یقین پیدا ہو گیا ہے۔“

”یہ بات بھی قابل ذکر ہے کہ سرفروشی، و جاں بازی، جہاد و قربانی اور تجدید و

انقلاب و فتح و تسخیر کے لئے جس روحانی و قلبی قوت جس وجاہت و شخصیت جس

اخلاق و لہبیت، جس جذب و کشش اور جس حوصلہ و ہمت کی ضرورت ہے وہ بہاؤات

روحانی ترقی، صفائی باطن، تہذیبِ نفس، ریاضت و عبادت کے بغیر نہیں پیدا ہوتی اس لئے آپ دیکھیں گے کہ جنھوں نے اسلام میں مجاہدانہ یا مجاہدانہ کارنامے انجام دیئے ہیں ان میں سے اکثر افراد روحانی حیثیت سے بلند مقام رکھتے تھے، ان آخری صدیوں پر نظر ڈالئے، امیر عبدالقادر الجیزانی، امیر محمد بن عبد البر، امیر محمد احمد السوڈانی (مہدی سوڈانی) سید احمد شریف السنوسی (امام سنوسی) کو آپ اس میدان کامر دیائیں گے، حضرت سید احمد ایک مجاہد قائد کے علاوہ اور اس سے پہلے ایک عزیز القدر روحانی پیشوا اور پے شل شیخ الطریق تھے۔

حقیقت یہ ہے کہ مجاہدات و ریاضات، تزکیہٴ نفس، اور قربانیاں سے عشق الہی اور جذب و شوق کا جو مرتبہ حاصل ہوتا ہے اس میں ہر رنگے سے یہی آواز آتی ہے۔

ہم اسے پاس بے کیا جو خدا کریں تجھ پر
مگر یہ زندگی مستعار رکھتے ہیں

اس لئے روحانی ترقی اور کمال باطنی کا آخری لازمی نتیجہ شوق شہادت ہے اور مجاہد کی تکمیل جہاد ہے!

نفسیاتی پہلو سے غور کیجئے گا تو معلوم ہوگا کہ یقین اور محبت ہی وہ شہرہ ہیں جن سے جہاد و جدوجہد کا شہباز پرواز کرتا ہے، مرغوباتِ نفسانی، عادات، مالوفات، مادی مصالح و منافع، اغراض و خواہشات کی پستیوں سے وہی شخص بلند ہو سکتا ہے اور "لکنہ اُخلد الی الارض و اربع ہواہ" کے دام ہرنگ زمین سے وہی شخص بچ سکتا ہے جس میں کسی حقیقت کے یقین اور کسی مقصد کے عشق نے پارہ کی "تقدیر سیمانی" اور پٹیوں

لہ سیرت سید احمد شہید

کی بنیابی پیدا کر دی ہو۔

انسانی زندگی کا طویل ترین تجربہ ہے کہ محض معلومات و تحقیقات اور مجرد قوانین و ضوابط اور صرف نظم و ضبط سے فروشی و جاننا زہیٰ بلکہ سہل ترایتناز و قربانی کی طاقت و آمادگی پیدا کرنے کے لئے رکھی کافی نہیں ہے اس کے لئے اس سے کہیں زیادہ گہرے اور طاقتور تعلق اور ایک ایسی روحانی لاپچ اور غیر مادی فائدے کے یقین کی ضرورت ہے کہ اس کے مقابلے میں زندگی بار دوش معلوم ہونے لگے، کسی ایسے ہی موقع اور حال میں کہنے والے نے کہا تھا ہے

جان کی قیمت دیارِ عشق میں ہے کوئے دوست

اس نویدِ جاں فرا سے سروبالِ دوش ہے

اس لئے کم سے کم اسلام کی تاریخ میں ہر مجاہدانہ تحریک کے سرے پر ایک ایسی شخصیت نظر آتی ہے جس نے اپنے حلقہٴ مجاہدین میں یقین و محبت کی بھاری روح پھونک دی تھی اور اپنے یقین و محبت کو سیکڑوں اور ہزاروں انسانوں تک منتقل کر کے ان کے لئے تن آسانی اور راحت طلبی کی زندگی دشوار اور پامردی و شہادت کی موت آسان اور خوشگوار بنا دی تھی اور ان کے لئے جینا اتنا ہی مشکل ہو گیا تھا جتنا دوسروں کے لئے مرنا مشکل تھا، یہی سر حلقہ وہ ابام وقت ہے جس کے متعلق اقبال مرحوم نے کہا ہے۔

ہے وہی تیرے زمانے کا امامِ برحق جو تجھے حاضر و موجود سے سبزا کرے

موت کے آئینہ میں تجھ کو دکھائے دوست زندگی اور بھی تیرے لئے دشوار کرے

دے کے احساسِ زیاں تیرا لہو گرا دے فقر کی سان چڑھا کر تجھے ملو اور کرے

معمولی اور معتدل حالات میں قوموں کی قیادت کرنے والے فتح و نصرت کی حالت

میں لشکروں کو روانے والے ہر زمانے میں ہوتے ہیں، اس کے لئے کسی غیر معمولی یقین و شخصیت کی ضرورت نہیں لیکن مایوس کن حالات اور قومی احتضار کی کیفیات میں صرف وہی مرد میدان حالات کی کش مکش کی طاقت رکھتے ہیں، جو اپنے خصوصی تعلق بالشر اور قوت ایمانی و روحانی کی وجہ سے خاص یقین و کیفیت عشق کے مالک ہوں، چنانچہ جب مسلمانوں کی تاریخ میں ایسے تاریک وقفے آئے کہ ظاہری علم و خواہش و قوت مقابلہ نے جواب دے دیا، اور حالات کی تبدیلی امر محال معلوم ہونے لگی تو کوئی صاحب یقین و صاحب عشق میدان میں آیا، جس نے اپنی "جرأتِ زندانہ" اور "کیفیتِ عاشقانہ" سے زمانے کا ہتہامو ادھار ابدل دیا، اور اللہ تعالیٰ نے یحییٰ بن الحنفیہ سے "اور یحییٰ بن الحنفیہ" اور "یحییٰ بن الحنفیہ" کا منظر دکھایا۔

"تاتاریوں نے جب تمام عالم اسلام کو پامال کر کے رکھ دیا، جلال الدین خوارزم شاہ کی واحد اسلامی سلطنت اور عباسی خلافت کا چراغ ہمیشہ کے لئے گل ہو گیا، تو تمام عالم اسلام پر یاس و مردنی چھا گئی، تاتاریوں کی شکست نامکن الوقوع چیز سمجھی جانے لگی، اور یرمثال زبان و ادب کا جزو بن گئی، کہ "اذا قیل لک ان التتر انہزموا فلا تصدق" (اگر تم سے کوئی کہے کہ تاتاریوں نے شکست کھائی تو کبھی یقین نہ کرنا)۔ اس وقت کچھ صاحب یقین اور صاحب قلوب مردان خدا تھے، جو مایوس نہیں ہوئے اور اپنے کام میں لگے رہے، یہاں تک کہ تاتاری سلاطین کو مسلمان کر کے صنم خانہ سے کعبہ کے لئے پاساں مہیا کر دیئے۔

ہندوستان میں اکبر کے دور میں ساری سلطنت کا رخ الحاد و لادینیت کی طرف ہو گیا، ہندوستان کا عظیم ترین بادشاہ ایک وسیع و طاقتور سلطنت کے پورے وسائل و ذخائر کے ساتھ اسلام کا انبیازی رنگ مٹانا چاہتا تھا، اس کو اپنے وقت کے لائق ترین و ذکی ترین افراد اس مقصد کی تکمیل کے لئے حاصل تھے، سلطنت میں ضعف و پیرانہ سالی

کے کوئی آثار ظاہر نہ تھے کہ کسی فوجی انقلاب کی امید کی جا سکے، علم و ظاہری قیاسات کسی خوشگوار تبدیلی کے امکان کی نائید نہیں کرتے تھے، اس وقت ایک درویش بے لوانے تن تنہا اس انقلاب کا بیڑا اٹھایا اور اپنے یقین و ایمان، عزم و توکل اور روحانیت و لہمیت کے سلطنت کے اندر ایک ایسا اندرونی انقلاب شروع کیا کہ سلطنت مغلیہ کا ہر جانشین اپنے پیشرو سے بہتر ہونے لگا، یہاں تک کہ اکبر کے تخت سلطنت پر بالآخر محی الدین اورنگ زیب نظر آیا، اس انقلاب کے بانی، امام طریقت حضرت شیخ احمد سرہندی مجدد الف ثانی تھے۔

انیسویں صدی عیسوی میں جب عالم اسلام پر فرنگی تاتاریوں، یا مجاہدین صلیب کی یورش ہوئی تو ان کے مقابل میں عالم اسلام کے ہر گوشہ میں جو مردان کارسے کفن باندھ کر میدان میں آئے، وہ اکثر بیشتر شیوخ طریقت اور اصحاب سلسلہ بزرگ تھے، جن کے تزکیہ نفس اور سلوک راہ نبوت نے ان میں دین کی حمیت، کفر کی نفرت، دنیا کی حقارت اور شہادت کی موت کی قیمت دوسروں سے زیادہ پیدا کر دی تھی، انجرائز (مغرب) میں امیر عبد القادر نے فرانسیسیوں کے خلاف علم جہاد بلند کیا، اور ۱۸۳۲ء سے ۱۸۴۶ء تک نہ خود چین سے بیٹھے، نہ فرانسیسیوں کو چین سے بیٹھنے دیا، مغربی موزمبین نے ان کی شجاعت، عدل و انصاف، نرمی و مہربانی اور علمی قابلیت کی تعریف کی ہے۔

یہ مجاہد عملاً و ذوقاً صوفی و شیخ طریقت تھا، اور اہل تشکیب رسلان نے ان الفاظ میں ان کا ذکر کیا ہے۔

وكان المرحوم الامير عبد القادر	امیر عبد القادر پورے عالم وادیب
متضلعا من العلم والادب، ساهی	عالی رمان اور بلند پایہ صوفی تھے، صرف
الفکر و راسخ القدم فی التصوف	نظری طور پر نہیں بلکہ عملاً اور ذوقاً بھی

لا یکتفی با نظر احمی بیمارسه عملاً
 صوفی تھے، تصوف میں ان کی ایک
 ولایعین الیہ شوقاً تھی یعرفہ ذوقاً
 کتاب (المواقف) ہے سو وہ اس سلسلہ
 ولہ فی التصوف کتاب نہماہ (المواقف)
 کے یکتائے روزگار لوگوں میں تھے
 صوفی ہذا المشرب من الأفسراد
 اور ممکن ہے کہ متاخرین میں ان کی
 الأفن اذوالاویجد نظیرہ فی المتأخرین۔
 نظیر دستیاب نہ ہو سکے۔

و شق کے زمانہ قیام کے معمولات و اوقات کا ذکر کرتے ہوئے لکھتے ہیں :-

وکان کل یوم یقوم الفجر ویصلی
 روزانہ فجر کو اٹھتے صبح کی نماز اپنے گھر
 الصبح فی مسجد قریب من دارہ فی
 کے قریب کی مسجد میں جو محلہ العمارہ میں
 محلة العمارۃ لا یتخلف عن ذلك
 واقع ہے پڑھتے، سوائے بیماری کی حالت
 إلا المرض وکان یتہجد اللیل ویمار
 کے کبھی اس میں ناغہ نہ ہوتا، تہجد کے عادی
 فی رمضان المریاضۃ علی طریقۃ
 تھے، اور رمضان میں حضرات صوفیہ کے طریقہ
 الصوفیۃ وما زال مثالا للبر والتقوی
 پر ریاضت کرتے، برابر سلوک و تقویٰ اور
 والأخلاق الفاضلۃ الی ان توفی
 اخلاق فاضلانہ پر قائم رہتے ہوئے ۸۸۳ھ
 رحمہ اللہ ۸۸۳ھ
 میں انتقال کیا۔

۱۸۱۳ء میں جب طاغستان پر روسیوں کا تسلط ہوا تو ان کا مقابلہ کرنے والے
 نقشبندی شیوخ تھے، جنھوں نے علم جہاد بلند کیا، اور اس کا مطالبہ اور جدوجہد کی کہ معاملات
 لہ حاضر العالم الاسلامی ج دوم ص ۱۴۱ لہ ایضاً ص ۱۴۲ لہ طاغستان بحر خزند کے مغربی ساحل پر اسلامی
 آبادی کا ایک ٹک ہے اگر شمالی تفتاز کو اس کے ساتھ شامل کر دیا جائے تو ۲۰۰ لاکھ کے درمیان آبادی ہوگی،
 ۱۵۰۰ میں ہشام بن عبدالملک کے زمانہ میں مسلمانوں نے اس کو فتح کیا تھا، اس سے پہلے یہ ملک ایران کے زیر اثر تھا۔

مفدمات شریعت کے مطابق فیصل ہوں اور قوم کی جاہلی عادات کو ترک کر دیا جائے
ایر شکیب ارسلان لکھتے ہیں:-

وتولى كبر الثورة علماء وهم وشيوخ
الطريقة النقشبندية المنتشرة
هناك وكانهم يستقوا بأسر المسلمين
الى معرفة كون ضررهم هو من
امراءهم الذين أكثرهم ببيعون
حقوق الالهة بقلب ملك أو أمير
وتبغكرسى وسرير ورفح علم
كاذب ولذات فارغة باعطاء أوسمة
ومراتب فثاروا منذ ذلك الوقت
على الامراء وعلى الروسية خاصة بهم
وطلبوا أن تكون المعاملات وفقا
لاصول الشريعة اللغات القومية
الباقية من جاهلية أولئك الأتخا
وكان زعيم تلك الحركة غازى محمد
الذى يلقبه الروس بقاضى ملاً
وكان من العلماء المتبحرين فى العلوم
العربية وله تاليفاتى وجوب نبذة

اس جہاد کے علمبردار طاغستان کے علماء
اور طریقہ نقشبندیہ کے (جو طاغستان میں
پھیلا ہوا ہے) شیوخ تھے ایسا معلوم ہوتا
ہے کہ انھوں نے اس حقیقت کو عام بلانوں
سے پہلے سمجھ لیا تھا کہ اصل نقصان حکام
سے پہنچتا ہے جو خطابات عمدہ و اقتدار
بھولی قیادت و سرداری پیش و لذت
اور تمناؤں اور ترسوں کی لالچ میں قوم زود
کا ارتکاب کرتے ہیں یہ سمجھ کر انھوں نے ملکی
حکام اور ان کے حامی روسیوں کے خلاف
علم بغاوت بلند کیا اور اس کا مطالبہ کیا کہ
معاملات کا فیصلہ شریعت مطہرہ کے
مطابق ہو کر قوم کے قدیم جاہلی عادات
کے اس تحریک کے قائد غازی محمد تھے جو کہ
روسی غازی ملا کے لقب سے یاد کرتے ہیں وہ
علوم عربیہ میں بلند پایہ رکھتے تھے ان
جاہلی عادات کے ترک کرنے کے بارے میں

تلك العايات القديمة المخالفة ان کی ایک تصنیف (اقامة البرهان علی
 للشرع باسمه اقامة البرهان علی ارتداد عرفاء طاغستان) (طاغستان
 ارتداد عرفاء طاغستان۔ کے چودھریوں اور برادری کے سرداروں
 کے ارتداد کا ثبوت) ہے۔

۱۸۳۲ء میں غازی محمد شہید ہوئے، ان کے جانشین حمزہ بیہ ہوئے، اس کے بعد
 شیخ شامل نے مجاہدین کی قیادت سنبھالی، جو بقول امیر شکیب "امیر عبدالقادر بھڑائی
 کے طرز پر تھے اور شیخت سے امارت ہاتھ میں لی تھی۔"

شیخ شامل نے ۲۵ برس تک روس سے مقابلہ جاری رکھا، اور مختلف محروں میں
 ان پر زبردست فتح حاصل کی، روسی ان کی شوکت اور شجاعت سے مرعوب تھے اور
 چند مقامات کو چھوڑ کر سارے ملک سے بیدخل ہو گئے تھے، ۱۸۳۳ء اور ۱۸۳۴ء میں
 شیخ نے ان کے سارے قلعے فتح کر لئے، اور بڑا جنگی سامان مال غنیمت میں حاصل کیا،
 اس وقت حکومت روس نے اپنی پوری توجہ طاغستان کی طرف مبذول کی، طاغستان
 میں جنگ کرنے کے لئے باقاعدہ دعوت دی، شعراء نے نظلیں لکھیں اور پے در پے فوجیں
 روانہ کی گئیں، شیخ شامل نے اس کے باوجود بھی مزید دس برس تک جنگ جاری رکھی،
 بالآخر ۱۸۵۹ء میں اس مجاہد عظیم نے ہتھیار ڈالے۔

تصوف و جہاد کی جامعیت کی درخشاں مثال سیدی احمد الشریف السنوسی کی
 ہے، اطالیوں نے بڑے بڑے اہلس کی فتح کے لئے پندرہ دن کا اندازہ لگایا تھا، لو آبادیوں
 اور بادلوں کی جنگ کا تجربہ رکھنے والے انگریز قائدین نے اس پر تنقید کی اور کہا کہ
 یہ اطالیوں کی ناتجربہ کاری ہے، اس مہم میں ممکن ہے، تین مہینے لگ جائیں، لیکن

نہ پندرہ دن نہ تین مہینے، اس جنگ میں پورے تیرہ برس لگ گئے، اور اطالوی پھر بھی اس علاقہ کو مکمل طریقہ پر سر نہ کر سکے، یہ سنوسی درویشوں اور ان کے شیخ طریقت سیدی احمد الشریف السنوسی کی مجاہدانہ جدوجہد تھی، جس نے اطالیہ کو پندرہ سال تک اس علاقے میں قدم جمانے نہیں دیا، امیر شکیب ارسلان نے لکھا ہے کہ سنوسیوں کے کارنامہ نے ثابت کر دیا کہ طریقہ سنوسیہ ایک پوری حکومت کا نام ہے، بلکہ بہت سی حکومتیں بھی ان جنگی وسائل کی مالک نہیں ہیں، جو سنوسی رکھتے ہیں، خود سیدی احمد الشریف کے متعلق ان کے الفاظ ہیں:۔

وقد لحظت منه صبرا قل أن
یوجد فی غیرہ من الرجال و
عزما شدیداً تلوح سماء علی
وجہہ فیتماہو فی نقواء من
الأبدال اذا هو فی شجاعتہ
من الأبطال۔

مجھے سیدی سنوسی میں بے خبر معمولی صبر و ثابت
قدی دکھائی دی جو کم لوگوں میں دکھی
اولو العزیز ان کے ناصیہ اقبال سے
ہویدا ہے، ایک طرف اپنے تقویٰ اور
عبادت کے لحاظ سے اگر وہ اپنے زمانے
کے ابدال میں شمار ہونے کے قابل ہیں
تو دوسری طرف شجاعت کے لحاظ سے
دلیران زمانہ کی صف میں شامل ہونے
کے مستحق ہیں۔

امیر شکیب نے صحرا اعظم افریقہ کی سنوسی خانقاہ کی جو تصویر کھینچی ہے، وہ بڑی
دل آویز اور سبق آموز ہے، یہ خانقاہ "واحة الکفرہ" میں واقع تھی، اور سیدی احمد الشریف
کے چچا اور شیخ السید المہدی کے انتظام میں تھی، اور افریقہ کا سب سے بڑا روحانی مرکز

اور جہاد کا دارالترتیب تھی، امیر مرحوم لکھتے ہیں:۔

”سید ہمدی صحابہ و تابعین کے نقش قدم پر تھے، وہ عبادت کے ساتھ بڑے علمی آدمی تھے، ان کو معلوم تھا کہ قرآنی احکام حکومت و اقتدار کے بغیر نافذ نہیں ہو سکتے اس لئے وہ اپنے برادرانِ طریقت اور مریدین کو ہمیشہ شہسواری، نشانہ بازی کی مشق کی تاکید کرتے رہتے، ان میں غیرت اور مستعدی کی روح پھونکتے، ان کو گھوڑوں اور سپر گری کا شوق دلاتے رہتے اور جہاد کی فضیلت و اہمیت کا نقش ان کے دل پر قائم کرتے، ان کی یہ کوششیں بار آور ہوئیں اور مختلف مواقع پر اس کچھ نتائج برآمد ہوئے، خصوصاً جنگِ طرابلس میں سنو سیوں نے ثابت کر دیا کہ ان کے پاس ایسی مادی قوت ہے، جو بڑی بڑی حکومتوں کی طاقت سے ٹکر لے سکتی ہے اور بڑی باجبروت سلطنتوں کا مقابلہ کر سکتی ہے، صرف جنگِ طرابلس ہی میں سنو سیوں کا جوش و غضب ظاہر نہیں ہوا، بلکہ علاقہ کا نام اور وادی (سوڈان) میں وہ ۱۳۱۹ھ سے ۱۳۲۲ھ تک فرانسیسیوں سے برسہا جنگ رہے۔“

سید احمد الشریف نے مجھے بتایا کہ ان کے چچا سید ہمدی کے پاس پچاس زاتی بند و قبیل تھے، جن کو وہ بڑے اہتمام کے ساتھ اپنے ہاتھ سے صاف کرتے اور پوچھتے تھے، اگرچہ ان کے سیکڑوں کی تعدادیں مریدین تھے، مگر وہ اس کے روادار نہیں تھے کہ یہ کام کوئی اور کرے، تاکہ لوگ ان کی اقتدار کریں، اور جہاد کی اہمیت کو سمجھیں اور اس کے سامان و ذخائر کا اہتمام کریں، وجہ کا دن جنگی مشقوں کے لئے مخصوص تھا، گھوڑوں کی ریس ہوتی، نشانہ کی مشق ہوتی وغیرہ وغیرہ، خود سید ایک بلند جگر پر تشریف فرما ہوتے، شہسوار دو حصوں

(پارٹوں) میں تقسیم ہو جاتے، اور دوڑ شروع ہوتی، یہ سلسلہ دن چھپے تک جاری رہتا
 کبھی کبھی نشانہ مقرر ہوتا، اور نشانہ بازی شروع ہوتی، اس وقت علماء اور مریدین
 کا نمبر نشانہ بازی میں بڑھا ہوتا، کیونکہ ان کے شیخ کی ان کے لئے خاص تاکید تھی،
 جو لوگ گھوڑ دوڑ میں پالاجیت لیتے یا نشانہ بازی میں بازی لے جاتے، ان کو فوجی
 انعاماتے، تاکہ جنگی کمالات کا شوق ہو، جموجوات کا دن دستکاری اور اپنے ہاتھ سے
 کام کرنے کے لئے مقرر تھا، اس دن اسباق بند ہو جاتے مختلف پیشوں اور صنعتوں
 میں لوگ مشغول ہوتے، کہیں تعمیر کا کام ہو رہا ہوتا، کہیں بخاری، کہیں لوہاری،
 کہیں پارچہ بانی، کہیں وراتی کا مشغلہ نظر آتا، اس دن جو شخص نظر آتا وہ اپنے
 ہاتھ سے کام کرتا دکھائی دیتا، خود سید مہدی بھی پورے مشغول رہتے، تاکہ لوگوں
 کو عمل کا شوق ہو، سید مہدی اور ان سے پہلے ان کے والد ماجد کو زراعت
 اور درخت لگانے کا بڑا اہتمام تھا، اس کا ثبوت ان کی خانقاہیں اور ان کے
 خانہ باغ ہیں، کوئی سنو سی خانقاہ ایسی نہیں ملے گی جس کے ساتھ ایک یا چند باغات
 نہ ہوں، وہ نئے نئے قسم کے درخت دو دروازہ مقامات سے اپنے شہروں میں لگواتے
 تھے، انھوں نے کفرہ اور عجوب میں ایسی ایسی زراعتیں اور درخت رو شناس
 کئے، جن کو وہاں کوئی جانتا بھی نہ تھا، بعض طلباء سید محمد السنوسی (بانی سلسلہ
 سنوسیہ) سے کیا سکھانے کی درخواست کرتے تھے، تو وہ فرماتے تھے کہ "کیسا
 ہل کے نیچے ہے، اور کبھی فرماتے "کیسا کیا ہے، ہاتھ کی محنت اور پیشانی کا پسینہ"
 وہ طلباء اور مریدین کو پیشوں اور صنعتوں کا شوق دلاتے، اور ایسے جملے فرماتے جن
 سے ان کی ہمت افزائی ہوتی اور وہ اپنے پیسوں اور صنعتوں کو بھرنے سمجھتے، اور

ذات میں علماء کے مقابلہ میں احساس کمتری پیدا ہوتا، چنانچہ فرماتے تھے کہ بس تم کو
 جس نیت اور فریض کی پابندی کافی ہے، دوسرے تم سے افضل نہیں کہہ سکتے ہیں
 بھی پیشہ وروں میں شامل کر کے، اور ان کے ساتھ کام میں شرکت کرتے ہوئے
 فرماتے: کیا یہ کاغذوں والے (علماء) اور سبجوں والے (ذاکرین و صوفیہ)
 سمجھتے ہیں کہ ہم اللہ تعالیٰ کے یہاں سبقت لے جائیں گے، نہیں خدا کی قسم وہم
 سے کبھی سبقت نہیں لے جاسکتے۔^۱

عالم اسلام پر سید جمال الدین افغانی کی شخصیت و دعوت نے جو اثر ڈالا ہے
 وہ کسی صاحب نظر سے مخفی نہیں، بلکہ کہا جاسکتا ہے کہ وہ نئی دنیا ہے اسلام کے
 سموروں میں ہیں، سید جمال الدین افغانی، سر تا پا دعوت و عمل اور ایک شعلا جمال تھے،
 جس نے افغانستان سے لے کر ترکی تک تمام عالم اسلام میں حمیت اسلامی کی روح اور
 اتحاد اسلامی کا صور بھونکا، یہاں یہ بات بھی قابل ذکر ہے، کہ ان کا سوز دروں اور
 اور گرمی نفس میں اور ان کی بے چین طبیعت اور مسلسل جدوجہد میں ان کے ذکر قلبی
 اور باطنی بیداری کو کبھی دخل ہے، جس کے بغیر اکثر آدمی مسلسل محنت اور محنتوں
 اور بالوں کن حالات کا ہمیشہ مقابلہ نہیں کر سکتا، یہی حال ان کے شاگرد رشید او
 دست راست شیخ محمد عبدہ کا ہے، جو تصوف کے لذت آشنا اور اس کو پیر سے
 واقف تھے۔^۲

معاصر دینی تحریکوں میں الاخوان المسلمون کی تحریک سب سے زیادہ طاقتور

۱۔ حاضر العالم الاسلامی ج ۲، ۱۶۳-۱۶۳۰ ۱۶۳۰ء مجھ سے قاہرہ میں مصر کے مشہور فاضل و

مصنف ڈاکٹر احمد امین نے خود اس کا تذکرہ کیا، جنہوں نے ان کا زمانہ پایا تھا اور شیخ محمد عبدہ کے در میں شریک ہوئے۔

اور منظم تحریک ہے اور عالم عربی کے لئے تو وہ احیائے دین اور اسلام کی نشاۃ ثانیہ کی واحد تحریک ہے اس کی بڑی خصوصیت یہ ہے کہ اس کا زندگی سے پورا ربط ہے اور ممالک عربیہ کی عمومی زندگی پر اس نے بڑا گہرا اور محسوس اثر ڈالا ہے، اس کے بانی شیخ حسن البنا، مروجہ کی شخصیت بڑی مؤثر اور دل آویز اور ہمہ گیر شخصیت تھی، وہ سرتاپا عمل اور مجسم جہد و جہد تھے، نہ تھکنے والے نہ مایوس ہونے والے نہ لاپست ہونے والے سپاہی اور داعی تھے، ان کی ان خصوصیات میں ان کے روحانی نشوونما اور سلوک کو بڑا دخل ہے، وہ جیسا کہ انھوں نے اپنی خودنوشت سوانح میں تصریح کی ہے طریقہ حصار فیہ شاذلیہ میں بیعت تھے اور باقاعدہ اس کے اذکار و اشغال کی ورزش کی تھی، ان کے خواص اور محمدین نے بیان کیا کہ وہ زندگی کے آخری مصروف ترین دنوں میں بھی اپنے اوراد و معمولات کے پابند رہے، انھوں نے اپنی موت ۱۳۵۷ھ میں انھوں نے انھوں کی تحریک کا تذکرہ کرتے ہوئے اس کی تعریف میں حسب ذیل جملے کہے تھے:-

دعوة سلفية وطريقة سنية	ایک ایسی جماعت جس میں سلف کی
وحقيقة صوفية وهیئة سياسية	دعوت اہل سنت کا طریقہ، تصوف
وجماعة رياضية، رابطة علمية	کی حقیقت، سیاست، ورزش علم و
ثقافية وشبكة اقتصادية	ثقافت، اقتصادی تعاون اور
وفكرة علمتاجية۔	اجتماعی فکر جمع ہیں۔

ہندوستان میں تصوف و جہاد کا ایسا عجیب امتزاج و اجتماع ملتا ہے جس کی نظیر دور دور میں مشکل ہے، اس سلسلہ میں حضرت سید احمد شہیدؒ کا تذکرہ تحصیل حاصل

لئے ملاحظہ فرمادے کہ "الدعوة والاعیة" جو دوران کا تصنیف ہے۔

ہے کہ ان کی یہ جامعیت مسلمات میں سے ہے اور حد تو اترو کو پہنچ چکی ہے ان کے فقہاء
 جہاد اور ان کے تربیت یافتہ اشخاص کے جوش جہاد، شوق شہادت، محبت دینی،
 بغض فی اللہ کے واقعات قرون اولیٰ کی یاد تازہ کرتے ہیں، جب کبھی ان کے مفصل
 واقعات سامنے آئیں گے تو اندازہ ہو گا کہ یہ قرن اول کا ایک بچا ہوا ایمانی جھونکا
 تھا، بو تیرھویں صدی میں چلا تھا، اور جس نے دکھا دیا تھا کہ ایمان، توحید اور صحیح
 تعلق باللہ اور راہ نبوت کی تربیت و سلوک میں کتنی قوت اور کتنی تاثیر ہے اور
 بغیر صحیح روحانیت اور اصلاح کے پختہ جوش و جذبہ، اور ایثار و قربانی اور
 جاں سپاری کی امید غلط ہے۔

سید صاحب کے جانشینوں میں مولانا سید نصیر الدین اور مولانا ولایت علی
 عظیم آبادی، سید صاحب کے پرتو تھے، ان کے جانشینوں میں مولانا یحییٰ علی اور مولانا
 احمد اللہ صادق پوری بھی دونوں جانشینوں کے جامع تھے، ایک طرف ان کے جہاد و
 ابتلا اور امتحان کے واقعات امام احمد بن حنبل کی یاد تازہ کرتے ہیں، اور وہ کبھی
 گھوٹے کی پٹھیر، کبھی انبالہ کے پھانسی گھر میں، کبھی جزیرہ انڈمان میں محبوس نظر
 آتے ہیں، دوسرے وقت وہ سلسلہ مجددیہ و سلسلہ محمدیہ (سید صاحب کے خصوصی
 سلسلہ) میں لوگوں کی تربیت و تعلیم میں مشغول دکھائی دیتے ہیں۔

در کفہ جام شریعت در کفہ سندان عشق

ہر ہوسنا کے نداند جام و سندان بافتن

ہندوستان کی پوری اسلامی تاریخ کی مجاہدانہ جدوجہد اور قربانیاں اگر
 ایک پلے میں رکھی جائیں اور اہل صادق پور کی جدوجہد اور قربانیاں دوسرے

پلڑے پر تو شاید یہی پلہ بھاری رہے۔

ان حضرات کے بعد بھی ہم کو اہل سلسلہ اور اصحاب ارشاد دینی جدوجہد اور جہاد فی سبیل اللہ کے کام سے فارغ اور گونگر نہیں نظر آتے اثنالی کے میدان میں حضرت حاجی امداد اللہ، حضرت حافظ ضامن، مولانا محمد قاسم اور مولانا رشید احمد گنگوہی رحمۃ اللہ علیہم، انگریزوں کے خلاف صف آرا نظر آتے ہیں، حضرت حافظ ضامن وہیں شہید ہوتے ہیں، حاجی صاحب کو ہندوستان سے ہجرت کرنی پڑتی ہے، مولانا نانوتوی اور مولانا گنگوہی کو عرصہ تک گوشہ نشین اور مستور رہنا پڑتا ہے۔

پھر مولانا محمود حسن دیوبندی رحمۃ اللہ علیہ (جن کو ہندوستان کے مسلمانوں نے بجا طور پر شیخ الہند کے لقب سے یاد کیا) انگریزوں کے خلاف جہاد کی تیاری کرتے ہیں، اور ہندوستان کو ان کے وجود سے پاک کر کے ایک ایسی حکومت قائم کرنا چاہتے ہیں، جس میں مسلمانوں کا اقتدار اعلیٰ اور ان کے ہاتھ میں ملک کی زمام کار ہو، ان کی بلند ہمتی ان کو ترکی سے تعلقات قائم کرنے اور ہندوستان و افغانستان و ترکی کو ایک سلسلہ جہاد میں منسلک کرنے پر آمادہ کرتی ہے، رشتہ بنی خطوط اور انور پاشا کی ملاقات، مالٹہ کی اسارت ان کی عالی ہمتی اور قوت عمل کا ثبوت ہے۔

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَتَلَ نِسَاءً

مِنْهُمْ مَن يَتَّبِعُ وَمَا يَكْفُرُ لَكُمْ وَلَا يَكْفُرُ لَكُمْ

ان مسلسل تاریخی شہادتوں کی موجودگی میں یہ کہنا کہاں تک صحیح ہوگا کہ نوطل و

بے عملی حالات کے مقابلہ میں سپر اندازمی اور سپائی تصوف کے لوازم میں سے ہے،

اگر اس دعوے کے ثبوت میں چند متصوفین اور اصحاب طریقت کی مثالیں ہیں،

تو اس کے خلاص بڑی تعداد میں ان المکرمین اور شیوخ طریقت کی مثالیں ہیں، بولنے
مقام اور ربوخی طریقہ میں بھی اول الذکر اصحاب سے بڑھے ہوئے ہیں۔

اگر قصوت اپنی صحیح روح اور سلوک راہ نبوت کے مطابق ہو، اولیقین و محبت


پیدا ہونے کا باعث ہو (جو اس کے اہم ترین مقاصد و نتائج ہیں) تو اس سے

قوت عمل، جذبہ جہاد، عالی ہمتی، جفاکشی اور شوق شہادت پیدا ہونا لازمی ہے،

جب محبت الہی کا چہنمہ دل سے ابلے گا، تو روئیں روئیں سے یہ صد بلند ہوگی۔

اے آنکہ زنی دم از محبت از ہستی خویشتن پر ہیز،

برخیز و بہ تیغ تیز بنشین یا از رہ راہ دوست برخیز



ہم طرز جنوں اور ہی ایجاد کریں گے

علم حقیقی اور علم ظاہری کا فرق

مجھے آغاز جوانی ہی میں مولانا سید محمد علی مونگیری بانی ندوۃ العلماء کے رسالہ "ارشادِ رحمانی" کے مطالعہ کا اتفاق ہوا، انھوں نے اس کتاب میں بڑی سادگی اور خلوص و بے تکلفی کے ساتھ اپنے بعض مشائخ اور بزرگوں کا ذکر کیا ہے، خاص طور پر اپنے شیخ و مرشد مولانا شاہ فضل رحمان گنج مراد آبادی سے اپنے تعارف اور ملاقات کا ذکر اس انداز میں کیا ہے کہ پڑھنے والا بھی اس کے کیف سے محروم نہیں رہتا، اس ملاقات کا ذکر انہی کی زبان سے سنئے۔۔۔

"ایک مرتبہ حضرت قبلہ بنا اس تشریف لے جاتے تھے، اور حسب دستور کانپور میں فروکش ہوئے، مجھے اطلاع نہیں ملی، مگر ایک اضطراب پیدا ہوا، میں بے اختیار کھڑا ہو گیا، اور مضطربانہ ادھر ادھر بھرنے لگا، اتفاقاً راہ میں حافظ موسیٰ صاحب دست محمد عطر فروش کی دوکان پر لے، اور انھوں نے حضرت قبلہ کے تشریف لانے کا حال بیان کیا، میں اسی وقت مطبع نظامی گیا، جمعہ کا روز تھا، خاں صاحب مالک مطبع نظامی تنہا بیٹھے ہوئے تھے، میں نے عرض کیا کہ میں حضرت کی خدمت میں حاضر ہوا چاہتا ہوں،

آپ بر نظر غنایت اطلاع کر دیجئے، خاں صاحب کو ٹھے پر جہاں آپ رونق افروز تھے، گئے اور پھر آکر کہا کہ۔ آج جمعہ کا دن ہے اس وقت ملاقات نہیں ہوگی، بعد نماز جمعہ آنا، میں افسردہ ہو کر لوٹ آیا، اور جمعہ کی نماز کر نیل محمد زماں خاں کی مسجد میں پڑھی، اس کے بعد خاں صاحب کے ہمراہ خدمت یا برکت میں حاضر ہوا، مگر پہلے سے کچھ لوگ وہاں پہنچ گئے تھے، اور آپ انھیں کچھ کتابیں تقسیم فرما رہے تھے، تھوڑی دیر خاں صاحب اور میں کھڑے رہے، جس وقت آپ نے نظر اٹھا کر ہماری طرف دیکھا اسی وقت لوگوں سے فرمایا اب جاؤ انھیں بیٹھنے دو، بعض نے بیٹھ رہنے پر اصرار کیا، مگر آپ نے فرمایا کہ نہیں اس وقت جاؤ، سب چلے گئے، میں اور خاں صاحب بیٹھ گئے، مجھ سے ارشاد فرمایا کہ تم کیا پڑھتے ہو؟ میں نے عرض کیا کہ قاضی مبارک، ارشاد ہوا اللستغفر اللہ لغوہ بالشر قاضی مبارک پڑھتے ہو، اس سے حاصل؟ ہم نے فرض کیا کہ تم منطق پڑھتے قاضی مبارک کے مثل ہو گئے پھر کیا؟ قاضی مبارک کی قبر پر جا کر دیکھو کہ کیا حال ہے اور ایک بے علم کی قبر پر جاؤ جس کو خدا سے نسبت تھی، اس پر کیسے انوار و برکات ہیں، فیضان صحبت سے مجھے اس وقت نیم بے خودی سی تھی، اس کے بعد کچھ خاں صاحب سے کلام کیا، اور پھر ارشاد فرمایا کہ کیا پڑھتے ہو؟ میں نے عرض کیا کہ "ھدایۃ" کیونکہ میں ان دلوں و نولوں کتابیں پڑھتا تھا، اس پر سچ و ستر کے مسئلے دریافت فرمائے گئے، اس وقت میری حالت ایسی متغیر تھی کہ جن مسائل کا میں بے تامل جواب دے سکتا تھا، ان کا جواب بھی بہت تامل سے دیا، اسی اثنا میں حضرت قبلہ نے عبدالرحمن خاں صاحب سے دریافت کیا کہ تم نے صبح آگیا تھا کہ ایک طالب علم ملنے کو آتے ہیں، وہ کون تھے،؟ خاں صاحب نے کہا کہ جناب یہی تھے، ارشاد ہوا کہ تم بڑے نادان ہو، مجھ سے آکر کہا کہ ایک طالب علم

آئے ہیں، بھلا میں کیا جانوں کون طالب علم ہے، یہ تو ہمارا لڑکا ہے، خاں صاحب نے جواب دیا حضرت مجھے نہیں معلوم تھا، غرض کہ عہدہ کے وقت تک خاں صاحب اور میں صحبت سے فیض یاب رہے، اس وقت تک اگرچہ شرف بیعت مجھے حاصل نہ تھا، مگر یہ عنایتِ مزیدہ تھی حصولِ نیاز مندی کا۔“

فیضانِ محبت

اس کے بعد انھوں نے اس کی تفصیل بیان کی کہ مولانا سے ان کی عقیدت و محبت کس طرح روز افزوں ہوتی گئی، چنانچہ واقعہ یہ ہے کہ آگے چل کر انھوں نے مولانا شاہِ فضل رحمان کی نگاہ میں قرب و اختصاص کا وہ مقام حاصل کر لیا جو کسی اور کو حاصل نہ ہو سکا، انھوں نے اس مختصر رسالہ میں دنیا و اسبابِ دنیا سے شاہِ صاحب کی بے تعلقی، اللہ تعالیٰ کی طرف رجوعِ تام، ان کی شانِ عبدیت اور اقتدارِ الی اللہ کی کیفیتِ اتباعِ سنت کا غایتِ درجہ اہتمام اور حضور صلی اللہ علیہ وسلم کے اقوال و افعال اور اذکار و ادعیہ کی جستجو اور اس پر عمل کا ذکر کیا ہے، میں نے اپنے مکتب میں یہ کتاب پڑھی اور میری عقل و شعور نے اس کے خوشگوار اثر کو پوری طرح قبول کیا، اور اس لذت یاب ہوا، ان عاشقانہ و مزارفانہ اشعار نے بالخصوص مجھے بہت متاثر کیا جو مولانا کو بہت پسند تھے، اور وہ اکثر ان کو اپنی زبان گہر بار سے ارشاد فرماتے تھے، ان اشعار سے مجھے یہ اندازہ ہوا کہ عشق و محبت کی ایک آگ مولانا کے سینے میں سلگ رہی ہے، اور وہ ان اشعار سے محبت کی اس آہ کو لہکا اور اپنی تسکین و تسلی کا کچھ سامان کرنا چاہتے ہیں، اور ان کا حال حضرت مرزا مظہر جانجاناں رحمۃ اللہ علیہ کے اس شعر کا مصداق ہے۔

الہی درد دل کی سرزمین کا حال کیا ہوتا
محبت گرہاری چشم تر سے مینہ نہ برساتی

علم کا مقصد عمل ہے

اسی زمانہ میں والد ماجد مولانا حکیم برید عبدالحی صاحب رحمۃ اللہ علیہ کے کچھ طلبہ اور اوراق میرے ہاتھ لگ گئے، جو استفادہ کے نام سے موسوم تھے، اس میں والد صاحب نے مولانا فضل رحمان رحمۃ اللہ علیہ کے ہاں اپنی حاضری اور ملاقاتوں کی کہانی بڑے ذوق و شوق کے ساتھ سنائی ہے اور بڑے دلکش انداز میں سنائی ہے اس کہانی کے جستہ جستہ اقتباسات آپ بھی سنئے، اور مولانا کی سادگی اور تلہبیت، اخلاص اور تعلق مع الشراور در محبت کا اندازہ کیجئے۔

”میری طرف مخاطب ہو کر فرمایا علم کی عرض عمل ہے، اگر عمل نہ ہو تو علم حاصل کرنا بیکار ہے، اولیاء اللہ جتنا پڑھتے تھے، اس پر عمل کرتے تھے، فرمایا شاہ مینا شرح وقایہ پڑھتے تھے، جب کتاب الزکوٰۃ تک پہنچے، چھوڑ دیا، استاذ نے سمجھایا تو کہا کہ علم کی عرض عمل ہے، صوم و صلوٰۃ مجھ پر فرض ہے، اس کا علم حاصل کرنا ضروری تھا، زکوٰۃ مجھ پر فرض نہیں، جب کبھی فرض ہوگی تو اس کے مسائل بھی سیکھ لوں گا، اس وقت اس کا پڑھنا وقت کو ضائع کرنا ہے، یہاں تک پہنچ کر آپ پر کیفیت طاری ہوگئی، اور آنکھوں سے آنسو جاری ہو گئے، اور آپ نے اشعار پڑھنے شروع کئے، ان میں ایک شعر یہ بھی تھا۔

سر سر در چشم سنائی چوں سان تیر باد
گر زمانے زندگی خواہد سنائی بے سن

یہ شعر بھی آپ نے پڑھا ہے

کجرادیوں تو کر کر اسرہ دیوں نہ جانے
جن نینن مایوس ہیں دو جے کون سمائے

وہاں سے اٹھ کر ہم لوگ مسجد میں آئے، حیرت یہ ہے کہ تنکان سفر سے کچھ بھی ماندگی نہ تھی، اس شب کو جس قدر نوافل میں نے پڑھے اور جس ذوق و شوق سے پڑھے کبھی نہ پڑھی تھیں، صبح کو جب رخصت ہونے کو گئے تو میرے ساتھی کو رخصت فرما دیا، جب میں آداب بجالایا تو فرمایا کہ ٹھہرو، وہیں مسجد میں جا کر ٹھہر گیا، چاشت کے بعد آپ مسجد تشریف لائے، اور سچ کے دریں بیٹھ گئے، حضرت احمد میاں صاحب مولوی عبد الکریم صاحب و حکیم عظمت حسین صاحب وغیرہ بخاری شریف لے کر حاضر ہوئے، میں بھی حلقہ درس میں شامل ہو گیا، آپ نے پھیسویں پارے کے دو یا تین ورق پڑھے، باوجود کبر سنی کے جتنے کی مدد کی آپ کو حاجت نہیں ہوئی، شجرت کی روشنائی اور کلک کا قلم رکھا ہوا تھا اس کے تصحیح فرمانے جاتے تھے، بولطف آپ کے پڑھنے میں تھا، وہ قابل دید تھا نہ شنید، دوسروں پر انوار باطنی کا اس وقت انعکاس ہوا تھا، اور سب پر ایک کیفیت طاری تھی، بعد ظہر کے آپ پھر برآمد ہوئے، اور دو ورق سے زیادہ آپ نے پڑھے، اور بعد عصر کے پھر آپ برآمد ہوئے، اور کئی ورق آپ نے پڑھے، اس روز آپ نے بہ ہدیت مجموعی ڈیڑھ پارہ پڑھا، لوگوں سے معلوم ہوا کہ آج غیر معمولی طور پر تین بار درس دیا ہے، ورنہ معمول ایک یا دو بار کا تھا، میں اس کو اپنی خوش نصیبی سمجھتا ہوں۔

تیسری بار جب میں حاضر ہوا تو عصر کا وقت تھا، آپ صحن سے باہر حجروں سے محاذی تشریف رکھتے تھے، انہایت لطف و محبت سے شرف پذیرائی عطا فرمایا، اور دیر تک

اپنے حالات بیان فرماتے رہے، اسی گفتگو میں آپ نے یہ شعر پڑھا ہے

دل ڈھونڈنا سینہ میں مرے بوالعجبی ہے

ایک ڈھیر ہے یاں راکھ کا اور آگ کی ہے

سلسلہ کلام کے ختم ہونے کے بعد میں نے عرض کیا کہ مجھ کو حدیث مسلسل سنائیے، آپ بہت محفوظ ہوئے اور فرمایا کہ میں نے اپنے کانوں سے شاہ عبدالعزیز صاحب کی زبان سے سنا ہے، پھر آپ نے تیم فرمایا، ایک بار دست مبارک کو مٹی پر مار کر منہ پر پھیرا اور یہونچوں تک ہاتھ میں مل لیا، اس کے بعد آپ نے یہ حدیث پڑھی۔

بِسْمِ اللّٰهِ الرَّحْمٰنِ الرَّحِیْمِ — الرَّاحِمُونَ بِرَحْمَةِ الرَّحْمٰنِ تَبَارَكَ وَتَعَالٰی
اِرْحَمُوْا مَنْ فِی الْاَرْضِ یُرْحَمْكُمْ مِنْ فِی السَّمٰوٰتِ — پھر آپ نے فرمایا میں تم کو حدیث مسلسل
بالمجتہ کی بھی اجازت دیتا ہوں، اس حدیث کو میں نے شاہ عبدالعزیز رحمۃ اللہ علیہ کی
زبان سے سنا ہے، یا معاذی اٰحبّاء ققل اللہم اعتنی علی ذکرک و شکرک و حسن
عبادتک ۱۱

عارفین کی نگاہ میں متاع دنیا کی بے وقعتی

اس کے بعد ہی مجھے مولانا حبیب الرحمن خاں شروانیؒ کے سفر نامے کے مطالعہ کا موقع ملا جس میں انھوں نے مولانا کے ہاں اپنی حاضری کی سرگزشت بیان کی ہے اور مولانا کی شخصیت و کمالات کا ایک اور زرخ پیش کیا ہے، اس کے کچھ اقتباسات آپ کے سامنے ہیں۔

لہ استغفارہ از مولانا سید عبدالحی مجموعہ رسائل تصوف از نواب نور الحسن خاں۔

”خیال تو یہ تھا کہ مراد آباد دنیا میں ہے اور گاؤں نہیں قصبہ ہے، لیکن حضرت کی سید میں ایک دوسرا عالم نظر آتا تھا، دنیاوی معاملات کا کوسوں پتہ نہ تھا، خود حضرت کی گفتار و کردار وہاں کے اہل قیام کے احوال سے (عام اس سے کہ وہ چند گھنٹے کے آئے ہوئے ہیں، یاد و چار برس سے رہتے ہیں) یہ معلوم ہوتا تھا کہ کچھ لوگ ایسے ہیں، جو تعلقات دنیا سے کنارہ کر آئے ہیں، بیدر آباد کے امیر کبیر نواب نور شید جاہ بہادر جو ۲۵ لاکھ کے معافی دار ہیں، میرے پہنچنے سے صرف ایک روز پہلے وہاں آئے تھے، مگر ان کا ذکر بھی نہ تھا، اور نہ کوئی وقت ان کی کسی کے ذہن میں معلوم ہوتی تھی، حالانکہ کانپور اور بہوران کے تذکروں کی صدا سے گونج رہے تھے، اور ہر ایک سوسائٹی (خواہ اعلیٰ ہو یا ادنیٰ) ان کے تذکروں کو اپنے جلسوں کا دلچسپ مبحث بنائے ہوئے تھی، پھر یہ کس کا اثر تھا؟ آیا مراد آباد کے پانی کا؟ ہرگز نہیں، وہاں کی خاک کا؟ ہرگز نہیں، وہاں کے درو دیوار کا؟ ہرگز نہیں، حضرت کے ہاتھ پاؤں کا؟ ہرگز نہیں، حضرت کے بالوں کا؟ ہرگز نہیں، البتہ اس کیفیت کا اثر تھا، جو حضرت کے قلب میں تھی، وہ کیفیت کیا تھی، اس سے کون واقف ہے، اور کوئی کیا جانے مریض کا بدن بخار سے جلتا ہے، مگر وہ سولے اثر کے مؤثر کو نہیں جانتا، سبب کو مشخص کرنا طبیب کا کام ہے، ہم بدن پر ہاتھ رکھ کر گرمی محسوس کر سکتے ہیں، مریض کو اپنا جسم گرم اور زخما کا مزاج معلوم ہوتا ہے، لیکن یہ جاننا کہ یہ غلیہ صفر کا نتیجہ ہے، طبیب کا کام ہے۔

دوسرا خیال یہ تھا کہ خود میرا ذہن مجھ کو ذلیل سمجھتا تھا، اور ہر چیز حیرت سے غور کرتا تھا، لیکن کوئی وقت اپنی میرے ذہن میں نہیں آتی تھی، دنیاوی جلسوں میں لفظ نط گورز کے دربار دیکھے، روسا کے محج دیکھے، اہل علم کی مجلسیں دیکھیں، مگر کہیں

اپنے نفس کو اتنا بے حقیقت نہیں پایا، اپنے اعمالِ ذمیرہ باطنیہ پر خود نفس ملامت کرتا تھا، اور اپنی بے مانگی پر خود نفسیں کن تھا، شہرِ شخص سے خواہ وہ کوئی ہو اپنے تئیں کم وقعت تصور کرتا تھا، غرض ایک عجیب خیال تھا کہ پورا بیان میں آنا مشکل ہے، وہاں سے آنے پر یہ خیال ایسے رہے، جیسے کہ کسی دیکھنے والے کو صبح کو خیال اور لطف ہوتا ہے، رفتہ رفتہ یہ کیفیت زائل ہو گئی اور چند لمحہ کے بعد پھر نفسِ امارہ "انا ولا خیر فی" اور "سچو ما دیکرے نیست" کے پھندے میں جا پھنسا، یہ خیال میرے نزدیک محض نئے اور نرالے نئے جو مدتِ العمر میں کسی جگہ اور کبھی پیدا نہیں ہوئے، اس سے قیاس چاہتا ہے کہ وہ جگہ کبھی کچھ اور جگہوں سے نرالی تھی، "الشربس باقی ہوس"۔

میں نے مولانا شہر وانی سے اپنے شیخ و مرشد کے زہد و ورع، خود داری و بے نفسی، اخلاص و نورانیت اور اہل دنیا کی تحقیر کا ذکر بھی بار بار سنا، اس کے علاوہ مولانا شاہِ جہاں بہاری، نواب سید نور الحسن خاں اور مولانا فضل رحمان گنج مراد آبادی کے دوسرے خلفاء اور سترشدین (جو اکثر شہداء العلماء کے رشتہ میں منسلک تھے) کی تحریروں اور رسالوں میں مولانا صاحب کے حالات و کمالات پڑھنے کا موقع ملا، اور اس میں شبہ نہیں کہ یہ تحریروں پڑھ کر ایسا معلوم ہوتا تھا کہ ایمان میں محسوس ظریفہ قوت پیدا ہو رہی ہے اور مادیت کے پرستاروں کی حقارت اور دین کی عظمت دل نشین ہو رہی ہے۔

مولانا نے انگریز گورنر کا استقبال کس طرح کیا؟

جس الشہ کے بندے پر اللہ تعالیٰ کی عظمت و کبریائی منکشف ہو جاتی ہے اور اہل دنیا اور ان کے مال و دولت سے وہ اپنی امید منقطع کر لیتا ہے، اور بے طمع ہو جاتا ہے۔ لہذا مولانا کی زندگی میں اودھ میں مولانا کو اسی نام سے یاد کیا جاتا تھا۔

اس کی نگاہ میں اہل حکومت اور اہل ثروت کی عظمت اور اس کے دل پر ان کا عیب نہیں رہتا، اور بعض اوقات بڑے بڑے اہل جاہ اور ارباب حکومت اس کو مورگس کی طرح معلوم ہوتے ہیں۔

ابتداءً عہد انگریزی میں حاکم ضلع (کلکٹر) کی بھی جو حیثیت اور رعب و داب تھا اس کو ابھی لوگ بھولے نہ ہوں گے، گورنر اور لفٹنٹ گورنر کی تو شان ہی اوتھی، لیکن اہل حقیقت اور اہل بصیرت کے یہاں ان خارجی و اضافی چیزوں (عہدوں اور حیثیتوں) کی کوئی اہمیت نہ تھی، اور وہ ان سے معمولی انسان کا سا سلوک کرتے تھے، مولانا کی خدمت میں دو مرتبہ صوبجات متحدہ آگرہ و اودھ کا لفٹنٹ گورنر حاضر ہوا، اور مولانا اس سے بے تکلفانہ بلکہ درویشانہ ملے، ایک حاضری کا حال مولانا اشرف علی صاحب ننھانوی رحمۃ اللہ علیہ بیان کرتے ہیں :-

”ایک دفعہ لفٹنٹ گورنر نے مولانا فضل الرحمن صاحب سے ملنے کی اجازت چاہی، آپ نے لوگوں سے فرمایا میں تو ایک غیر آدمی ہوں، ان کے بیٹھنے کا کیا انتظام ہوگا، اچھا ایک کرسی تنگالینا، لفٹنٹ گورنر کی طرف سے تاریخ اور وقت بھی مقرر ہو گیا، اور آپ لوگوں سے یہ کہہ کر بھول بھی گئے، یہاں تک کہ لفٹنٹ گورنر سے چند حکام کے آسودہ ہوئے، سب کھڑے تھے، ایک سیم بھی کھڑی تھی، مولانا نے ایک اٹنے کھڑے کی طرف اشارہ کر کے فرمایا کہ بی تو اس پر بیٹھ جا، لفٹنٹ گورنر نے کچھ تیرک مانگا آپ نے ایک خادم سے فرمایا، بھائی! دیکھو میری ہنڈیا میں کچھ ہوتوان کو دے دو اس میں کچھ پورا اٹھائی کا نکلا، بس سب کو تھوڑا تھوڑا تقسیم کر دیا،

لئے افضل رحمانی میں ہے کہ آپ نے ایک پیڑھی کی طرف اشارہ کیا جو پاس پڑی ہوئی تھی۔

سب نے ادب اور خوشی سے قبول کر لیا، اور تھوڑی دیر بیٹھ کر اجازت چاہی اور
 رخصت ہو گئے، چلتے وقت نصیحت کی درخواست کی۔ فرمایا: ”ظلم مت کرنا“

شرفاء و غریبوں کی مدد کا انوکھا طریقہ

راقم سطور نے نواب صدر یار جنگ مولانا حبیب الرحمن خاں شروانی مرحوم سے
 نو دن تک ایک بار شام کسی نے پانچ سو روپے نذر کئے، اسی وقت اعلان فرما دیا کہ
 ہمارے حجرے کی دیوار گری جا رہی ہے، اس کی مرمت کی ضرورت ہے، اہل قصبہ اس
 ادا سے واقف تھے، بہت سے شرفاء اور غریبوں کو کرایاں اور بچاؤ ڈے وغیرہ لے کر،
 حاضر ہو گئے، اور کسی نے دیوار کو ہاتھ لگایا، کسی نے کچھ کیا، آپ نے کسی کو کچھ دیا کسی کو
 کچھ سونے سے پہلے پہلے ساری رقم تقسیم فرما کر فارغ ہو گئے، کسی صاحب نے عرض کیا
 آخر ایسی عجلت کیا تھی؟ فرمایا واہ! ہماری دیوار گری جا رہی تھی تم باتیں بناتے ہو۔

ان واقعات نے (جو دوسرے اہل حق اور اصحاب معرفت کے ساتھ بکثرت
 پیش آئے ہیں) مجھے بڑا فائدہ پہنچایا، ان کتابوں اور سفر ناموں کا آغاز جوانی میں مطالعہ
 میرے لئے ایک بڑی سعادت اور خوش نصیبی تھی، اس کی وجہ سے کچھ نئے طرز اور نئی قطع
 کے انسانوں تک میری رسائی ہوئی، جو اس طرز سے بالکل مختلف تھا، جس کا مشاہدہ
 مجھے اپنے گرد و پیش میں اب تک ہوتا رہا تھا، وہ طرز زندگی جس میں مادیت کو بالادستی
 حاصل تھی، اور ملازمت حاصل کرنا اور کچھ روپیہ کم لینا انسان کا بڑا کمال سمجھا جاتا
 تھا، اور لوگوں کو جانچنے کا صرف ایک پیمانہ تھا، ”آمدنی اور معیار زندگی کی بلند سی“

اس ماحول میں مولانا فضل رحمن گنج مراد آبادی نے جو طرز اختیار کیا وہ اس شخص کا طرز تھا جو صرف ایمان ہی کے سہارے اور ایمان کی خاطر زندہ ہو، مادیت اور مادہ پرست اس کی نگاہ میں کوئی حیثیت نہ رکھتے ہوں، دین اور اہل دین کی اس کی نگاہ میں سب سے بڑی قیمت ہو، اور اپنے اخلاق و سیرت سے وہ اس "یقین" کی ایک جھلک پیش کر رہا ہو، جو صحابہ کرامؓ اور قرون اولیٰ کے مسلمانوں میں ہمیں نظر آتی ہے، اور جو اس "سوز و درد" اور "درد دل" کا ترجمان جو جس میں زندگی کی حقیقی لذت اور ایمان کی صلوات پوشیدہ ہے، اور جس سے احکام الہی کی کامل اطاعت، خواہشات نفس پر قابو اور رسول اللہ صلی اللہ علیہ وسلم کی پیروی اور اتباع سنت خوشگوار اور آسان ہو جاتی ہے۔

اخلاقی تربیت اور تشکیل سیرت میں اہل دل کا حصہ


اس مطالعہ نے مجھے ایک اور لحاظ سے بھی فائدہ پہنچایا اس کے ذریعہ مجھے یہ اندازہ ہوا کہ ایمانی جذبات اور ایمانی ذوق ایک نسل سے دوسری نسل تک برابر منتقل ہوتا آ رہا ہے، اور ایک چراغ سے دوسرا چراغ جلتا رہا ہے، اور جس طرح اللہ تعالیٰ نے دین کے اصل حصار اور اس کے سرچشمہ کی حفاظت کا ذمہ لیا ہے، اسی طرح ایمانی خصوصیات، اذواق اور کیفیات کی حفاظت کا بھی ذمہ لیا ہے۔

اس مطالعہ سے مجھے ایمان و اخلاص کے ان اعلیٰ نمونوں کی عظمت و محبت نصیب ہوئی، جس نے مجھے ان ارباب فضل و کمال سے غلط تاثر و موعوبیت اور ان کی حاشیہ نشینی اور دربار داری سے محفوظ رکھا، جو علم کے لحاظ سے بہت بڑے تھے، لیکن حقیقی انسانیت سے عاری تھے، ان کی صورت و ظاہر بہت پرشکوہ تھا، حقیقت او

باطن اسی کے بقدر تہی مایہ..... ان کے اکثر کمالات ان کی سندوں اور ڈگریوں یا بڑی بڑی تنخواہوں یا عظیم الشان بنگلوں اور محلوں یا تخت و تاج کے مہوں منت تھے، یا ان کا سایہ تھے، اگر یہ اضافی چیزیں ان سے تھوڑی دیر کے لئے سلب کر لی جائیں تو ان کا کاسہ بالکل خالی ہو جائے، اور شاید وہ مرنے سے پہلے مر جائیں، لیکن ایمان و اخلاص، صدق و تقویٰ، زہد و قناعت، خود شناسی و خود نگری اور استغناء و بے نیازی وہ صفات ہیں، جو ان کے حاملین و مخلصین و مقبولین بارگاہ سے کبھی چھینی نہیں جاسکتیں۔ ان کتابوں کے مطالعہ سے میرے اندر شوق پیدا ہوا کہ میں اس طرح کے اور لوگوں کو بھی تلاش کروں، اس تلاش و جستجو نے مجھے بالآخر کچھ ایسی ہستیوں تک پہنچایا جن کا میرے اس طرز زندگی میں بڑا دخل اور حصہ ہے، اور میری دعا ہے کہ اللہ تعالیٰ تادم آخر مجھے اس پر قائم رکھے۔

أتانی ہوا ہا قبل أن أعرف الهوى

فصادف قلنا خالیا فتمسکنا



اخلاص و محبت اور اخلاق و تربیت کا ایک مرکز

درد نہایتیرہ شد با شد کہ از غیب پیراغ بر کند خلوت نشینے
نہ حافظ را حضور ازورد قرآن نہ دانشمند را علم الیقینے

زندگی اور مختلف طبقات کا وسیع مطالعہ و تجربہ

حضرت مولانا عبدالقادر صاحب راے پوری نے ایک ایسے دینی ماحول میں آنکھ کھولی اور ہوش سنبھالا جو زمانہ حاضر کے اثرات اور جدید تعلیم کے خیالات سے دور تھا، مگر کبھی کسی روزن سے باہر کی آزاد خیالی کے جھونکے آجاتے تھے اور ان کی سلیم لیکن حساس و ذہین طبیعت کی سطح پر توج پیدا کر دیتے تھے، پھر حکمت الہی (جس کی مصلحتوں کو کوئی نہیں جانتا) آپ کو قادیان لے گئی جو اس وقت ایک ایسی نئی تحریک اور دعوت کا مرکز تھا، جو نئی بنیادوں پر ایک نئی ملت کی تاسیس کر رہی تھی، اور جس کو جمہور اہل اسلام اور سواد اعظم سے بنیادی اختلاف تھا، اور وہ ذہنی طور پر بے چین اور باغی عناصر کا طبعاً و ماداً بنا ہوا تھا، وہاں انھوں نے اس تحریک کے بانی (مرزا صاحب) اور اس کے سب سے بڑے ترجمان اور وکیل (حکیم نور الدین صاحب) سے ملاقات کی

اور اس نئی دینی ریاست اور پیشوائی کے اندرونی حالات دیکھے، پھر ہندوستان کے مختلف دینی علمی مرکزوں اور مشہور درسگاہوں میں رہ کر علماء کی حریفانہ کشمکش جذبہ زفایت تکلیف و تفسیق کے مشغلے، اہل علم کا علمی پندار اور نجات، اساتذہ کا معقولات میں توغل، مصلحین میں اپنی اصلاح، نفسانی امراض اور اخلاق رذیلہ کے علاج و استیصال سے عقلت کے مناظر اور نمونے دیکھے۔

اس دوران میں مسلمانوں کی اصلاح و ترقی کی کئی تحریکیں پیدا ہوئیں، لیکن آندھی پانی کی طرح آئیں اور آندھی پانی کی طرح نکل گئیں، ان تحریکوں کے قائدین اور کارکنوں میں جذبات کی افسردگی، اخلاق کی پستی، تعلقات کی خرابی اور اپنی اصلاح نہ ہونے کے مفساد اپنی آنکھوں سے دیکھے اور ان تحریکوں کے شاندار آغاز کے ساتھ ان کا سرترناک انجام بھی مشاہدہ فرمایا۔

باہر کا انتشار اندر کے انتشار کا نتیجہ

راے پور کے زمانہ قیام میں تحریک خلافت کا عروج بھی دیکھا جو جدید ہندوستان کی سب سے عظیم سب سے ہمگیر اور سب سے طاقتور انیم دینی، نیم سیاسی تحریک تھی، اس تحریک کو نہ صرف قریب سے دیکھنے کا موقع ملا بلکہ اس کے راز ہائے سرسبز اور اس منصوبوں سے واقفیت کا موقع بھی ملا، پھر حضرت نے (شیخ الہند کی وفات کے بعد) اس تحریک کا زوال اس کے قائدین اور کارکنوں میں انتشار، مخصوص حضرات کو چھوڑ کر تحریک کے رہنماؤں میں اخلاص و تربیت کی کمی، رضا کاروں اور کارکنوں میں نظم و اطاعت کا فقدان، عوام میں اعتماد و انقیاد کی اور تنظیمیں و ذمہ داروں میں امانت و دیانت کی

کئی محسوس فرمائی اور اس کے شکوے سنے، اور آپ کی حقیقت رس طبیعت نے نتیجہ نکال لیا اور اس کو ذہن کے امانت خانہ میں محفوظ کر لیا کہ باہر کا انتشار اندر کے انتشار اور خلا کا نتیجہ ہے۔

صفیں کج، دل پریشاں، سجدہ بے ذوق
کہ جذب اندروں باقی نہیں ہے

قلب کا خلا اور بگاڑ

آپ نے یہ بھی محسوس کر لیا کہ عوام میں انتشار و اضطراب قیادت کی کمزوری کی وجہ سے ہے، اور قیادت کی کمزوری، قائدین کی عدم تربیت اور سوزدروں کی کمی کی وجہ سے ہے، عوام کا قلب قائدین، لیکن خود قائدین کا قلب اپنی جگہ سے ہٹا ہوا، اور ایمان و یقین اور عشق و سوز کے بجائے حب دنیا اور حب جاہ سے بھرا ہوا ہے۔

میر سپاہ ناسزا، شکریاں شکستہ صفت

اپنے وطن پنجاب میں مشائخ اور اہل خانقاہ کو دیکھا کہ انہوں نے بھی (الاشارائے) متاع درد اور دوائے دل تقسیم کرنے کے بجائے اپنی مشیخت کی دکانیں سجا رکھی ہیں، اب وہاں بھی اصلاح و تربیت نفس اور اخلاص و للہیت کی دولت ملنے کے بجائے نفس کو غذا اور عقل بہانہ ہو کر دنیا طلبی کا جیلہ اور سند ملتی ہے۔

واعظین و مقررین کی شیوہ بیانی، اور فصاحت و بلاغت بھی سنی اور مصنفین اور اہل قلم کے ہاں معلومات کی فراوانی اور انتشار پر دازی کا زور بھی دیکھا، لیکن یہاں بھی اخلاص کی کمی، عمل کی کوتاہی، اور درد و سوز کے فقدان کی وجہ سے ان کے ذریعہ سے

عوام کی بہت کم اصلاح، اور انقلاب حال ہوتا دیکھا، چودہویں صدی کے وسط کا یہ زمانہ ہندوستان میں دینی خطابت کے انتہائی عروج و ترقی کا دور ہے لیکن زندگی کا کاروان سست جس خواب گراں میں مدہوش یا جس غلط رخ پر رواں دواں تھا اس میں کوئی تغیر نہیں، کچھ عرصہ کی بات ہے کہ حضرت جگر مراد آبادی مرحوم نے حضرت کو اپنی ایک غزل سنائی، جب وہ غزل کے اس شعر تک پہنچے تو حضرت نے بڑی تحسین فرمائی، یہ ہندوستان کے واعظانہ حلقہ کی صحیح تصویر ہے۔

واعظ کا ہر اک ارشاد بجا، نقر بہت دھچپ مگر
آنکھوں میں سرور عشق نہیں پہرے پتھیں کالور نہیں

اخلاص کی کمی اور اخلاق کا فساد

مسلمانوں کے حالات کے اس وسیع مطالعہ اور اپنی زندگی کے اس طویل تجربہ نے آپ کو اس نتیجے پر پہنچا دیا اور آپ کا یہ یقین اور عقیدہ بن گیا کہ مسلمانوں کی پوری زندگی اور اس کے مختلف شعبوں کے فساد کا اصل سبب اخلاص کی کمی اور اخلاق کا بگاڑ ہے اور وقت کا سب سے بڑا ضروری کام اخلاص و اخلاق کا پیداکرنا ہے اور اس کا سب سے مؤثر ذریعہ محبت ہے اور اس کا ذریعہ ذکر و صحبت ہے۔

اس اخلاص اور محبت سے ہر دینی کام اور ہر اصلاحی کوشش میں جان پڑتی ہے اور وہ زندہ اور طاقتور بنتا ہے، اسی سے عبادات میں روحانیت علم میں نورانیت اور تعلیم و تدریس میں برکت و قوت، وعظ و ارشاد میں تاثیر تبلیغ

و دعویٰ قبولیت و قوت تصنیف و تالیف میں اثر و مقبولیت، سیاسی و تنظیمی کوششوں میں کامیابی و نتیجہ خیزی، تعلقات میں استواری، جماعتوں میں اتحاد، افراد میں اشارہ و محبت پیدا ہوتی ہے، غرض پوری زندگی کی پھول اپنی جگہ آجاتی ہے، اور ہر طرح کا ضعف و انتشار ختم ہو جاتا ہے، «الان فی الجسد مضغۃ اذا صلحت صلح الجسد کلہ و اذا فسدت فسد الجسد کلہ الا وھی القلب»

اسی طرح اخلاق کی درستگی کے بغیر کوئی انفرادی زندگی متوازن اور کامیاب اور کوئی اجتماعی کوشش بار آور اور نتیجہ خیز نہیں ہو سکتی، آپ کے نزدیک ذکر و شغل، صحبت، مشائخ اور مجاہدات و ریاضات کا بڑا مقصد اور ثمرہ اخلاق کی اصلاح، صفاتِ مذمومہ کا ازالہ اور صحیح معنی میں تزکیہ نفس ہے، محض ذکر اذکار کافی نہیں، اخلاق کی اصلاح ضروری ہے، ایک روز ایک صاحب کو مخاطب کرتے ہوئے جو ایک موقع پر مغلوب الغضب ہو گئے تھے، فرمایا:۔

«اصلاح کے لئے فقط ذکر کافی نہیں، اخلاق کی درستگی کرنی چاہئے، اور مشائخ سے اخلاقِ ذمیرہ کا علاج کرنا چاہئے، اسی واسطے زندہ مشائخ سے بیعت ہوتے ہیں کہ وہ اخلاق کی اصلاح کرتے ہیں، مثلاً غصہ ہے یہ بہت بڑا مرض ہے، حدیثوں میں اس کی بہت مذمت فرمائی گئی ہے، لیکن جب تک شیخ سے علاج نہیں ہوتا یہ مرض نہیں جاتا»

لے حدیث صحیح (ترجمہ) یاد رکھو انسان کے جسم میں ایک مضغہ گوشت ہے، اگر وہ صحیح ہو جائے تو راسخ جسم کا نظام صحیح ہو جاتا ہے، اور اگر وہ بگڑ جائے تو راسخ جسم کا نظام بگڑ جاتا ہے، وہ انسان کا دل ہے۔

۱۹۵۴ء بمقام لائل پور

لطائفِ سنہ کے انوار و آثار کا ذکر کرتے ہوئے ایک روز فرمایا۔
 «ان لطائف کے جاری ہونے کا مطلب یہ نہیں کہ قلب حرکت کرے یا انوار
 نظر آئیں بلکہ جاری ہونے کے معنی یہ ہیں کہ ان کے علوم منکشف ہو جائیں، مثلاً
 قلب کا جاری ہونا یہ ہے کہ ہر وقت اللہ تعالیٰ کی طرف خیال رہے، دل سے دنیا اور
 ہر چیز کی قیمت نکل جائے، اسی طرح لطیفہ و نفس جاری ہونے کے معنی یہ ہیں کہ زناہ
 و صفات زہلیہ نکل جائیں اور صفات حمیدہ پیدا ہو جائیں، اور انکساری و عاجزی
 پیدا ہو جائے، اپنے آپ کو سب سے حقیر سمجھیں، جب یہ حالت ہو تو سمجھے کہ کچھ
 چل پڑا ہے، اسی طرح دوسرے لطائف، اس میں انوار کا نظر آنا کوئی ضروری نہیں
 یہ تو محنت و ریاضت سے غیر مسلموں کو بھی حاصل ہو جاتے ہیں»

اخلاص و اخلاق کی جہانگیری اور کیمیا گری

حضرت کے سامنے سب سے پہلے صحابہ کرامؓ کی زندگی اور ان کے کارنامے تھے،
 جن کے اخلاص و اخلاق کی بدولت اسلام نصف صدی کے اندر نصف دنیا میں
 پھیل گیا، اور ہر طرف خدا طلبی اور آخرت کو شہی کی ہو، اہل گئی حضرت نے ان کے
 حالات کا بڑے غور سے مطالعہ کیا تھا، اور اپنی مجالس میں بار بار ان کے اخلاص و
 ایثار کے تذکرے فرماتے تھے۔

دور آخر میں آپ نے حضرت سید احمد شہیدؒ کی تخریک اور ان کی جماعت کی

لہ لغفوظات بتاريخ ۶ جمادی الثانی ۱۳۴۶ھ (۸ جنوری ۱۹۵۴ء بمقام کوٹھی صوفی عبدالحمید
 صاحب ریاض مولوی علی احمد صاحب مرموم)۔

تاریخ کا بڑے ذوق و شوق سے مطالعہ فرمایا، فرماتے تھے کہ ان کے حالات پڑھ کر معلوم ہوتا ہے کہ وہ اس دور میں صحابہ کرام کا نمونہ تھے، وہی رضائے الہی کی دھن، وہی شہادت کا شوق، وہی دنیا سے بے رغبتی، وہی ایثار و محبت اور قربانی کا جذبہ۔

پھر آپ نے اپنے شیخ حضرت شاہ عبدالرحیم صاحب رحمۃ اللہ علیہ کے خادم حضرت خاں صاحب عبدالرحمان خاں کی تبلیغ و صحبت کے اثرات دیکھے کہ کس طرح وہ دین کو

لے خاں صاحب عبدالرحمان خاں تھانہ بھون کے رہنے والے تھے، استعداد نہایت عالی اور نسبت عشقیہ جذبہ تھی، ابتداء میں کرائے پریں گاڑی چلاتے تھے، ایک لطیف غیبی اور ہادی مطلق کی رہبری سے بیعت و سلوک کی طرف توجہ اور حضرت مولانا شاہ عبدالرحیم صاحب کی طرف تشاندہی ہوئی، بیعت ہوئے اور آثار و احوال غریبہ کا درود ہوا، حضرت فرماتے تھے کہ پہلے مجھے خیال ہوتا تھا کہ شاید لوگوں نے پہلے زرگوں کے حالات و کمالات لکھنے میں مبالغہ سے کام لیا ہے، لیکن جب میں نے میاں صاحب (عبدالرحمان خاں صاحب) سے ان کے حالات سنے اور اپنی آنکھوں سے دیکھے تو یقین ہوا کہ واقعی پرانے زرگوں کے حالات بھی جو لوگوں نے لکھے ہیں درست ہوں گے، فرمایا کہ میں اور مولانا الشرحش صاحب اور میاں صاحب ایک مرتبہ ایک تقریب میں جمع تھے، وہاں ایک موقع پر ہم نے اجراء کیا کہ آپ اپنی بیعت کا واقعہ سنائیں، انھوں نے واقعہ نا شروع کیا، بیعت کا واقعہ سناتے سناتے رونا شروع کر دیا، ہم نے دیکھا کہ خون کے آنسو جاری ہیں اور کتارنگین ہو رہے ہیں، ہم بڑے گھبرائے، ہم نے خود کتار دھویا، حضرت ان کی تاثیر و فیض صحبت کے واقعات اکثر سنایا کرتے تھے، برابر دورہ اور تبلیغ فرماتے، مدارس قائم کرتے اور حضرت شاہ عبدالرحیم صاحب کی خدمت میں وادائش کرتے، بڑے بڑے شکر و فرعون طبعیت لڑیوں کی ان کی صحبت میں قلبی ماہیت ہو جاتی تھی، فرماتے تھے جس روز ان کی وفات کی اطلاع ملے پورا آئی ہے، حضرت پر سارے دن عجیب اثر و کیفیت رہا، یہ بھی فرمایا کہ ہمیں امید تھی کہ اگر ایسے صاحب تاثیر اور قوی النسبت لوگ زندہ رہ جائیں تو مخلوق خدا کو بڑا فیض پہنچے اور اسلحا کو ترقی ہو

دوست، پتھر کو موم، اور غافلوں اور فاسقوں کو تہجد گزار اور تقویٰ شعار بنا لینے تھے، یہ سب ان کے اخلاص اور سوزدروں کا نتیجہ تھا، ان اہل دل بزرگوں اور دردمندوں کے واقعات بھی آپ کے سامنے تھے، جن کی زبان سے نکلے ہوئے الفاظ بحالی کا اثر اور جن کی صحبت کیمیا اور پارس کی تاثیر رکھتی تھی، پنجاب کے ایک باخدا عالم مولانا غلام رسول صاحب کا ذکر کرتے ہوئے فرمایا:۔

”بڑے عاشق تھے، ”دلا غافل نہ ہو ایک دم“ یہ انھیں کے اشعار ہیں، پنجابی تھے، ان کی اردو بھی ایسی ہی ہے، رسول اکرم صلی اللہ علیہ وسلم کے عشق میں ان کے بڑے دردناک اشعار ہیں، صحبت میں یہ اثر تھا کہ جو ایک مرتبہ پاس ٹھیکہ جاتا ساری عمر اس کی تہجد بھی ناغہ نہ ہوتی، پیر جانی کہ فرض نماز، ہندوؤں میں جہاں وعظ کر دینے سے سب مسلمان ہو جاتے، ایک دفعہ استنبخے کے لئے ہاتھ میں ڈھیلا لئے کھڑے تھے، کچھ ہندو عورتیں قضا کے لئے حاجت کے لئے بسنتی کے باہر جنگل کو جا رہی تھیں، ڈھیلا زور سے زمین پر پھینکا اور فرمایا ”اللا اللہ“ وہ سب ہندو عورتیں ”لا الہ الا اللہ، لا الہ الا اللہ“ پڑھنے لگیں، اور کھرتک پڑھتی گئیں، اور مسلمان ہو گئیں، ایک شخص مسجد میں مکان کے اوپر سے کوڑا پھینک دیتا تھا، ایک دفعہ لوگوں نے مولانا سے کہا کہ فلاں شخص ہمیشہ مسجد میں مکان کے اوپر سے کوڑا پھینکتا

لے قلعہ میان سنگھ پنجاب کے رہنے والے تھے، بڑے عالم، حدیث اور صاحب تاثیر تھے، پہلے مولانا نظام الدین بگوی سے تعلیم حاصل کی، پھر دہلی آکر میرزا جبرین صاحب کے درس حدیث میں شرکت کی، حضرت مولانا عبدالرشید صاحب غزنوی رفیق درس تھے، وعظ و تذکیر میں ایسی تاثیر تھی کہ انگریزی حکومت نے وعظ کہنے اور بلا اجازت سفر کرنے کی ممانعت کر دی تھی، عامل باحدیث اور صاحب تصنیف تھے، ۱۲۹۱ھ میں وفات

پائی (نزہتہ الخواطر ج ۸) و (تاریخ اہل حدیث از مولانا ابراہیم ریا کوٹی)

ہے، فرمایا کہ اب کی بار بھینکنے تو مجھے دکھانا، دکھایا بھی، آپ نے فرمایا ایک تک بھینکتا رہے گا؟ وہ وہیں سے نیچے کود پڑا اور تائب ہوا، جو ہندو یا عیسائی ایک دفعہ وعظ سن لیتا تھا، مسلمان ہو جاتا تھا، اس واسطے انگریز نے زبان بند کر دی تھی، اور وعظ سے روک دیا تھا۔

اسی طرح کئی بار مولانا محمد صاحب فاروقی کے عشق و محبت اور درد و سوز اور ان کی تاثیر اور انقلاب انگیز صحبت کے واقعات بیان فرمائے، ایک مرتبہ فرمایا:۔
 "مولانا عبدالرشید صاحب کے والد مولانا محمد صاحب بڑے عاشق تھے، بہت خوش الحان

لے لفظیات (ظلمی) مرتبہ مولوی علی احمد صاحب مرحوم مجلس ۲۲، جمادی الثانی ۱۳۷۱ھ (۲۱ جنوری ۱۹۵۶ء بمقام لاہور کٹھی صوفی عبدالحمید صاحب)۔

سے مولانا محمد صاحب کوٹ بادل خاں ضلع جاندھر کے رہنے والے تھے، بڑے عالم تھے، حضرت مولانا مظہر صاحب نانوتوی بانی مظاہر العلوم سے ملتے تھے، اور مولانا عبدالحق صاحب تھانی کے بہترین تھے، بڑی عاشقانہ اور دردمند طبیعت پائی تھی، ابتدا میں عشق مجازی میں گرفتار ہو گئے اور اس کی وجہ سے بڑی تکلیفیں برداشت کیں، پھر جاہل توفیق اسی نے محبوب حقیقی کی طلب و عشق کی طرف متوجہ کیا، حضرت مولانا رشید احمد صاحب گنگوہی رحمۃ اللہ علیہ سے بیعت ہو گئے، حضرت نے ان کو ارشاد فرمایا تھا کہ آپ وعظ ہی کہتے پھریں، یہی آپ کا وظیفہ ہے، مولانا وعظ کے لئے دیوانہ وار پھرتے تھے، آواز میں اللہ تعالیٰ نے اتنی کشش دی تھی کہ جو بھی آپ سے وعظ یا کوئی شعر سن لیتا، گریہ ہو جاتا، اکثر وعظ سننے والے تہجد گزار ہو جاتے، بڑے بڑے ڈاکو اور چور آپ کے ہاتھ پرتائب ہوئے۔

حضرت فرماتے تھے کہ جب ذکر کرنے بیٹھے تو پہلے بڑے درد سے یہ شعر پڑھتے اور دل کھینچ لیتے ہ

ہزار بار شیویم دین زرشک کلاب ہنوز نام تو گفتن کمال بے ادب است (باقی ص ۱۲۷)

تھے، ایک بستی میں تشریف لے گئے، لوگ باہر درختوں کے نیچے اکٹھے تھے، وارث شاہ کی ہیرا راجھا ہو رہی تھی، خادم سے کہا آؤ وہاں چلیں ان سے کہا کہ لاؤ ہم ہیرا میں ایسا پڑھا کہ دل کو کھینچ لیا، لوگوں نے کہا کہ واہ مولوی صاحب! پھر ہیرا کو چھوڑ کر قرآن شریف پڑھ کر وعظ شروع کر دیا، سب بستی کی بستی مرید ہو گئی۔

فرماتے تھے کہ اب یوں جی چاہتا ہے کہ ایک "لوا، احمد" بناؤں ایک ونٹ پر سوار ہوں اور قرآن پڑھ کر وعظ سناؤں اور لوگ پتھر اڑا کر بس بس اس کا ذوق آ رہا ہے۔
اسی طرح ایک دوسرے صاحب اخلاص و دردم عالم مولانا احمد الدین کا ذکر کرتے ہوئے فرمایا۔

جس بستی سے گذر جاتے لوگ ایسا چمکتے کہ پندرہ پندرہ روز تک جاتے نہ دیتے ایک دفعہ گنگوہ تشریف گئے، حالانکہ وہاں سب پیر زادے تھے، ایسے چمکتے کہ پندرہ دن تک آنے نہیں دیا، پھر بڑی مشکل سے وہاں سے نکلے اور ان لوگوں نے رورور کھنکھن کیا۔

(باقی ص ۱۲۸) پھر تھوڑا ذکر کرتے، پھر یہ شتر پڑھنے اور خوب روتے۔

مولانا مفتی فقیر اللہ صاحب مرحوم فرماتے تھے کہ ضلع لاہور میں میرا گڑا ایک جھونپڑے کے پاس ہوا، جو بالکل جنگل میں تھا، مستانیوں کی کوئی عورت جھونپڑے کے اندر چلی ڈکریا پھر کر رہی ہے، مگر کچھ زیادہ بہر سے نہیں میں ہاں ٹھہر گیا، پوچھا کہ آپ لوگوں کو کس کی صحبت سے یہ بات حاصل ہو گئی، انھوں نے کہا کہ یہاں سے ایک بزرگ سفید ریش گدے تھے، ان کا نام محمد تھا، ہم ان سے بیعت ہو گئے، ہماری مستورات بھی ذاکرہ اور نجد گزاریں، حلال و حرام پہچانتی تھیں میں سمجھ گیا کہ میرے استاد حضرت مولانا محمد صاحب فاروقی ہیں۔ (۱۹۳۲ء) میں وفات پائی۔

لہ پنجاب کی مشہور عاشقانہ و عارفانہ نشوئی۔ لہ محفوظات قلمی مجلس ۴۴ جمادی الثانیہ ۱۳۷۶ھ (۲۶ جنوری ۱۹۵۷ء) بمقام لاہور کوٹھی صوفی عبدالحکیم صاحب (-) لہ حضرت کے رفیق درس مولانا فضل احمد صاحب کے بھتیجے نہایت صاحب استعداد اور صاحب صلاح تھے، جوانی میں انتقال ہو گیا۔

ایک دفعہ دیوبند میں ایک بڑا جلسہ ہوا، بڑے بڑے علماء کرام وہاں موجود تھے، مولانا عاشق الہی صاحب میرٹھی نے ان کو کھڑا کر دیا، میں نے کہا جی ری بیچارے ایسے بڑے علماء حضرات کے سامنے کیا کہیں گے؟ مولانا نے فرمایا کہ بعض بندے ایسے ہوتے ہیں کہ معمولی سے معلوم ہوتے ہیں، اور اللہ تعالیٰ ان سے بڑے کام لیتے ہیں، چنانچہ تین گھنٹے تک تقریر کی اور بڑا اثر ہوا۔

حضرت تمام کامیاب اور انقلاب انگیز دینی تحریکیوں اور اصلاحی کوششوں کو ان کے داعیوں اور قائدین کے اخلاص، عشق و محبت اور دردمسوز کا نتیجہ سمجھتے تھے، ہر چہ از دل خیزد بردل ریزد، چنانچہ مرکز نظام الدین دہلی کی، عالمگیر دینی دعوت اور اس کے مجر العقول اثرات و نتائج کو اس کے داعی حضرت مولانا محمد الیاس صاحب رحمۃ اللہ علیہ (جن کے اخلاص و مقبولیت عند اللہ کے حضرت لے حد متفق تھے) کی اندرونی کیفیتاً جذب دل ہوسوز دردمندی اور اخلاص و للہیت کا نتیجہ سمجھتے تھے۔

جماعت کا وجود افراد پر اور اجتماعی اصلاح انفرادی اصلاح پر موقوف ہے

حضرت کی نظر سے یہ بات مخفی نہ تھی کہ سب ایسے صاحب تاثیر اور صاحب نسبت نہیں ہو سکتے، جیسے یہ حضرات تھے اور نہ دین کی خدمت اور وعظ و ارشاد کا فریضہ ان غیر اختیاری

لے محفوظات قلمی مجلس ۲۴ جمادی الثانیہ ۱۳۷۶ھ (۲۶ جنوری ۱۹۵۷ء)

۲۷ قائد کا اخلاص جب انتہائی مدارج پر پہنچ جاتا ہے تو وہ اپنے رفقاء اور پیروؤں کی کثیر تعداد میں اخلاص و جذبہ عمل اور عشق کی کیفیت پیدا کر دیتا ہے، جیسا کہ تبلیغی تحریک میں دیکھا جا رہا ہے، لیکر بھی حصول اخلاص و احسان کے لئے ذاتی جدوجہد کی ضرورت رہتی ہے۔

کیفیات پر منحصر ہے، مگر آپ کا یہ خیال ضرور تھا کہ جماعت کا وجود افراد پر اور اجتماعی اصلاح کا انفرادی اصلاح پر موقوف ہے اور مصلح سے پہلے صالح بنا ضروری ہے۔

مخلص کے لئے خدا کی توفیق

نیز اس بات پر آپ کو بڑا وثوق تھا اور بکرات و مرآت یہ بات فرمائی کہ انسان کے اخلاص و بہمت کے ساتھ، اپنی اصلاح اور ذکر الہی میں مشغول ہو جانا چاہئے، اور اپنی طرف سے اپنے لئے کچھ تجویز نہیں کرنا چاہئے، ہر نبی مطلق اور مرتد حقیقی اس کے لئے جس کام کو مناسب سمجھے گا اس کام پر اس کو گامے گا، اور اس کی طرف اس کی طبیعت میں میلان قوی اور اس کے ساتھ مناسبت نام پیدا کر دے گا، اور پھر اس کام میں اس کی مدد فرمائے گا۔

کہ خواجہ خود روش بند پروری داند

ایک بار اسی طرح کا سوال کیا گیا تو اس کے جواب میں ارشاد فرمایا:۔

”میرے خیال میں اصل مقصود تو ہر شخص کو اپنے نفس کی اصلاح ہے، فرائض و واجبات و عبادات ادا کرتا رہے، اور اللہ شکر کرتا رہے، اگر اللہ تعالیٰ کو اس سے کوئی کام لینا مقصود ہوتا ہے، تو خود اس کی طبیعت کو اس طرف متوجہ کر دیتے ہیں، اور بطریق الہام یا حکم شیخ اس کے کوئی کام سپرد کر دیا جاتا ہے، اس وقت اس کے لئے بہتر نہی ہوتا ہے کہ جو کام اس کے ذمہ لگایا گیا ہے، اس کو انجام دے، اور جب تک یہ نہ ہو اس وقت تک انفرادی طور پر اللہ شکر کرتے رہنا اور عبادات ادا کرتے رہنا ہی اس کے لئے بہتر ہے اسی سے انشاء اللہ اس کی نجات ہو جائے گی۔

فرمایا دیکھو سرور کائنات صلے اللہ علیہ وسلم حالانکہ از کے نفس ہیں مگر آپ کو بھی

جب تک ماورن السٹر نہیں کیا گیا آپ غار حرا میں تشریف لے جا کر انفرادی طور پر السٹر کی عبادت ہی کرتے رہتے تھے، حالانکہ قوم کی بے اعتدالیاں، بت پرستی، ظلم اور تعدیاں، بہت دیکھتے رہتے تھے، مگر کسی سے تعرض نہیں کیا، اور غاروں میں اکیلے جا کر خدا کی یاد میں لگے رہتے تھے، لیکن آخر جب فرشتہ نازل ہوا اور فرمایا: "بلغ ما انزل الیک" تو آپ غار حرا کو چھوڑ کر باندھ کر کھڑے ہو گئے، اور اس فرض کو ادا کیا۔

بہر حال دیگر حضرات کا جو خیال بھی ہو میں اس کے متعلق کچھ نہیں کہتا، میرا تو یہی خیال ہے کہ پہلے انفرادی طور پر اپنی اصلاح کرنی چاہئے، اور اپنی ہی فکر کرنی چاہئے السٹر تھے لوگ اس سے کوئی کام لینا منظور ہو گا تو خود اس کو اس کی طرف متوجہ کر دیں گے، پھر اس کے لئے وہی بہتر ہے اور تبلیغ میں بھی اپنی اصلاح مقصود ہونی چاہئے۔

ایک دفعہ ذکر کی ترقی اور ذکر کی استقامت کا ذکر کرتے ہوئے اسی مضمون کو دوسرے عنوان سے ارشاد فرمایا:۔

”پوچھا گیا کہ ذکر کی آخر کوئی انتہا بھی ہے؟ فرمایا یہاں تک ذکر کرے کہ روحِ ذاکر ہو جائے، پوچھا گیا کہ روح کے ذاکر ہونے کے کیا معنی ہیں؟ فرمایا کہ دھیان ہر وقت اسی کی طرف لگا رہے، خواہ دنیا کے کام کر رہا ہو، تجارت کرتا ہو کھیتی کرتا ہو، مگر خیال ہر وقت اسی طرف رہے، جیسا کہ کسی کو سر کا درد یا پیٹ کا درد ہو تو اگرچہ باتیں بھی کرتا رہتا ہے کام بھی کرتا رہتا ہے، لیکن خیال درد کی طرف رہتا ہے۔ پوچھا گیا کہ استقامت کے کیا معنی ہیں؟ فرمایا کہ اس قدر چنگی حاصل ہو جائے کہ جیت تک ذکر پورا نہ کرے، سکون نہ ہو، بے چینی و بے قراری سے ہے اور حیب

ذکر پورا کرے تو سکون و اطمینان حاصل ہو جائے، طبیعت میں فرحت و سرور محسوس ہو،
 فرمایا جب اس درجہ پر پہنچ جاتے تو اس کا تمام وجود ہی تبلیغ بن جاتا ہے، اور اس سے
 پہلے مجاہدہ ہوتا ہے، فرمایا یہاں پہنچ کر اللہ تعالیٰ کو اس سے جو کام لینا ہوتا ہے،
 اس کی طرف اس کو متوجہ کر دیتے ہیں، تبلیغ یا تدریس یا تصنیف جس کام کی طرف
 اس کی طبیعت کا رجحان ہوتا ہے، وہی خدمت اس سے لیتے ہیں، بعض اوقات الہام
 کے ذریعہ سے حکم دیا جاتا ہے، بعض اوقات شیخ حکم دیتا ہے، اور کبھی خود بخود طبیعت
 متوجہ ہو جاتی ہے۔

اس اصلاح باطن اور اخلاص کی دولت کے حصول کے بعد اس کی دینی خدمتوں
 اور دینی علمی اشغال کا عالم دوسرا ہوتا ہے، خود امام غزالی رحمۃ اللہ علیہ نے اس کا اظہار
 فرمایا ہے کہ حصول یقین و اخلاص کے بعد کلمے اور اس کے پیشتر کے مشاغل و خدمات میں زمین و
 آسمان کا فرق تھا، پہلے وہ کام تقاضائے نفس یا ضابطہ کی تکمیل کے لئے کرتے تھے، اب حکم الہی سے

اجتماعی و متعدی کام کی اہلیت و صلاحیت

حضرت کا مقصود دینی مشاغل و خدمات سے چھڑانا اور اجتماعی زندگی اور
 جدوجہد سے نکال کر مستقل طور پر انفرادی اصلاح اور خلوت و عزلت میں بٹھانا نہیں
 تھا، آپ کا مقصود عوام میں ان کے درجہ کا اخلاص تعلق باللہ اور شریعت کی پابندی
 پیدا کرنا اور خواص (علماء و مدبرین، مقررین، اہل قلم، اہل سیاست) میں ان کے درجے،
 لے لفظات ظنی لفظاً ۲۱ رمضان المبارک ۱۳۴۳ھ (۲۴ مئی ۱۹۵۴ء) بمقام گھوڑا گلی، کوہ مری۔

۲۵ ملاحظہ ہو، المنقذ من الضلال، ص ۱۵۴-۱۵۵ طبع دمشق۔

ان کے کام کی نزاکت و وسعت اور ان کے ابتلا اور فتنوں کے مواقع کے بقدر ان میں
 اخلاص تعلق مع اللہ اور ایمان و احتساب و تصحیح نیت کا ملکہ پیدا کرنا تھا، آپ خوب
 سمجھتے تھے کہ ورد و اخلاص کے بعد ان کے علم و ذہن کے جوہر اور زیادہ کھلیں گے اور
 ان کی تھوڑی کوششیں کہیں زیادہ بار آور ہوں گی۔


ذرا تم ہو تو بیٹھی بہت زر خیز ہے ساقی

قلوب و نفوس کی تربیت کا ایک مرکز

جیسا کہ آپ کا ارشاد گزر چکا ہے، اخلاص کے ساتھ مدت تک اللہ کا نام لینے
 اس کے راستے میں اپنی ہستی کو فنا کرنے اور ایک صادق و مخلص بندہ کے ساتھ وابستہ
 رہنے اور اس کی اطاعت و انقیاد و خدمت کی برکت سے اللہ تعالیٰ نے وقت کی
 ایک اہم ترین خدمت آپ کے سپرد فرمائی، اور بظاہر ایک گوشہ میں بٹھا کر قلوب و نفوس
 کی تربیت، حصول اخلاص و اصلاح اخلاق کی دعوت اور معرفت و یقین اور عشق و
 محبت کی دولت کو عام کرنے کا کام سپرد کیا کہ چراغ سے چراغ جلتا ہے اور درد و خلوص
 والوں سے درد و خلوص ملتا ہے۔

اخلاص عمل مانگ نیا گان کہن سے

شاہاں چہ عجب گریں نوازند گدارا



حضرت شیخ شرف الدین محیی الدین نیری کا دم واپس

حضرت مخدوم شیخ شرف الدین محیی الدین نیری رحمۃ اللہ علیہ کے حالات زندگی اور ان کے کمالات و مقامات کے متعلق جو کچھ ان کے معاصر تذکرہ نویسوں نے آنے والی نسلوں کے لئے قلمبند کیا وہ اگرچہ خود بہت ناکافی اور تشنہ تفصیل ہے اور ان متفرق اور منتشر حالات سے ان کی عظمت کا صحیح تصور نہیں ہو سکتا، لیکن یہ حالات بھی خدا نخواستہ اگر مفقود ہو جاتے اور صرف ان کی وفات کا حال جو ان کے خلیفہ خاص اور واقعہ کے شاہد یعنی شیخ زین بدر عربی نے تفصیل کے ساتھ قلمبند کیا ہے، محفوظ رہ جاتا تو ان کی عظمت اور مرتبت کا اندازہ کرنے کے لئے کافی تھا، تاریخ اسلام میں متعدد اکابر و ائمہ کی وفات کا واقعہ اور دنیا سے رخصت ہونے اور موت کے استقبال کی کیفیت کا حال اس طرح بیان کیا گیا ہے کہ اس سے نہ صرف ان حضرات کی عظمت، تعلق مع اللہ اور ایمان و یقین کا اندازہ ہوتا ہے، بلکہ اس سے اسلام کی صداقت بھی عیاں ہوتی ہے، کسی امت کے اکابر اور کسی مذہب کے پیشواؤں کی آخری زندگی کے واقعات اور ان کے دم واپس کے حالات، اس قدر مؤثر یقین افروز، و لولہ انگیز تاریخ میں نظر سے نہیں گذرے، جیسے مستند تاریخ نے ان اکابر اسلام کے محفوظ کئے ہیں۔

حضرت مخدوم منیری کی وفات کے جو حالات یہاں نقل کئے جاتے ہیں ان سے ان کی بے نظیر استقامت، جذبہ اتباع شریعت، امت مجددیہ کی فکر اس کے لئے وسوسہ اہل اسلام سے محبت اور ان کی خیر خواہی اور زندگی کی نازک ترین ساعت میں بھی ان کا خیال اور ان کے لئے دعا، اللہ تعالیٰ کی رحمت کی امید اور یقین و اعتماد کے ساتھ اس کی بے نیازی اور کربالی کا ڈر، سلامتی، ایمان و حسن عاقبت کی فکر اور اہتمام بھی ظاہر ہوتا ہے۔

ابن یمن نے جس طرح سے دنیا سے جانے اور جس حضوری و مشاہدہ اور مسرت و تبسم کے ساتھ محبوب حقیقی کے پیام و قاصد کا استقبال کرنے کا نقشہ کھینچا تھا، وہ حضرت مخدوم کے وقت وفات کی سچی تصویر ہے۔

منگر کہ دل ابن یمن پر خوں شد بنگر کہ ازیں سرانے فانی چوں شد
مصحف بکفت و پابره و دیدہ بدست باپیک اجل خذہ زناں بیرون شد

شیخ زین بدر عربی فرماتے ہیں:-

چہار شبہ کا دن تھا، اور ۵ شوال ۸۲ھ کی تاریخ میں حاضر خدمت ہوا، نماز فجر کے بعد اس نئے حجرہ میں جس کو ملک الشرق نظام الدین خواجہ ملک نے تعمیر کیا تھا، سجادہ پرتیکہ سے سہارا لگائے بیٹھے تھے، شیخ جلیل الدین حقیقی بھائی اور خادم خاص اور بعض دوسرے احباب اور خادم ہونمتواز کئی راتوں سے آپ کی خدمت کے لئے جاگتے رہے تھے، جن میں قاضی شمس الدین، مولانا شہاب الدین (جو خواجہ بینا کے بھانجے تھے) مولانا ابراہیم، مولانا آموں، قاضی میاں، ہلال و عقیق اور دوسرے عزیز حاضر تھے، آپ نے زبان مبارک سے فرمایا:-

”لا حول ولا قوة الا بالله العلی العظیم“ پھر حاضرین کی طرف رخ کر کے فرمایا:۔
 ”تم بھی کہو“ لوگوں نے تمہیں ارشاد کی، اور سب نے ”لا حول ولا قوة الا بالله العلی العظیم“ پڑھا
 اور پھر آپ نے مسکراتے ہوئے تعجب کے طور پر فرمایا: ”سبحان اللہ اوہ ملعون اس وقت بھی
 مسئلہ تو حیرت میں لغزش دینا چاہتا ہے، خدا کا فضل و کرم ہے، اس کی طرف تو جبر کیا ہو سکتی ہے؟“
 پھر آپ نے ”لا حول ولا قوة الا بالله العلی العظیم“ پڑھنا شروع کیا، اور حاضرین سے بھی
 فرمایا تم بھی پڑھو، اس کے بعد آپ اپنے ادعیہ اور وظائف میں مشغول ہو گئے، چاشت کے
 وقت ان سے فارغ ہوئے کچھ دیر کے بعد اللہ تعالیٰ کی حمد و ثنا میں مشغول ہوئے باواز بند
 ”الحمد لله“ کہنے لگے، فرماتے تھے: ”خدا نے کرم فرمایا، اللّٰهُ اللهُ الْمِنَّةُ اللهُ“ ”کئی بار دل کی
 خوشی اور اندرونی فرحت کے ساتھ اسی کو بار بار دہراتے رہے، فرماتے جاتے تھے الحمد
 لله الحمد لله الحمد لله الحمد لله“

بعد ازاں مخدوم حجۃ سے صحن حجرہ میں تشریف لائے، اور تکیہ کا سہارا لیا، تھوڑی
 دیر کے بعد دست مبارک پھیلائے، جیسے مصافحہ فرمانا چاہتے ہوں، آپ نے قاضی
 شمس الدین کا ہاتھ اپنے ہاتھ میں لیا اور دینک لئے رہے، پھر ان کا ہاتھ چھوڑ دیا، خلام
 کو رخصت کرنے کا آغاز انھیں سے ہوا، پھر قاضی زاہد کا ہاتھ پکڑ کر سید مبارک پر رکھا
 اور فرمایا ”ہی ہیں، ہم وہی ہیں“ پھر فرمایا، ”ہم وہی دیوانے ہیں، ہم وہی دیوانے ہیں“ پھر تواضع
 اور خاکساری کی خاص کیفیت طاری ہو گئی، اور فرمایا ”انہیں بلکہ ہم ان دیوانوں کی بونٹیوں
 کی خاک ہیں“ پھر حاضرین میں سے ہر ایک کی طرف اشارہ فرمایا، اور ہر ایک کے ہاتھ داڑھی کو
 بوسہ دیا، اور اللہ تعالیٰ کی رحمت و مغفرت کے امیدوار رہنے کی تاکید فرمائی، اور بلند آواز
 سے پڑھا ”لَا تَقْتُلُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا“ پھر یہ شعر پڑھا

خدا یا رحمت دریا سے عام است

از آنجا قطره بر تمام است

اس کے بعد حاضرین کی طرف رخ کر کے فرمایا: ہل تم سے سوال کریں تو کہنا "لَا تَقْنَطُوا
مِنْ رَحْمَةِ اللَّهِ" لائے ہیں، اگر مجھ سے پوچھیں گے تو میں بھی یہی کہوں گا، اس کے بعد کلمہ شہاد
بلند آواز سے پڑھنا شروع کیا "أشهد أن لا إله الا الله وحده لا شريك له وأشهد أن
عمداً عبداً ورسولاً" یہ الفاظ بھی ادا کئے "رضیت باللہ رباً وبالاسلام دیناً و محمد رسولاً
و بالقرآن اماماً و بالکعبۃ قبلۃ و بالمؤمنین اخواناً و بالجنۃ ثواباً و بالنار عذاباً" اس
اللہ کو رب مانتا ہوں، اسلام کو دین، محمد صلی اللہ علیہ وسلم کو نبی، قرآن کو اپنا پیشوا، کعبہ کو
قبلہ اہل ایمان کو اپنا بھائی، جنت کو اللہ کا انعام اور دوزخ کو اللہ تھانے کا عذاب تسلیم
کرنا ہوں، اور اس عقیدہ پر مطمئن ہوں۔

اس کے بعد آپ نے مولانا تقی الدین اودھی کی طرف متوجہ ہو کر اپنا ہاتھ بھیلایا اور
فرمایا: "عاقبت بخیر ہو" اور ان کے حال پر بڑی مہربانی اور عنایت فرمائی، اور پھر زبان
مبارک سے فرمایا: "آموں! مولانا آموں حجرہ کے اندر تھے، وہ سن کر لبیک کہتے ہوئے
دوڑتے ہوئے آئے آپ نے ان کا ہاتھ پکڑ لیا، اور چہرہ مبارک پر ملنے لگے، فرمایا: تم نے
بڑی خدمت کی، تمہیں نہیں چھوڑوں گا، خاطر جمع رکھو ایک ہی جگہ رہیں گے اگر قیامت
کے دن پوچھیں گے کہ کیا لائے؟ تو کہنا "لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ
جَمِيعًا" اگر مجھ سے پوچھیں گے تو میں بھی یہی کہوں گا، دوستوں سے کہو خاطر جمع رکھیں اگر
میری آبرورہی گی تو میں کسی کو نہ چھوڑوں گا، اس کے بعد ہلال اور حقیق کی طرف متوجہ ہوئے
اور فرمایا تم نے ہم کو بہت خوش رکھا، ہماری بڑی خدمت کی، جیسے ہم تم سے خوش رہے ہیں!

تم بھی خوش ہو گے اور ہمیشہ خوش رہو گے، تین مرتبہ اپنا ہاتھ میاں ہلال کی پیٹھ پر رکھا اور فرمایا بامراد ہو گے اس وقت آپ کے دونوں پاؤں میاں ہلال کی گود میں تھے اور ان کے حال پر بڑی عنایت تھی۔

اس عرصہ میں مولانا شہاب الدین ناگوری آئے آپ نے کئی بار ان کے سر پہ ہرہہ ڈاڑھی اور دستار کو بوسہ دیا، آپ آہ آہ کرتے جاتے تھے اور الحمد للہ الحمد للہ کہتے جاتے تھے آپ نے ہاتھ نیچے کر لیا، اور درود پڑھنے لگے، مولانا شہاب الدین کی بھی آپ کے چہرہ مبارک پر گاہ تھی اور درود پڑھ رہے تھے، اس کے بعد آپ نے مولانا شہاب الدین حج انہراؤ خواجہ معین کا نام لیا، اور فرمایا میری بڑی خدمت کی مجھ سے بہت اتحاد تھا، بڑی خوبی کے ساتھ میری صحبت اٹھائی، عاقبت خیر ہوا، اس وقت مولانا شہاب الدین نے مولانا منظر علی اور مولانا نصیر الدین جونپوری کا نام لیا، اور فرمایا کہ ان دونوں کے بایں میں کیا ارشاد ہوتا ہے؟ آپ نے بہت خوش ہو کر مسکراتے ہوئے اور اپنی تمام انگلیوں سے سینہ مبارک کی طرف اشارہ کرتے ہوئے فرمایا: ”مظفر میری جان ہے، میرا محبوب ہے، مولانا نصیر الدین بھی اسی طرح ہیں، خلا اور اقتدائی کے لئے ہوشربا و اوصاف ضروری ہیں، وہ ان دونوں میں موجود ہیں، میں نے جو کچھ کہا اس سے ان غریبوں کو فتنہ و خلق سے محفوظ رکھنا مقصود تھا، اس موقع پر مولانا شہاب الدین نے پیش کیا، اور عرض کیا مجھ کو اسے قبول فرمائیں؟ فرمایا میں نے قبول کیا، یہ کیا ہے میں نے تو تمہارا سا رکھ قبول کیا، اس کے بعد ان کو کلاہ عطا ہوئی، انھوں نے تجدید بیعت کی درخواست کی آپ نے قبول فرمایا۔

اس دوران میں قاضی مینا حاضر خدمت ہوئے، میاں ہلال نے تعارف کرایا، اور عرض کیا یہ قاضی مینا ہیں، فرمایا: قاضی مینا، قاضی مینا، قاضی مینا، قاضی مینا نے کہا حضرت حاضر ہوں؟

یہ معلوم نہیں ہو سکا کہ کس واقعہ کی طرف اشارہ ہے۔ لہذا یہاں پر جو عبارت ہے وہ سمجھ میں نہیں آئی۔

اور ہاتھ کو بوسہ دیا، آپ نے ان کا ہاتھ اپنے چہرہ و لہجہ مبارک و رخسار پر پھیرا، اور فرمایا: خدا کی تم پر رحمت ہو، باایمان رہو اور باایمان دنیا سے جاؤ، ازراہ شفقت یہ بھی فرمایا کہ میں اہلے ہوں، اس دوران میں مولانا ابراہیم آئے آپ نے اپنا دایاں ہاتھ ان کی داڑھی پر پھیرا، اور فرمایا کہ تم نے میری اچھی خدمت کی، اور پورا سا ہاتھ دیا، آبرو ہو گے، مولانا ابراہیم نے عرض کیا: بخندوم..... مجھ سے راضی ہیں؟ فرمایا ہم سب سے راضی ہیں، تمہیں بھی ہم سے راضی ہونا چاہئے، جو کچھ ہے میری طرف سے ہے، اس کے بعد قاضی شمس الدین کے بھائی قاضی نور الدین حاضر ہوئے، آپ نے قاضی نور الدین کا ہاتھ اپنے ہاتھ میں لے لیا، اور بڑی شفقت کے ساتھ ان کی داڑھی، چہرہ و رخسار اور ہاتھ کو کئی بار بوسہ دیا، آپ آہ آہ کرتے جاتے تھے، آپ نے ان سے فرمایا کہ: تم ہماری صحبت میں بہت بے ہوا اور ہماری بڑی خدمت کی ہے، انشاء اللہ شکل ایک ہی جگہ رہیں گے، اس کے بعد مولانا نظام الدین کو بھی حاضر ہوئے، فرمایا: غریب اپنا وطن چھوڑ کر کہاں جاؤ، اس نے کہا: یہ کھلا مبارک اپنے سر سے اتار کر ان کو عطا فرمائی، اور حسن عاقبت کی دعا فرمائی، اور فرمایا: حق تعالیٰ تمہیں مقصود تک پہنچائے، پھر سب حاضرین کی طرف متوجہ ہو کر فرمایا: ”دوستو! جاؤ اپنے دین و ایمان کا غم کھاؤ، اور اسی میں مشغول رہو۔“

اس کے بعد کاتب سطور زین بدر عربی نے دست مبارک کو بوسہ دیا، اپنی آنکھ، سر اور بدن پر پھیرا، ارشاد ہوا کون ہے؟ میں نے عرض کیا گدلے آستانہ توجہ کرتا ہے، اور عرض کرتا ہے کہ مجھے از سر نو غلامی میں قبول فرمایا جائے؟ فرمایا: جاؤ تم کو قبول کیا تمہارے گھر اور تمام اہل خاندان کو قبول کیا، خاطر جمع رکھو اگر میری آبرو ہی تو کسی کو بھی چھوڑنے والا نہیں ہوں، میں نے عرض کیا بخندوم تو بخندوم ہیں، مخدوم کے غلاموں کی بھی آبرو ہے، فرمایا: امیدیں تو بہت ہیں۔“

قاضی شمس الدین آئے اور حضرت کے پہلو میں بیٹھ گئے، مولانا شہاب الدین ہلال و عقیق نے عرض کیا کہ مخدوم اقا قاضی شمس الدین کے باب میں کیا ارشاد ہوتا ہے؟ فرمایا اقا قاضی شمس الدین کے بارے میں کیا کہوں، قاضی شمس الدین میرا فرزند ہے، کئی جگہ میں اس کو فرزند لکھ چکا ہوں، خط میں میں نے اس کو برادر م بھی لکھا ہے، ان کو علم درویشی کے اظہار کی اجازت ہو چکی انھیں کے خاطر اتنے کہنے اور لکھنے کی نوبت آئی، ورنہ کون لکھتا؟

اس کے بعد برادر و خادم خاص شیخ خلیل الدین نے جو پہلو میں بیٹھے ہوئے تھے آپ کا ہاتھ پکڑ لیا، آپ نے ان کی طرف رخ کیا اور فرمایا، خلیل! خاطر جمع رکھو، تم کو علم درویشی چھوڑیں گے نہیں، ملک نظام الدین خواجہ ملک آئے گا، اس کو میرا سلام و دعا پہنچانا، میری طرف سے بہت معذرت کرنا، اور کہنا کہ میں تم سے راضی ہوں، اور راضی جا رہا ہوں، تم بھی راضی رہنا۔ فرمایا جب تک ملک نظام الدین ہے، تم کو نہ چھوڑے گا، شیخ خلیل الدین بہت متاثر تھے، آنکھوں میں آنسو تھے، حضرت مخدوم نے جب ان کی دل شکستگی دیکھی تو بڑی شفقت سے فرمایا، خاطر جمع رکھو اور دل کو مضبوط رکھو، اس کے بعد فرمایا، کون ہے؟ ہلال نے عرض کیا مولانا محمود صوفی ہیں، آپ نے بڑے گہرے افسوس کے ساتھ فرمایا کہ بیچارہ غریب ہے، مجھے اس کی بڑی فکر ہے، بیچارے کا کوئی نہیں، اس کے بعد ان کے لئے حسن عاقبت کی دعا فرمائی، اس کے بعد قاضی خاں خلیل حاضر خدمت ہوئے فرمایا بیچارہ قاضی ہمارا پرانا دوست ہے، ہماری صحبت میں بہت رہا ہے، اللہ تعالیٰ اس کو جزا دے اور عاقبت بخیر کرے، اس کے فرزند بھی ہمارے دوست ہیں، سب کی عاقبت بخیر ہو، اور حق تعالیٰ دو درخ سے رہائی دے!

اس کے بعد خواجہ معز الدین مشرف بخدمت ہوئے فرمایا، عاقبت بخیر ہو پھر مولانا

فضل اللہ نے قدمبوسی کی فرمایا: ”بھلے بھلے اللہ عاقبت بخیر کرے“ فتوح باورچی رونما ہوا آیا، اور قدمبوسی میں گر گیا، فرمایا: ”یچارہ فتوحا جیسا کچھ تھا، میرا ہی تھا، اس کے حق میں بھی دعائے عاقبت فرمائی، اس کے بعد مولانا شہاب الدین نے شرف قدمبوسی حاصل کیا، اہلال نے تعارف کرایا کہ مولانا شہاب الدین حاجی رکن الدین کے بھائی ہیں فرمایا: ”انجام بخیر ہوا ایمان کا غم کھاؤ اور رحمت حق کے امیدوار ہو کر پڑھو“ **لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ كُلَّهَا**

کچھ دیر کے بعد نماز ظہر کے قریب سید ظہیر الدین اپنے چچا زاد بھائی کے ساتھ حاضر خدمت ہوئے، آپ نے سید ظہیر الدین کو نعل میں لے لیا، اور بڑے لطف و شفقت کے ساتھ فرمایا، میں جو عاقبت عاقبت کہتا تھا، یہی عاقبت ہے، اس کے بعد تین مرتبہ ان کو نعل میں لیا، اور آخری بار یہ آیت پڑھی: **”لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ كُلَّهَا“** اور حاضرین کو رحمت و مغفرت خداوندی کا امیدوار بنایا، اس کے بعد وہاں سے اٹھے اور حجرہ میں تشریف لے گئے، اور سید ظہیر الدین کے ساتھ کچھ دیر بیٹھے، اور ان سے کچھ دیر باتیں فرمائیں، اس کے بعد سلطان شاہ پرگنہ دار را جگیر اپنے بیٹے کے ساتھ حاضر خدمت ہوا، اور ایک روغن کا سرریاچ پیش کیا، ارشاد ہوا، مولانا نظام الدین بھی لائے تھے، اور کچھ شربت اور پان دے کہ معذرت کی، اس کے بعد خلیل کے بھائی منور نے عرض کیا کہ توبہ و بیعت کرنا چاہتا ہوں؟ فرمایا: ”آؤ اس کی جانب ہاتھ بڑھا کر توبہ و بیعت سے مشرف فرمایا، پھر قیچی طلب کی، قیچی سے بال تراشے اور کلاہ پہنائی اور فرمایا، جاؤ دو گانہ ادا کرو اس طرح اس کے بیٹے نے بھی بیعت کی اس کو بھی یہی حکم ہوا۔

اسی اثنا میں قاضی عالم احمد مفتی مولانا نظام الدین مفتی کے بھائی ابو مریدان خاص

میں سے ہیں آئے اور ادب کے ساتھ آپ کے سامنے بیٹھ گئے، اسی ریان میں ملک حسام الدین کے بھائی امیر شہاب الدین اپنے لڑکے کے ساتھ حاضر خدمت ہوئے، اور اگر بیٹھ گئے، آپ کی نظر مبارک لڑکے پر پڑی، آپ نے فرمایا، پانچ آیتیں پڑھ سکتے ہو، حاضرین نے عرض کیا ابھی چھوٹا ہے، سید ظہیر الدین مفتی کا لڑکا کبھی حاضر تھا، میاں ہلال نے جب یہ دیکھا کہ آپ کو اس وقت کلام ربّانی سننے کا ذوق ہے، انھوں نے اس لڑکے کو بلایا، اور پانچ آیتیں پڑھنے کی ہدایت کی، سید ظہیر الدین نے بھی جب یہ محسوس کیا کہ طبیعت مبارک پر قرآن مجید سننے کا تقاضا ہے، تو اپنے لڑکے کو اشارہ کیا کہ قرآن مجید کی پانچ آیتیں پڑھو، لڑکا سامنے آیا اور مؤدب بیٹھ گیا، اس نے سورہ فتح کے آخری رکوع کی آیتیں ”مُحَمَّدٌ رَّسُولُ اللَّهِ وَالَّذِينَ مَعَهُ“ پڑھتی شروع کیں، حضرت مخدوم نیکہ کے سہارے سے آرام فرما رہے تھے، اٹھ بیٹھے اور معمول قیام کے مطابق باادب دوزانو بیٹھ گئے، اور بڑی توجہ سے قرآن مجید سننے لگے، لڑکا جب ”لَيَنْظُرْنَهُمُ الْكُفَّارُ“ پر پہنچا تو مرعوب ہو گیا، اور اس سے پڑھنا نہ جاسکا، آپ نے اس کو آگے کے لفظ کی تلقین فرمائی، جب لڑکے نے قرأت ختم کی تو آپ نے فرمایا، اچھا پڑھنا ہے، اور خوب ادا کرتا ہے، لیکن مرعوب ہو جاتا ہے، اس موقع پر آپ نے ایک مغربی درویش کا ذکر کیا کہ کبھی اس کی طبیعت حاضر ہوتی تھی، اور قرآن مجید سننے کا ذوق ہوتا تھا، اور کبھی طبیعت حاضر نہیں ہوتی تھی، اور قرآن مجید سننے کا ذوق نہیں ہوتا تھا۔

اس کے بعد قاضی عالم کو شربت اور پان دینے کو ارشاد ہوا، معذرت فرمائی، آپ نے پیراہن جسم سے اتارنا چاہا، اور وضو کے لئے پانی طلب فرمایا، اور آستین سمیٹیں، مسواک طلب فرمائی، آواز سے لسم اللہ پڑھی، اور وضو شروع فرمایا، اور ہر موقع کی ادعیہ پڑھیں، کینوں تک دونوں ہاتھ دھوئے، منہ دھونا بھول گئے، شیخ فرید الدین نے یاد دلایا کہ منہ دھونا رکھنا چاہئے،

آپ نے از سر نو وضو شروع کیا، اور بسم اللہ اور وضو کی دعائیں جس طرح سے آئی ہیں بڑی احتیاط کے ساتھ پڑھتے تھے، مفتی سید ظہیر الدین اور حاضرین مجلس دیکھتے تھے، اور تعجب کرتے تھے، اور آپس میں کہتے تھے کہ ایسی حالت میں یہ احتیاط؟ قاضی زاہد نے پاؤں دھونے میں مدد کرنی چاہی، حضرت مخدوم نے ان کو روک دیا، اور فرمایا: کھڑے رہو! اس کے بعد سے خود سے پورا وضو کیا، وضو مکمل کرنے کے بعد کنگھی طلب فرمائی، اور داڑھی میں کنگھی کا اس کے بعد مصیٰ طلب فرمایا، نماز شروع کی، اور دو رکعت میں سلام پھیرا، تکان ہو جانے کی وجہ سے کچھ دیر آرام فرمایا، شیخ جلیل الدین نے عرض کیا، حضرت سلامت حجرہ میں تشریف لے چلیں، ٹھنڈک کا وقت ہو گیا ہے؟ آپ کھڑے ہوئے، بونٹیاں پہنیں، اور حجرہ کی طرف چلے، آپ کا ایک ہاتھ مولانا زاہد کے کاندھوں پر تھا، دوسرا مولانا شہاب الدین کے کاندھوں پر، حجرہ میں آپ ایک شیر کی کھال پر لیٹ گئے، میاں منور نے بیعت تو بہ کی درخواست کی، آپ نے ان کی طرف ہاتھ بڑھا دیا، اور ان کو تو بہ و بیعت سے مشرف کیا، اور ان کے سر کے بال دونوں جانب سے تھوڑے تھوڑے تراشے، ان کو کلاہ پہنائی اور فرمایا، جاؤ دو گانہ ادا کرو، یہ آخری بیعت تو بہ تھی جو آپ نے کرائی، اس موقع پر ایک عورت اپنے دو لڑکوں کے ساتھ حاضر ہوئی، اور شرف قدمبوسی حاصل کیا، نماز عصر کے بعد مغرب کی نماز کے نزدیک خدام نے عرض کیا، حضرت چارپائی پر آرام فرمائیں؟ آپ چارپائی پر تشریف لے گئے اور آرام فرمایا۔

نماز مغرب کے بعد شیخ جلیل الدین، قاضی شمس الدین، مولانا شہاب الدین، قاضی نور الدین ہلال، اور عقیق اور دوسرے اجاب و خدام جو خدمت میں مصروف تھے، چارپائی کے چاروں طرف بیٹھ ہوئے تھے، حضرت مخدوم نے کچھ دیر کے بعد آواز بلند

حضرت مولانا فضل حرمین گنج مراد آبادی کے آخری ایام زندگی

اہل معرفت و محبت اور اللہ تعالیٰ کے مخلص و مقبول بندوں کے انتقال کا وقت وہ خاص لمحہ ہوتا ہے جس میں بلند و لطیف معانی مثلاً محبت و وفا، شوق لقاء اللہ تعالیٰ کے وعدوں پر یقین کامل اور اس کی خوشنودی و رضا کی طلب زندہ اور متحرک ہو کر اپنی سب سے دلاویز شکل میں سامنے آتی ہے یہ وہ ساعت ہے جب وہ معانی و صفات جس کے لئے انہوں نے زندگی بھر مجاہدہ کیا تھا، اور اپنے کو اس میں فنا کر دیا تھا، ان کو اپنے جلو میں لے لیتے ہیں اور جس دن کے لئے وہ دن گن رہے تھے اور اس وقت کے اس طرح منتظر تھے جس طرح شام ہوتے وقت پرند اپنے آشیانہ کے لئے بیتاب ہوتا ہے، وہ وقت ان کو نصیب ہوتا ہے اس وقت ان کی پوشیدہ وساکن محبت جوش مارنے لگتی ہے اور ان کے اندر روروشی کی ایک غیر معمولی کیفیت طاری ہو جاتی ہے اور اس وقت ان پر بعض ایسے احوال ظاہر ہوتے ہیں اگر جس پر دنیاوی عیش و تنعم کے پروردہ لوگوں کو بھی رشک آتا ہے اور ان کو تمنا ہوتی ہے کہ ان کو بھی میر تیرہ حاصل ہوا اور مقبولیت کی ان علامتوں سے وہ بھی سرفراز ہوں، جو حاصل زندگی ہے۔

اس سے بہت سے خوش نصیبوں کو جن کو اللہ تعالیٰ نے شرح صدر کی دولت سے

نوازتا ہے، نیز بہت سے غیر مسلم اصحاب کو بھی یہ خیال ہوتا ہے کہ ان امور کا تعلق ضرور کچھ غیبی حقائق سے ہے، اور جس اور مادہ کی محدود دنیا سے ماورا، ایک اور حسین اور کہیں زیادہ وسیع عالم ہے۔

”حسن سے بھی بلند تر عشق سے بھی لطیف تر“

یہ وہ عالم ہے جس کے لئے اہل معرفت اہل قلوب اور اصحاب یقین جان و دل سے سرگرداں و کوشاں رہتے ہیں، ان کے طرز عمل سے ایسا معلوم ہوتا ہے کہ جیسے انھوں نے اس کو اپنی آنکھوں سے دیکھ لیا ہے، اس سلسلہ میں ہم مولانا شاہ فضل رحمان گنج مراد آبادی کے حالات و وفات آپ کے سامنے پیش کریں گے، یہ استقامت اتباع سنت دنیا سے بے تعلقی، محبت و فنائیت، ایمان و یقین اور ذوق و شوق کا ایک عجیب نمونہ ہے اور اس کو پڑھ کر دل میں خود بخود ان حضرات کی پیروی اور اس مرتبہ تک پہنچنے کی خواہش پیدا ہونے لگتی ہے۔

”مرربیع الاول کو نماز عصر ادا فرمانے کے بعد فرمایا کہ کتاب لاؤ، حکیم عظیم حسین صاحب نے سب شروع کیا، تھوڑا سا پڑھا تھا کہ مولوی عبدالغفار صاحب کتاب صحیح مسلم لے کر حاضر ہوئے، حکیم صاحب نے کتاب بند کر دی، اور مولوی عبدالغفار صاحب نے پڑھنا شروع کیا، قریب تیرہ صفحہ کے پڑھا، سبق ختم ہونے کے بعد یہ کلمات فرمائے، ”جاؤ کتاب مسجد میں بند کر کے رکھ آؤ“ یہ سبق آخری تھا، جو آپ نے بڑھ کر درس کے طور پر پڑھا یا، اس

لے حضرت بلاں ہکا وہ واقعہ اس کے ثبوت میں پیش کیا جاسکتا ہے، جب ان کے مرض و وفات میں ان کی تکلیف کو دیکھ کر صحابہ کرام نے کہا ”اگر ایسا“، ”اگہنتی تکلیف ہے، وہ یہ جلسہ کر لے، چین ہو گئے اور فرمایا ”اطرباہ غدا الاقہ الامینۃ محمداً و حزیبہ“، ”اگہنتی سرت و ظرب کا مرقع چا کل بحر علیہ الشرط علیہ وسلم اور ان اصحاب لاقاہوگی۔“

لفظ (بند کر کے) پر کسی کو مجاظاً نہ ہوا کہ آج سے آپ سبق بند فرماتے ہیں۔
۸۔ ریح الاول کو آنحضرت صلی اللہ علیہ وسلم کے کچھ فضائل بیان کر کے آپ نے
اس شعر کو دو مرتبہ پڑھا ہے

سر سبز سبزہ ہو جو تر اپا مال ہو
ٹھہرے تو جس شجر کے تلے وہ نہال ہو
اس وقت حاضرین کی عجیب کیفیت تھی کہ دگلداری سے سب پر ایک حالتِ رقت
طاری تھی۔

بعد اس کے آپ نے یہ شعر پڑھا ہے

بندہ عیب دار کس نخر و
باہزاراں گنہ خرید مرا

آپ روئے اور عجیب کیفیت کی حالت تھی کہ بیان میں نہیں آتی تھی۔

اسی حالت کیفیت میں فرمایا کہ ”یقیناً محمدی میں سے بہت سے ایسے لوگ ہیں کہ جو میں
ان کی مشاقق ہیں، جب وہ جنت میں بلا حساب کتاب جائیں گے تو جو میں ان کے دیکھنے کو دوڑیں
گی، اور وہ تجو تجلیات کبریائی ہوں گے، ذریعہ کی طرف سے ہو کر گذریں گے تو دوزخ ان سے پناہ
مانگے گی، اور ان کے چہرے مثل ماہتاب کے درخشاں ہوں گے۔“

آج سے محویت کی کیفیت اور استغراق کی حالت بڑھتی جاتی تھی کہ بسا اوقات آپ اپنے
ہر وقت کے حاضر باش خادموں کو بھی نہیں پہچانتے تھے، آپ کے معمولات میں گناہ کا بعد از نظر العین
سنا کرتے تھے فرمایا: ”آج بہت خطوط ہیں، آپ نے ان پر دم کر دیا اور فرمایا خدا سب کا کام

لہ ہدی عشاق ص ۱۰۰ تواریخ نامہ ص ۱۰۰ ایضاً ص ۱۰۰ ہدیہ عشاق ص ۱۰۰

پورا کر دے!

۹ ربیع الاول کو فرمایا: اللہ پاک اپنے بندوں کو بہت پیار کرتے ہیں اور چاہتے ہیں جو ان کے خاص بندے ہو جاتے ہیں تو اگر ان کو کچھ تکلیف پہنچتی ہے اور صبر کرتے ہیں تو ملائکہ سے خطاب ہوتا ہے کہ دیکھو میرا بندہ کیسی مصیبت میں مبتلا ہے اور شکر و صبر کرتا ہے، گواہ رہو کہ میں نے بخش دیا، بعدہ حضرت ابو بکر صدیق رضی اللہ عنہ کی نشان میں کچھ احادیث پڑھیں اور بہت رقت طاری رہی! اور جوش و خروش کی حالت ظاہر ہوئی!

بارہویں تاریخ تک ترقی ضعف کی یہی کیفیت رہی، جو کوئی پوچھتا کہ حضور کا مزاج کیسا ہے تو فرماتے: الحمد للہ اچھا ہوں، صرف ضعف ہے کبھی حضرت شاہ آفاق پیرو مرشد اور اولیاء اللہ کا ذکر فرماتے اور کہتے:

اے شہ آفاق شیریں داستاں بازگوازے نشان من نشاں
صرف و نحو و منظم را سوختی آتش عشق خدا افروختی^۱
۱۳ ربیع الاول ۱۳۱۳ھ کو آپ نے مولوی وحید احمد صاحب سے ارشاد فرمایا کہ
بھائی میری چارپائی کے پاس بیٹھ جاؤ اور حسب ذیل ارشادات فرمائے:

خدمت مرداں اگر یک ناعفتست

بہتر از صد خدمت و صد طاعت است

سلف میں ایسے ایسے اولیاء اللہ گزرے ہیں کہ جو کلمہ گو دور سے ان کی زیارت کر کے
چلا گیا، اللہ تعالیٰ نے اس پر رحم فرمایا، اور اس کو بخش دیا، بعض ایسے گزرے ہیں جس پر انھوں نے

لہ تواریخ نامہ ص ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

ایک نظر ڈالی وہ ولی ہو گیا، بعض حاضرین نے عرض کیا کہ اللہ تعالیٰ نے حضور کو بھی ایسا ہی کیا ہے، اس پر کوئی جواب نہ دیا۔

۱۶ ربیع الاول سے آخری وقت تک یہ شعر آپ کے ورد زبان تھا۔

فسهل يا اللهى كل صعب

بجممة سيد الأبرار سهل

۸ ربیع الاول کو قاضی نور الحسن صاحب ہاشمی ملاواں سے بغرض عبادت حاضر ہوئے تھے، ذرا دیر کے بعد آپ نے داہنا ہاتھ دراز فرمایا کہ جیسے کسی سے مصافحہ کے واسطے بڑھاتے ہیں، اور اٹھ بیٹھے، اور فرمایا آتے ہیں کپڑے تو پہن لیں، ان لوگوں سے فرمایا، جو مہر ہوئے تھے، کہو مہر ہوئے ہم حضرت شاہ آفاق صاحب کے ہاتھ پر قادیان خانہ میں نماز روزہ، حج، زکوٰۃ فرض ہیں، دیوالی، دسہرہ بسنت کچھ نہ ماننا۔

۹ ربیع الاول کو ۱۳ بجے پھر پیر سرد ہوئے، اور حرارت کا غلبہ ہوا، آپ حالتِ غشی میں نصف جسم سے اٹھ بیٹھتے تھے، اور فرماتے ہیں کیا کروں؟ کوئی حاضرین میں سے عرض کر دیتا کہ حضور آرام فرمائیں، فوراً لیٹ جاتے اور شعر

فسهل يا اللهى كل صعب

بجممة سيد الأبرار سهل

پڑھتے، بجلاوت زمانہ گذشتہ کی بیماریوں کے آپ ان بیماریوں میں آہ بہت کرتے لیکن اس مرتبہ ات تک بھی نہ فرماتے، خاموش لیٹے رہتے اور جو دوا صاحبزادے صاحب پیش کرتے فوراً اس کو نوش فرماتے، ذرا انکار نہ کرتے، سابق کی بیماریوں میں دوا سے انکار

لہ ہدیہ عشاق ص ۱۱۱ تواریح نامہ ص ۱۱۱ ہدیہ عشاق ص ۱۱۱

فرماتے تھے، مگر عام طور سے کسی کے ہاتھ سے دو اہمیں بیٹے صرف صاحبزادے صاحب کو
یہ شرف حاصل رہا۔

ساڑھے چھ بجے سہ پہر کو حرارت بہت کم ہو گئی تھی، اس وقت حضرت سیرانی صاحب نے
حکیم صاحب کو بلایا، اور دریافت حال کیا، اگرچہ حکیم صاحب نے بہت کچھ تسکین دی
لیکن درجہ اجابت تک نہ پہنچی کہ اتنے میں حضور پر نور نے یہ شعر بزبان فصیح پڑھا

سرم خاک رہ ہر چار سرور
الو بکڑ و عمر عثمان و حیدر

اس وقت حضور کو فی الجملہ تسکین تھی، اور اس شعر کے پڑھنے سے تمام حاضرین و
نیز اندرون جو ملی سب کو بہت تسکین ہوئی۔

بیسویں کو خواب استراحت سے دفعتاً اٹھ بیٹھے اور فرمایا کہ: یہ بہشت بہشت
یہ بہشت بہشت اور چاروں سمت دست مبارک سے اشارہ کیا، اور فرمایا کہ بول قبول
صلی اللہ علیہ وسلم تشریف لائے ہیں۔

اکیسویں کو دو بجے دن کو آپ نے فرمایا کہ ہم مگے، پہلے جنازے کی نماز پڑھ دو
اور اگر کوئی نہ پڑھے تو میں خود پڑھے لیتا ہوں، اور تمام مقتدی کھڑے ہیں، اللہ اکبر تاکہ
ہاتھ باندھ لے، سب کو اس جملہ سے بہت تردد ہوا۔

سوداؤ بجے فرمایا کہ اگر ہم کو کوئی حدیث سنا تو بہتر تھا کہ ہمارا دم حدیث تشریح
سننے سننے نکلتا ہے۔

۲۲ ربیع الاول بروز جمعہ ۳ بجے حاضرین کا مجمع کثیر تھا، صاحبزادہ احمد یار کی

لہ ہدیہ عشاق ص ۲۰۵ ایضاً ص ۲۰۶ توارخ نامہ ص ۲۵۵ ایضاً ص ۲۵۵ ہدیہ عشاق ص ۲۵۵

آنکھیں کھول کر بغور دیکھا، پھر ان کا داہنا ہاتھ اپنے ہاتھ سے دو تین منٹ تک خوب مضبوط پکڑے رہے۔ بعد اچشم خدا میں سے دوبارہ دیکھ کر ہاتھ چھوڑ دیا، اور انکھیں بند کر لیں۔

ساڑھے تین بجے دست مبارک اٹھا کر نہایت خضوع سے دعا فرمائی کہ "اے اللہ! آپ میرے جلمہ مریدین و متقین دوست و احباب، اعزہ و اقارب کو خوش و خرم کھانا کھلاتا رکھئے گا، اور سب کا خاتمہ بخیر کیجئے گا، آمین آمین آمین"۔ سو چار بجے سے تنفس شروع ہوا، اس سے یہ صاف معلوم ہوتا تھا کہ آپ ﷺ فرماتے ہیں، قبل اس کے کبھی آپ نے اس طرح کا ذکر حلی نہیں فرمایا، ہمیشہ ذکر خفی فرماتے تھے کہ دیکھنے والوں کو معلوم نہیں ہوتا تھا۔

تین چار روز سے حاضرین کا وہ مجمع تھا کہ لوگ ہٹائے جاتے تھے، لیکن نہ ہٹتے تھے، ایک کے اوپر ایک گرے پڑتے تھے، ہر شخص کی یہ تمنا تھی کہ میں شریک خدمت ہوں اور زیارت سے شرف یابی حاصل کروں، ان چار دنوں میں کسی مرتبہ مراد آباد میں شہور ہوا کہ جناب مولانا صاحب کا وصال ہو گیا، ہر شخص جہاں تھا وہیں سے دوڑا، اندر سے یاہر تک ایک تلاطم برپا ہوجاتا تھا، اور جو اپنی جگہ سے ہٹا اس کو وہ جگہ نصیب نہیں ہوتی تھی، اس لئے کہ جگہ کی قلت تھی، اور آدمیوں کی کثرت، تمام حاضرین و مریدین اطراف سے اتفاقاً پورہ سہوہ کے آدمی زیادہ حاضر تھے۔

۱۷۰ لہ ہدیہ عشاق ص ۲۷۰ تا ۲۷۱ تاریخ نامہ ص ۳۷۷ ایضاً فتح پور سہوہ میں حضرت مولانا

کے دو خلفاء و مریدان باختصاص موجود تھے، حضرت مولانا نور محمد پنجابی صدر مدرس مدرسہ اسلامیہ

اور جناب مولانا سید ظہور الاسلام فتح پوری۔

سوا چار بجے سے تنفس میں فرق آگیا، اور امید زلیست منقطع ہوگئی، چنانچہ حسب وصیت جناب حکیم عظمت حسین صاحب نے کتاب چہل حدیث پڑھنا شروع کیا، اور راقم سے صاحبزادے نے ارشاد فرمایا: تم بھی کتاب لاؤ، میں بھی کتاب صحیح مسلم کو جس کا ایک سب سے پڑھنا تھا، لے آیا صاحبزادے صاحب نے فرمایا باجہر پڑھو تاکہ لوگ سنیں لیکن حضور پر نور کی وہ حالت دیکھ کر مجھ سے باجہر نہ پڑھا گیا، صاحبزادہ صاحب نے مکر فرمایا کہ باجہر پڑھو تاکہ سب لوگ سنیں، میں نے کتاب الایمان کا ایک صفحہ مشکل سے باجہر پڑھا، اور ایک حدیث آخر کتاب کی پڑھ کر بند کر دی۔

تنفس بڑھنا لگا، اور اب بلغم خلق میں آکر اٹک گیا، اور تھوکنے کی قوت باقی نہ رہی، آپ اس حالت میں بار بار سر مبارک اٹھانے کا ارادہ فرماتے تھے معلوم ہوتا تھا کہ کوئی روح پر فتوح تشریف لاتی ہے، جن کی تعظیم کے واسطے سر مبارک کو جنبش دیتے ہیں، ہم کو رباطنوں کا اس میں حصہ نہ تھا، غرض کہ ہر شخص کچھ نہ کچھ پڑھنے لگا، کوئی یسین تشریف کوئی درود تشریف کوئی کلمہ، کوئی باجہر کوئی بالسر پڑھنا تھا، اگرچہ عام طور پر اس بات کا یقین نہ تھا کہ یہی آخری وقت حضرت صاحب کا ہے، لیکن اس کرب کو ہر شخص دیکھ کر غمگین تھا، چنانچہ سوا پانچ بجے سے حکما، نے کل تدبیریں چھوڑ دیں اور آبِ ناز شہریں کیوڑہ ڈال کر دینا شروع کیا، کبھی حکیم عظمت حسین صاحب اور کبھی صاحبزادے صاحب اور کبھی حکیم عبدالباسط صاحب اور کبھی راقم (عبدالغفار) چمچے سے لے کر سبم الشکر کہہ کر حضور کے ذہن مبارک میں ڈالتے، قاعدہ یہ تھا کہ جب سبم الشکر کہتے، حضور ذہن مبارک کھول دیتے اور آبِ ناز ڈال دیا جاتا۔

سب کی رائے ہوئی کہ اب تہبند کھول لیا جائے اور پانچ ماہ پہنا دیا جائے، چنانچہ صاحبزادے صاحب و غلام قادر خاں صاحب والدہ دیا خاں صاحب نے پانچ ماہ پہنانا شروع کیا، غلام قادر خاں صاحب نے تہبند جو مثل پانچ ماہ کے بنا ہوا تھا داپنے پیر سے گھیرا ہٹ میں اتارنا چاہا اسی وقت پائے مبارک کھینچ لیا، اور بایاں پاؤں دراز کیا سبحان اللہ! اس وقت بھی کس قدر اتباعِ شریعتِ محمدی کا خیال تھا۔

نمازِ مغرب کے بعد حالت اور زیادہ قریب الوصال ہو گئی، بعد نماز کے سب لوگ واپس آگئے، اس وقت سب کی رائے ہوئی کہ چار پائی کا رخ پھیر دینا چاہیے، لیکن اس طرح کہ سب پر ظاہر نہ ہو جائے، فوراً چار پائی شمالاً جنوباً کر دی گئی، اور رٹے مبارک قبلہ کی طرف کر دیا گیا، قریب سات بجے کے بالکل الوداعی سامانِ ظاہر ہو گئے، سو اچار بجے سے جو تنفس کی حالت تھی وہ ایسی تھی، گویا ذکر و شغل کی حالت میں کوئی اپنی سانس بڑھاتا ہے، اور صاف مفہوم ہوتا تھا کہ حضور ﷺ، فرماتے ہیں، اس سے قبل کبھی کسی نے شاید ایسا ذکرِ حلی کرنے نہ دیکھا ہوگا، اس انخفا سے آپ ذکر کرتے تھے، کہ دیکھنے والے کو ہرگز نہ معلوم ہوتا تھا۔


گرد اگر دچار پائی کے ہو لوگ ہو جوتھے، عجب سکون سب کے دل کو تھا، اگر چہ بہت بڑے بڑے جان نثار حاضر تھے، لیکن کسی پر گھیرا ہٹ اور یاس کا عالم نہ تھا۔ تمام کے وقت ۲۲ تاریخ راقم کو شبہ تھا کہ شاید چاند نکلا ہے، اسی کی روشنی نیم کے درخت پر چوچھیر کے باہر تھے پڑ رہی ہے، افسوس اس وقت خیال نہ آیا کہ یہ وقت نزولِ رحمتِ الہی اور ورودِ برکت نامتناہی کا ہے، اور یہ اس کی تجلیات ہیں۔

بعد مغرب کے اس قدر قوت لب مبارک میں باقی نہ تھی کہ زیادہ جنبش کر سکتے، اور
 نہ دہن مبارک وا ہو سکتا تھا کہ چمچے سے کوئی چیز دہن مبارک میں ڈالی جاتی، یہاں تک کہ
 کپڑے کے پھیانے سے آب انار اور کپوڑہ یا کیوڑہ اور پانی دیا جانے لگا، راقم (عبدالغفار)
 نے اس خدمت کو مغرب سے آخر وقت تک انجام دیا، صاحبزادے صاحب (احمد میاں)
 سرہانے بیٹھے ہوئے تھے، راقم بھی سرہانے بیٹھا تھا، اسی تنفسِ ذکر کی حالت میں (۲۲
 ربیع الاول ۱۳۱۳ھ) کو بعد مغرب آپ نے سانس اوپر کر لی، اور روحِ فرفتوح نے جسم
 خاکی کو چھوڑا، اور عالمِ بالا کی طرف پرواز کی "انا اللہ، ولنا اللہ، راجعون"۔

اس وقت جسمِ اطہر سے اس قدر خوشبو آتی تھی کہ جن کا کپڑا آپ کے جسم سے چھو گیا
 اس میں خوشبو آنے لگی، لوگ ایک دوسرے پر گرتے تھے کسی کا دل قابو لینے تھا، سب لوگ
 روتے تھے، مگر سبحان اللہ! کہ آپ کو جیسی پابندیِ شرع کی بہ حالتِ حیات تھی،
 ویسی ہی بعدِ ممات بھی رہی کہ جو کوئی چلا کر رویا، مٹا بہوش ہو گیا کہ سرو پا کی خبر نہ رہی جو
 لوگ خاموش تھے، اور آنکھوں سے آنسو جاری تھے، وہ بھی

ہوش میں نہ تھے، غرضکہ تمام ہندو مسلمان رونے میں مبتلا تھے، قیامت برپا تھی،
 عورتیں بھی سب جو بلی سے آئیں، روتی ہوئی جب قریب پہنچیں آواز موقوف ہو گئی،
 صرف آنسو جاری تھے، کوئی کلمہ، کوئی درود پڑھنے لگا، جنازہ، اطہر پر نوہ و بکا نہیں
 ہوا، اور کپوٹکر ہوتا کہ ہمارے حضرت نے کبھی بہ حالتِ حیات اس بات کو جائز نہیں کہا۔
 تمام شب لوگ جنازہ کے گرد حاضر رہے، خوشبو سے اگر وجودِ جلالی گئی، تمام
 شب میں اس قدر لوگ جمع ہو گئے کہ مسجد میں اور باہر کہیں جگہ نہ رہی، اور اوار و تجلیات کا

کیا ذکر کیا جائے کہ ایک نورانی چادر سب کو ڈھانکے ہوئے تھی، جو لوگ کر نعتش مبارک کے گرد بیٹھے ہوئے تھے، قرآن خوانی اور ذکر و شغل میں مشغول تھے، ہرگز اس مقام پر یہ نہیں معلوم ہوتا تھا کہ یہاں کوئی موت ہوئی ہے کہ جیسے اور گھروں میں موت کے بعد دیکھا گیا ہے، بلکہ یہ معلوم ہوتا تھا کہ جیسے حضور روزانہ آرام فرماتے تھے، آج بھی اسی طرح آرام فرما رہے ہیں۔



اس موضوع پر مصنف مظلہ العالی کے "سلسلہ تاریخ دعوت و عربیت"
کی حسب ذیل کتب کا مطالعہ کیجئے

تاریخ دعوت و عربیت

دعوت و عربیت تبلیغ و اصلاح اور سی و چہاد کی کڑیاں اسلامی کتب خانے میں یک جا نہیں بلکہ کبھی ہوتی ہیں، اس کی وجہ سے ایسا محسوس ہوتا ہے کہ اسلامی تاریخ میں بڑے بڑے تھلاہیا اور بہت دور ایسے گذرے ہیں جن میں دعوت و عربیت کا کام سرے سے ہوا ہی نہیں، مصنف نے اس کتاب میں پہلی بار اس خیال کی تردید کی ہے جو خود اعتمادی اور ولولہ کار کے لئے تم قائل ہے، انھوں نے اس عظیم و تابناک تاریخ کو تسلسل اور حقیقت پسندی کے ساتھ پیش کیا ہے، اور یہ دکھایا ہے کہ تاریخ امت کا کوئی دور اپنی دعوت و عربیت سے خالی نہیں رہا، یہ کتاب تین حصوں پر مشتمل ہے جو مدت ہوئی شائع ہو کر مقبول ہو چکے ہیں۔
حصہ اول: یعنی پہلی صدی ہجری سے لے کر آٹھویں صدی ہجری تک عالم اسلام کی اصلاحی و تجدیدی کوششوں کا تاریخی جائزہ، نامور مصلحین اور ممتاز اصحاب دعوت و عربیت کا مفصل تعارف، ان کے علمی کارناموں کی روداد اور ان کے اثرات و نتائج کا تذکرہ۔ کتابت میاری، طباعت آفسٹ جلد قیمت - ۲۳/-

حصہ دوم: عربوں میں آٹھویں صدی ہجری کے مشہور عالم مصلح شیخ الاسلام حافظ ابن تیمیہ کی سوانح حیات ان کے صفات و کمالات ان کی علمی و تصنیفی خصوصیات ان کا تجدیدی و اصلاحی کام اور ان کی اہم تصنیفات کا مفصل تعارف اور ان کے ممتاز تلامذہ اور متبعین کے حالات، صفحات ۶۶، ۱۹۶، سائز ۲۶x۲۶، میاری کتابت و طباعت جلد قیمت - ۱۵/-
حصہ سوم: سلطان المشائخ حضرت خواجہ نظام الدین اولیاء اور حضرت مخدوم شیخ شرف الدین گجراتی کی سوانح حیات صفات و کمالات تجدیدی و اصلاحی کارنامے، تلامذہ و متبعین کا تذکرہ و تعارف، میاری کتابت آفسٹ طباعت صفحہ ۳۳۶، قیمت جلد - ۱۲/-
انگریزی ایڈیشن مکمل سیٹ دو جلدوں میں میاری طباعت و کاغذ سائز ۲۳x۳۶ مجموعی صفحات ۸۲۴، جلد قیمت - ۷۵/-

مختصرہ مریم جمیل، امریکی نو مسلم فاضلہ کا کتاب پر مبنیہ و ناشر

۱۔ جولائی ۱۹۷۹ء میں کویت کی نظامت اوقاف کے ذریعہ مجھے آپ کی پیش قیمت تصنیف "تاریخ دعوت و عربیت" کے انگریزی ترجمہ کی پہلی جلد مینیا ہوئی، اس کتاب اسلامی تاریخ کے متعلق میری سولہ تالیفات کا مفصل اضافہ کیا ہے اور اس میں بہت تازہ ہوئی، میری تصانیف میں یہ آپ کی بہترین تصنیف ہے اور میں اس کے لئے سراپا مدح و ستائش ہوں، آپ نے موضوع کی وضاحت کی تھی اور اس کا رویا ہے اور اس کا ساتھ ساتھ پورا اٹھایا ہے، چرچ تو یہ ہے کہ میرے نقطہ نظر سے پوری کتاب ہے، حد و حد آفریں، اور اس میں اسلامی تاریخ کے صحیح منظر میں مناظر پیش کیے گئے ہیں، (اگر کوئی یہ جرم جمیل نام مصنف کتاب مورخہ و تاریخ ۲۰۰۲ء)

مجلس تحقیقات و نشریات اسلام بکس ۱۱۹ پوسٹ آفس گھنٹو

(دارالعلوم ندوۃ العلماء)

سیرت سید احمد شہید

عالم اسلام میں ایمان و یقین اور عزیمت و جہاد کی روح پرورد ہوئیں اور پچھلے ہیں لیکن تیرہویں صدی کے مجدد اور مجددِ کبیر حضرت سید احمد شہید کے عہد میں ہمارے اس نئی بر اعظم میں ایمان کی بادِ بہاری اس طرح چلی کہ اسلام کی ابتدائی صدیوں کی یاد تازہ ہوئی۔ ایمان و عزیمت، صدق و اخلاص اور معرفتِ الہی کا یہ جہاں نواز جھوکاں قلم اثر آفریں اور عطرِ بہ نغمہ کا گندہ نوا دہاں کی فضا مسطر ہو گئی اور اس نے بے شمار مردہ دلوں کی سیماں کی اور جینے ہند و پاک کی سوئی ہوئی فضا میں ایمان و یقین اور راہِ خدا میں سر فری و جاں سپاری کا نیا صورت چھوٹک دیا۔

مولانا سید ابوالحسن علی ندوی، مظہرِ عالمی کے مورخان، عالمانہ اور ادیبانہ قلم سے یہ داستان جس طرح لکھی گئی ہے اس کا صحیح اندازہ کتاب پڑھنے کے بعد ہی ہو سکتا ہے۔

تقریباً بارہ سو صفحات، اہم نقشہ جات و چارٹ پرنٹل یہ کتاب عزم و ہمت کا نیا صحیفہ۔ اور ہندوستان کی اسلامی تاریخ کا ایک بیش قیمت تحفہ ہے۔

دیدہ زیب، رونق، میاری کتابت و طباعت، حسن صورت مزین اور سنہ حرکت آراستہ کمل ہیٹ دو جلدوں میں ۱۶۸۔ اگریزی کا جبیلیمان کی بہاری کی: جہادِ کبیر حضرت سید احمد شہید (م ۱۲۶۶ھ) اور ایک عالی ہمت رفیق کے ایمان افروز واقعات جن کی کوششوں نے ہندوستان میں ایمان کی بہا لائی اور اسلام کی ابتدائی صدیوں کی یاد تازہ ہو گئی میاری کتابت و طباعت جگہ تذکرہ حضرت مولانا فضل رحمن گنج مراد آبادی: چودھویں صدی ہجری کے شہور و مقبول بزرگ و عالم، اولیں زمانہ حضرت مولانا فضل رحمن گنج مراد آبادی رحمۃ اللہ علیہ (م ۱۳۱۳ھ) کے سوانح حیات، حالات و کالات اور ارشادات و ملفوظات۔ روشن کتابت و طباعت جلد - ۱/۲

سوانح حضرت مولانا عبد القادر رائے پوری: عہدِ حاضر کی مشہور دینی شخصیت اور عابدِ اللہ۔ حضرت مولانا عبد القادر رائے پوری (م ۱۹۶۲ھ) کے حالات زندگی ان کی شخصیت ان کے نمایاں صفات ان کا اندازِ تربیت توازن و جامعیت، تعلق بالشر، خلوص و محبت، فیض و تاثیر اور معرفت و سلوک کا ایمان افروز اور دل آویز تذکرہ۔ جلد قیمت - ۱/۶

مجلس تحقیقات و نشریات اسلام ^{۱۱۹} پوسٹ لکھنؤ

(دارالعلوم ندوۃ العلماء)